

အမျိုးသားကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ (Agro-based Industries) ဖွံ့ဖြိုးတိုးတက်မှုသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။
- ၃။ နိုင်ငံတော် စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ့ လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာ လျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော် ဆောင်ရွက်ရေး။

၂၀၂၄ ခုနှစ်အတွက် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေပိမာန်စာမူဆု ဆုနှင်းသဘင်အခမ်းအနားကျင်းပ ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှ တက်ရောက်ချီးမြှင့်ပေးအပ်

နေပြည်တော် နိုဝင်ဘာ ၂၀

၂၀၂၄ ခုနှစ် အတွက် အမျိုးသားစာပေတစ်သက်တာဆု၊ အမျိုးသား စာပေဆုနှင့် စာပေပိမာန်စာမူဆု ဆုနှင်းသဘင်အခမ်းအနားကို ယနေ့နံနက်ပိုင်းတွင် နေပြည်တော်ရှိ အပြည်ပြည်ဆိုင်ရာကွန်ဗင်းရှင်း ဗဟိုဌာန - ၁ ၌ ကျင်းပပြုလုပ်ရာ ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှတို့ တက်ရောက်၍ စာပေဆုများပေးအပ်ချီးမြှင့်သည်။

တက်ရောက်

အခမ်းအနားသို့ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့်အတူ ဇနီး ဒေါ်ကြူကြူလှ၊ ကော်မရှင်အဖွဲ့ဝင် နိုင်ငံတော်ဝန်ကြီးချုပ် ဦးညီစောနှင့် ဇနီး၊ ကော်မရှင် အဖွဲ့ဝင် အမှုဆောင်ချုပ် ဦးအောင်လင်းဒွေးနှင့် ဇနီး၊ ကော်မရှင်အဖွဲ့ဝင် များနှင့် ဇနီးများ၊ ပြည်ထောင်စုဝန်ကြီးများနှင့် ဇနီးများ၊ ပြည်ထောင်စု အဆင့်ပုဂ္ဂိုလ်များနှင့် ဇနီးများ၊ ကာကွယ်ရေးဦးစီးချုပ်ရုံးမှ အဆင့်မြင့် တပ်မတော်အရာရှိကြီးများနှင့် ဇနီးများ၊ နေပြည်တော်တိုင်းစစ်ဌာနချုပ် တိုင်းမှူး၊ ဒုတိယဝန်ကြီးများ၊ စာပေဆုစစ်စစ်ရှေးရပ်ရေးကော်မတီဝင် ဆရာကြီး ဆရာမကြီးများ၊ ဆုရပုဂ္ဂိုလ်များ၊ စာပေပညာရှင်များ၊ အနုပညာရှင်များ၊ စာပေဝါသနာရှင်များနှင့် တာဝန်ရှိသူများ တက်ရောက်ကြသည်။

စာမျက်နှာ ၃ ကော်လံ ၁ သို့ ★

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ ၂၀၂၄ ခုနှစ် အမျိုးသား စာပေတစ်သက်တာဆု၊ စာပေပညာရှင် ဆရာကြီး ဦးသန်းညွန့် (ဇင်မင်း-သမိန့်ထော)အား ဂုဏ်ပြုမှတ်တမ်းလွှာ၊ ဂုဏ်ပြုချီးမြှင့်ငွေ နှင့် အထူးဂုဏ်ပြုလက်ဆောင်များ ပေးအပ်ချီးမြှင့်စဉ်။



နိုင်ငံတော်ပရိယတ္တိသမာနာတက္ကသိုလ် (ရန်ကုန်၊ မန္တလေး) (၃) ကြိမ်မြောက် သာသနတက္ကသိုလ် မဟာဘွဲ့နှင့်သဘင် အခမ်းအနား ကျင်းပမည်

(၃)ကြိမ်မြောက် အာဆီယံပို့ဆောင်ရေးဝန်ကြီးများ အစည်းအဝေးနှင့် ဆက်စပ်အစည်းအဝေးများ ကျင်းပ
(ဒုတိယ) အကြိမ် မဲစာရင်းကပ်ထားကြေညာခြင်းနှင့် စပ်လျဉ်း၍ မဲဆန္ဒရှင်ပြည်သူများသို့ မေတ္တာရပ်ခံချက်

မြန်မာနိုင်ငံ စက်မှုဖွံ့ဖြိုးတိုးတက်မှု အတွက် စက်မှုသင်တန်းကျောင်း များ၏ အရေးပါမှုနှင့် လူငယ်များ၏ အခွင့်အလမ်း

ယနေ့

ဖတ်စရာ

စာမျက်နှာ » ၂

စာမျက်နှာ » ၇

စာမျက်နှာ » ၉

ဆောင်းပါး စာမျက်နှာ » ၁၀

မြေးမုံ

နိုင်ငံတော်နှင့်နိုင်ငံသားများဂုဏ်အတွက် ရေကုန်ရေခန်းကြိုးပမ်းယှဉ်ပြိုင်မြှင့်တင်

၂၀၂၅ ခုနှစ် ဒီဇင်ဘာလ ၉ ရက်နေ့မှ ၂၀ ရက်နေ့အထိ ထိုင်းနိုင်ငံတွင် ကျင်းပမည့် (၃၃)ကြိမ်မြောက် အရှေ့တောင်အာရှအားကစားပြိုင်ပွဲကြီး ပြုလုပ်တော့မည်ဖြစ်သည်။ ရက်ပိုင်းမျှသာလိုတော့သည့် အားကစားပြိုင်ပွဲကြီးတွင် မြန်မာအားကစားမောင်မယ်များအားလုံး ပါဝင်ယှဉ်ပြိုင်ရန် ရုပ်ပိုင်းဆိုင်ရာနှင့်စိတ်ပိုင်းဆိုင်ရာ၊ အားကစားပိုင်းဆိုင်ရာအပါအဝင် အစစအရာရာအသင့်ဖြစ်နေပြီဖြစ်ရာ ပြိုင်ပွဲတိုင်းတွင် အနိုင်ရရှိရေးဟူသည့် အမျိုးသားရေးအောင်စိတ်ဖြင့် နိုင်ငံတော်၏ဂုဏ်နှင့် နိုင်ငံသားများ၏သိက္ခာကို မြှင့်တင်ပေးကြရမည်ဖြစ်သည်။

(၃၃)ကြိမ်မြောက် အရှေ့တောင်အာရှအားကစားပြိုင်ပွဲသို့ ဝင်ရောက်ယှဉ်ပြိုင်ကြမည့် မြန်မာအားကစားအဖွဲ့အား အောင်နိုင်ရေးအလံအပ်နှင်းပွဲကို နိုဝင်ဘာလ ၁၉ ရက်နေ့က နေပြည်တော်ရှိ ဝဏ္ဏသိဒ္ဓိအားကစားရုံ (A) ၌ ကျင်းပရာ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးသင်းအောင်လှိုင်က “(၃၃)ကြိမ်မြောက် အရှေ့တောင်အာရှအားကစားပြိုင်ပွဲကို သွားရောက်ယှဉ်ပြိုင်မည့် မြန်မာအားကစားအဖွဲ့ ယခင်ပါဝင်ယှဉ်ပြိုင်ခဲ့သည့် အကြိမ်များထက် ဆုတံဆိပ်ပိုမိုရရှိအောင် စွမ်းဆောင်ပေးကြရန် မှာကြားချင်ကြောင်း၊ သို့မှသာ မြန်မာအားကစားအဖွဲ့၏ အောင်မြင်မှုသမိုင်းကို တိုးတက်မှုနှင့် မှတ်တမ်းတင်သွားနိုင်ကြမည်ဖြစ်သကဲ့သို့ နိုင်ငံ့ဂုဏ်ကိုလည်း မြှင့်တင်ပေးရာ ရောက်မည်ဖြစ်ကြောင်း” ပြောကြားခဲ့သည်။

ယခုကျင်းပမည့် ပြိုင်ပွဲကြီးသည် နိုင်ငံတော်အတွက် ဆုတံဆိပ်များ ဆွတ်ခူးပြီး မြန်မာအားကစားသမားများအနေဖြင့် အားကစားကဏ္ဍ၌ ထူးချွန်ထက်မြက်သူများ ဖြစ်သည်ကို နိုင်ငံတကာအလယ်တွင် လက်တွေ့ပြသနိုင်သည့် စွမ်းရည်များကို ထုတ်ဖော်ပြသမည့် ပြိုင်ပွဲကြီးဖြစ်သည်။ အားကစားလူချွန်လူကောင်းများဖြစ်သည်ကို လက်တွေ့ပြသနိုင်သည့် အခွင့်အလမ်းကြီးကို အခံအရဆုပွဲကိုင်းပြီး နိုင်ငံ့ဂုဏ်ကို မြှင့်တင်ပေးနိုင်ကြမည်ဟုလည်း နိုင်ငံတော်နှင့်ပြည်သူလူထုတစ်ရပ်လုံးက ယုံကြည်မျှော်လင့်လျက်ရှိသည်။ နိုင်ငံတော်နှင့် မိဘပြည်သူများ၏ ယုံကြည်မျှော်လင့်ချက်ကို အကောင်အထည်ဖော်နိုင်ရန် မြန်မာအားကစားမောင်မယ်များအနေဖြင့် ရေကုန်ရေခန်း ကြိုးပမ်းယှဉ်ပြိုင်သွားကြမည်ဟု ယုံကြည်ထားသည်။

(၃၃)ကြိမ်မြောက် အရှေ့တောင်အာရှအားကစားပြိုင်ပွဲတွင် အားကစားနည်းအမျိုးပေါင်း ၅၄ မျိုး ပါဝင်ထည့်သွင်းကျင်းပသွားမည်ဟု သိရသည်။ မြန်မာနိုင်ငံအနေဖြင့် အားကစားနည်း ၃၈ မျိုးတွင် ပါဝင်ယှဉ်ပြိုင်ကြမည်ဖြစ်ရာ အားကစားနည်းအလိုက် အချိန်ယူစာနန်းသွင်းလေ့ကျင့်ခဲ့ကြပြီး ပြိုင်ပွဲတွင် အဆင့်မီမီယှဉ်ပြိုင်ရန်နှင့် ပြည်ပအတွေ့အကြုံရရှိစေရန်အတွက် ပြည်ပနိုင်ငံများတွင် အားကစားနည်း ၂၉ မျိုးကို ၁၉၉၂ ကြိမ် သွားရောက်ယှဉ်ပြိုင်ခဲ့ကြပြီးဖြစ်သည်။ ပြည်တွင်း၌လုံလောက်သော လေ့ကျင့်မှုများနှင့် ယှဉ်ပြိုင်ခဲ့ကြသည့် နိုင်ငံတကာအတွေ့အကြုံများပေါင်းစပ်၍ ပြိုင်ဘက်နိုင်ငံများမှ အားကစားသမားများကို ကျော်ဖြတ်ယှဉ်ပြိုင်နိုင်စွမ်း အပြည့်အဝရရှိနေပြီဟု မျှော်လင့်ထားသည်။

ပြီးခဲ့သည့် (၃၂)ကြိမ်မြောက် အရှေ့တောင်အာရှအားကစားပြိုင်ပွဲတွင် မြန်မာအားကစားအဖွဲ့များသည် အားကစားနည်း ၁၉ နည်းတွင် ဝင်ရောက်ယှဉ်ပြိုင်ခဲ့ကြရာ ရွှေတံဆိပ်ဆု ၂၁ ဆု၊ ငွေတံဆိပ်ဆု ၂၇ ဆု၊ ကြေးတံဆိပ်ဆု ၆၈ ဆု စုစုပေါင်းဆုတံဆိပ် ၁၁၄ ဆု ရရှိခဲ့သည်။ ယခုယှဉ်ပြိုင်မည့် (၃၃)ကြိမ်မြောက်ပြိုင်ပွဲတွင် အားကစားနည်း ၃၈ မျိုး ပါဝင်ယှဉ်ပြိုင်ကြမည်ဖြစ်၍ ယခင်ကယှဉ်ပြိုင်ခဲ့သည့် အားကစားနည်းအလိုက် ရရှိခဲ့သည့်ဆုတံဆိပ်များထက် ပိုမိုများပြားစွာရရှိလာအောင် စွမ်းဆောင်နိုင်ကြလိမ့်မည်ဟု ယုံကြည်သည်။ အားကစားပြိုင်ပွဲဆိုသည်မှာ နိုင်ငံတစ်နိုင်ငံ၊ လူမျိုးတစ်မျိုး၏ စိတ်ဓာတ်၊ ကျန်းမာကြံ့ခိုင်မှု၊ စွမ်းရည်၊ စိတ်ဓာတ်၊ ကြိုးပမ်းအားထုတ်မှု၊ နိုင်ငံကိုချစ်မြတ်နိုးမှု စသည်တို့ မည်မျှရှိမှုနှင့်စည်းလုံးညီညွတ်မှုတို့ကို ထုတ်ဖော်ပြသနိုင်သည့် နိုင်ငံသူ နိုင်ငံသားများ၏ စွမ်းရည်ပြပွဲဖြစ်သည်။

အရှေ့တောင်အာရှအားကစားပြိုင်ပွဲသည် အာဆီယံဒေသတွင်း၌ အမြင့်ဆုံးအားကစားပြိုင်ပွဲဖြစ်သည့်အတွက် ယခုပြိုင်ပွဲမှတစ်ဆင့် အာရှမှသည် ကမ္ဘာ့ပြိုင်ပွဲ၊ အိုလံပစ်ပြိုင်ပွဲများအထိ အဆင့်ဆင့်တက်လှမ်း၍ ဝင်ရောက်ယှဉ်ပြိုင် အောင်ပန်းဆင့်နိုင်ရေး ကြိုးပမ်းအားထုတ်ရမည်ဖြစ်သည်။ မြန်မာအားကစားသည် အတိတ်တစ်ချိန်က ကမ္ဘာ့အလယ်စိတ် ရွှေရောင်လွှမ်းမိုးသကဲ့သို့ မြန်မာ့ဂုဏ်ကို ပြန်လည်မြှင့်တင်ပေးကြရမည်ဖြစ်သည်။ အမိမြန်မာနိုင်ငံတော်နှင့် မြန်မာနိုင်ငံသားများအားလုံး၏ ဂုဏ်သိက္ခာနှင့်သက်ဆိုင်သည့် ပြိုင်ပွဲကြီးဖြစ်၍လည်း ပြိုင်ပွဲတိုင်းတွင် အနိုင်ရရှိရေးသည် အမျိုးသားရေးတရားဝန်တစ်ရပ်ဖြစ်သည်ကို မြန်မာအားကစားအဖွဲ့ဝင်အားလုံးက သတိပြုနားလည်သွင်းပြီး အစွမ်းကုန်ယှဉ်ပြိုင်ကြမည်ဖြစ်သည်။

သို့ဖြစ်ရာ “အားကစားမြှင့်တင်ခြင်းသည် နိုင်ငံတော်ကို ကာကွယ်စောင့်ရှောက်နေခြင်းဖြစ်သည်” ဆိုသည့် ဆောင်ပုဒ်အတိုင်း အားကစားစိတ်ဓာတ်သည် တိုင်းပြည်ချစ်စိတ်၊ တိုင်းပြည်ကာကွယ်လိုစိတ်ကို ပေါ်ပေါက်စေသည့်အတွက် အားကစားကဏ္ဍကို နိုင်ငံတော်က အားပေးမြှင့်တင်ပေးနေသည့် မြန်မာအားကစားသမားများကလည်း နိုင်ငံတော်နှင့် နိုင်ငံသားများ၏ဂုဏ်သိက္ခာအတွက် ရေကုန်ရေခန်းကြိုးပမ်းယှဉ်ပြိုင် မြှင့်တင်ပေးနိုင်လိမ့်မည်ဟု ယုံကြည်ပါကြောင်း။ ။

မြေးမုံ

နိုင်ငံတော်ပရိယတ္တိသာသနာတက္ကသိုလ်(ရန်ကုန်၊ မန္တလေး)

(၃၁) ကြိမ်မြောက် သာသနာတက္ကသိုလ်မဟာဘွဲ့နှင့်သဘင်အခမ်းအနား ကျင်းပမည်

ရန်ကုန်၊ နိုဝင်ဘာ ၂၀

နိုင်ငံတော်သံဃမဟာနာယကအဖွဲ့၊ နိုင်ငံတော်ပရိယတ္တိသာသနာတက္ကသိုလ်(ရန်ကုန်၊ မန္တလေး) တို့မှ ၁၄၈၄-၁၄၈၅ ပညာသင်နှစ်တွင် သာသနာတက္ကသိုလ်မဟာဓမ္မစရိယဘွဲ့၊ M.A ၂၄ ပါးနှင့် သာသနာတက္ကသိုလ်ဓမ္မစရိယဘွဲ့၊ B.A ၁၁၉ ပါး စုစုပေါင်း သံဃာတော်အရှင်သူမြတ် ၁၄၃ ပါးတို့ကို သွင်ဆက်ကပ်မည့် (၃၁) ကြိမ်မြောက် သာသနာတက္ကသိုလ်မဟာဘွဲ့နှင့်သဘင် အခမ်းအနားကို ၁၄၈၅ ခုနှစ် နတ်တော်လပြည့်နေ့ ၂၀၂၅ ခုနှစ် ဒီဇင်ဘာ ၄ ရက် (ကြာသပတေးနေ့)မှစ၍ ၁ နာရီတွင် ရန်ကုန်မြို့ မရမ်းကုန်းမြို့နယ် သီရိမင်္ဂလာကမ္ဘာအေးကုန်းမြေရှိ နိုင်ငံတော်ပရိယတ္တိသာသနာတက္ကသိုလ်(ရန်ကုန်) မဟာဘွဲ့နှင့်သဘင်ခန်းမ၌ ကျင်းပပြုလုပ်မည်ဖြစ်ရာ သွင်ဆက်ကပ်မည့် သံဃာတော်အရှင်မြတ်များထံသို့ ပင့်လျှောက်လွှာများကို နိုင်ငံတော်ပရိယတ္တိသာသနာတက္ကသိုလ် (ရန်ကုန်၊ မန္တလေး) မော်ကွန်းထိန်းဌာနနှင့် ပြည်တွင်းသာသနာပြုဌာနခွဲတို့မှတစ်ဆင့် ပေးပို့ဆက်ကပ်ထားပြီးဖြစ်သည်။

ပင့်လျှောက်လွှာ လက်ခံရရှိခြင်းမရှိပါကလည်း သွဲ့နှင့်သဘင်ခန်းမသို့ ဒီဇင်ဘာ ၃ ရက် မွန်းလွဲ ၁ နာရီအရောက် အချိန်မီကြွရောက်တော်မူပါရန် သွဲ့သံဃာတော်များအား သာသနာတော်ထွန်းကားပြန့်ပွားရေးဦးစီးဌာနက မှီခိုဆောင်ပင့်လျှောက်ထားပါကြောင်းနှင့် မဟာဘွဲ့နှင့်သဘင်အခမ်းအနားတွင် မြတ်စွာဘုရားတစ်ဆူအပါအဝင် ပင့်သံဃာတော် ၁၀၄ ပါး၊ သွဲ့သံဃာတော် ၁၄၃ ပါး စုစုပေါင်း ၂၄၈ ပါးတို့ကို ဆွမ်းဆန်စိမ်းလောင်းလှူပွဲ ကျင်းပမည်ဖြစ်ပါ၍ ဆွမ်းဆန်စိမ်း လောင်းလှူလိုသော ဌာနဆိုင်ရာများ၊ အသင်းအဖွဲ့များနှင့် တစ်ဦးချင်း ပုဂ္ဂလိက အလှူရှင်များအနေဖြင့် နိုင်ငံတော်ပရိယတ္တိသာသနာတက္ကသိုလ် (ရန်ကုန်)ဌာနခွဲ ဖုန်း ၀၉-၄၂၉၉၇၅၈၅၊ ၀၉-၂၅၉၆၂၈၁၆၊ ၀၉-၂၅၉၉၇၁၃၅ သို့ ဆက်သွယ်လှူဒါန်းနိုင်ကြောင်း သတင်းစဉ်

အမျိုးသားယဉ်ကျေးမှုနှင့်အနုပညာတက္ကသိုလ်(ရန်ကုန်)မှ
အသက်မွေးဝမ်းကျောင်းသင်တန်းများ ဖွင့်လှစ်မည်

နေပြည်တော်၊ နိုဝင်ဘာ ၂၀

အမျိုးသားယဉ်ကျေးမှုနှင့် အနုပညာတက္ကသိုလ်(ရန်ကုန်)မှ လူ့စွမ်းအား အရင်းအမြစ်ဖွံ့ဖြိုးမှု အစီအစဉ်ဖြင့် အချိန်ပိုင်း အနုပညာဒီပလိုမာနှင့် အသိအမှတ်ပြု အနုပညာအောင်လက်မှတ်ရ သင်တန်းများကို ဖွင့်လှစ်သင်ကြားပေးလျက်ရှိရာ အနိမ့်ဆုံးပညာအရည်အချင်း သတ်မှတ်ချက်မှာ အခြေခံပညာအထက်တန်း Grade 12 (သို့မဟုတ်) ဒဿမတန်း တက်ရောက်ခဲ့သူဖြစ်ရမည်။

ယခုအခါ မြန်မာနိုင်ငံရှိ အခြေခံပညာ (မူလတန်း၊ အလယ်တန်း)ဖြင့် ကျောင်းထွက်ထားသူများအတွက် အသက်မွေးဝမ်းကျောင်း အထောက်အကူဖြစ်စေရန် ဂီတပညာဌာနက စောင်း၊ ပတ္တလား၊ စန္ဒရာ၊ တယောနှင့် အဆိုဘာသာရပ်များကိုလည်းကောင်း၊ သဘင်ပညာဌာနက မြန်မာရိုးရာရုပ်သေးပညာနှင့် မြန်မာရိုးရာ အကပညာကိုလည်းကောင်း၊ ပန်းချီပညာဌာနက အခြေခံပန်းချီပညာ၊ ခဲပန်းချီနှင့် ရေဆေးပန်းချီရေးဆွဲနည်းကို လည်းကောင်း၊ ပန်းပုပညာဌာနက အခြေခံပန်းပုပညာ၊ မြန်မာရိုးရာပန်းပုနှင့် ပန်းပု

၂၀ - ၁၁ - ၂၀၂၅ ရက်နေ့ ဓာတ်သတ္တု(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၂၅ ဂရမ်)၏ ဈေးနှုန်းမှာ ငွေကျပ် ၅၉၀၀၀၀ ဖြစ်သည်။

ရန်ကုန်စတော့အိတ်ချိန်းဈေးကွက်

၂၀ - ၁၁ - ၂၀၂၅

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၈,၆၀၀	၈,၆၀၀	၃	၂၅,၈၀၀
MTSH	၃,၅၅၀	၃,၅၅၀	၁၅၀၀	၅,၃၂၅,၀၀၀
MCB	၇,၇၀၀	၇,၇၀၀	၅	၃၈,၅၀၀
FPB	၂,၁၀၀	၂,၁၀၀	၁,၃၂၅	၂,၈၀၄,၂၀၀
TMH	၂,၉၀၀	၂,၉၀၀	၁၈၁	၅၂၄,၉၀၀
EFR	၁,၇၀၀	၁,၇၅၀	၂,၂၄၈	၃,၈၂၄,၅၀၀
AMATA	၃,၆၅၀	၃,၆၅၀	၀	၀
MAEX	၃,၁၅၀	၃,၁၀၀	၆၀၃	၁,၈၇၄,၆၀၀
MADPL (PLB)	၂,၇၅၀	၂,၆၅၀	၂၃၃	၆၁၇,၆၅၀

ရန်ကုန်စတော့အိတ်ချိန်းမှရယူသည်။

မြေးမုံ

စာတည်းမှူးချုပ်	-	ဝင်းနိုင်	အကြံတန်း	-	စိုးအောင်၊ ခင်မိုးမိုးအောင်၊
ခေတ္တ စာတည်းမှူး	-	အေဝမ်းစိုး	သတင်းထောက်များ	-	ခင်ဦးဦး၊ မာမာစိုး၊
စာတည်းများ	-	စန်းအောင်၊ ခင်ခင်သက်၊		-	ခိုင်သန္တာရွှေ၊ ခင်ယုဆွေ၊ အိအိမုန်
	-	ယုဝါ၊ သီသီမင်း၊	အငယ်တန်း	-	အောင်ကျော်ဦး၊ သန်းတင်အောင်
	-	ဟိန်းထက်လင်း၊ သက်ထွေး၊	သတင်းထောက်များ	-	ခင်သက်မွန်၊ မြသီတာ
	-	စန်းယုညို၊ နိုင်လင်းကြည်	သုတေသန	-	ဇေမာဝင့်
ဘာသာပြန်	-	အောင်ကျော်ကျော်၊	စာပြင်	-	ခင်နုလင်းယုနှင့်အဖွဲ့
	-	စိုးသူရ	စာမျက်နှာဖွဲ့စည်းမှုနှင့် ဒီဇိုင်း	-	နီလာခန်းနှင့်အဖွဲ့
	-		အီးမေးလ်နှင့် အွန်လိုင်း	-	စိုးချစ်ဦးနှင့်အဖွဲ့

နေပြည်တော် - စာတည်းမှူး၊ ၀၆၅-၃၆၁၂၆၊ စာတည်းအဖွဲ့၊ ၀၆၅-၃၆၁၂၈၊ ၀၆၅-၃၆၁၃၀၊ ဖက်စ် ၀၆၅-၃၆၁၂၅

ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂

မန်နေဂျာ - ၀၁-၈၆၀၀၆၅၅၊ စီမံ/ငွေစာရင်း ၀၁-၂၉၁၄၄၅၂၊ ပြန်ချိန်ရေး ၀၁-၂၉၂၈၃၁၊ ကြော်ငြာ ၀၁-၃၃၇၃၃၀၊ ဖက်စ် ၀၁-၂၀၃၃၅၁

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ် (၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။

 themirror.npt@gmail.com

 <https://www.moi.gov.mm/km>



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်၊ ဇနီး ဒေါ်ကြူကြူလှနှင့် အခမ်းအနားတက်ရောက်လာကြသူများ မြန်မာ့အသံနှင့် ရုပ်မြင်သံကြားမှ အနုပညာရှင်များ၏ “ဝထကလသ” တေးသီချင်းဖြင့် ကပြဖျော်ဖြေတင်ဆက်မှုကို ကြည့်ရှုအားပေးစဉ်။

❑ မြန်မာစာပေအကျိုးကို ထူးချွန်ပြောင်မြောက်စွာ တစ်သက်တာလုံး အားထုတ်ရေးသားပြုစုခဲ့သည့် ပုဂ္ဂိုလ်များ၏ ဆောင်ရွက်ချက်များကို နိုင်ငံတော်က အသိအမှတ်ပြုသည့် အနေဖြင့် “အမျိုးသားစာပေ တစ်သက်တာဆု”ကို ၂၀၀၁ ခုနှစ်မှစပြီး နှစ်စဉ် ချီးမြှင့်ပေးအပ်ခဲ့

❑ ယခင်နှစ်အထိ စာပေပညာရှင်ကြီး ၄၈ဦးကို အမျိုးသားစာပေ တစ်သက်တာဆု ချီးမြှင့်ခဲ့ပြီးဖြစ်



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှ ၂၀၂၄ ခုနှစ်အတွက် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန်စာမူဆု ရရှိကြသူများအား ရင်းရင်းနှီးနှီးနှုတ်ဆက်စဉ်။

★ စာမျက်နှာ ၃ မှ

နိုင်ငံတော် အစိုးရအနေဖြင့် နိုင်ငံနှင့်ပြည်သူများ၏ ကောင်းကျိုးကို ရှေးရှုသည့် ခေတ်မီအသိပညာ၊ အတတ်ပညာများကို ဖြန့်ဖြူးပေးသည့် သုတစာပေများ၊ ကိုယ့်နိုင်ငံကိုယ်လူမျိုး ကိုယ်ယဉ်ကျေးမှုအစဉ်အလာများကို လေးစားမြတ်နိုး တန်ဖိုးထားစိတ်များ ထက်သန်လာအောင် လှုံ့ဆော်ပေးသည့် ရုပ်စာပေများကို အားထုတ်ရေးဖွံ့ဖြိုးကြသည့် စာဆိုကြီးများ၏ စာကောင်းပေမွန်လက်ရာများကို အမျိုးသားစာပေဆုအဖြစ် ရွေးချယ်ပြီး စာဆိုတော်နေ့ရောက်တိုင်း နှစ်စဉ်ချီးမြှောက်ဂုဏ်ပြုလျက်ရှိကြောင်း၊ ထိုကဲ့သို့ ကောင်းမွန်သည့်အစဉ်အလာကို ၁၉၄၈ ခုနှစ်မှ စတင်ခဲ့ပြီး ယခုဆိုပါက နှစ်ပေါင်း ၇၀ ကျော် ရှိခဲ့ပြီဖြစ်ကြောင်း။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင် နိုင်ငံတော်ဝန်ကြီးချုပ် ဦးညိုစော ၂၀၂၄ ခုနှစ်အတွက် အမျိုးသားစာပေဆုရရှိသူ ဆရာဇော်မင်းမင်းဦးအား ဆုပေးအပ်ချီးမြှင့်စဉ်။

စာအုပ်စာပေများကို ပြုစုထုတ်ဝေရေးလုပ်ငန်းနှင့်အတူ မြန်မာစာပေဖွံ့ဖြိုးရေးအတွက် ၁၉၄၈ ခုနှစ်မှစပြီး “စာပေဗိမာန်ကာလပေါ်ဝတ္ထုဆု”ကို ချီးမြှင့်ခဲ့ကြောင်း။ “စာပေဗိမာန် ကာလပေါ်ဝတ္ထုဆု”ကို “စာပေဗိမာန်ဆု”၊ “အနုပညာ စာပေဆိုင်ရာဆု”၊ “အမျိုးသားစာပေဆု” စသည်ဖြင့် ဆုအမည် အမျိုးမျိုးပြောင်းလဲခဲ့ပြီး




နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင် ဗိုလ်ချုပ်မှူးကြီးမောင်မောင်အေး ၂၀၂၄ ခုနှစ်အတွက် အမျိုးသားစာပေဆုရရှိသူ ဆရာ ဒေါက်တာမြင့်သန်း(ညောင်လေးပင်)အား ဆုပေးအပ်ချီးမြှင့်စဉ်။

စာအုပ်ဖြစ်စေရေး အားပေးသည့် ရည်ရွယ်ချက်ဖြင့် “စာပေဗိမာန်စာမူဆု”အဖြစ် ချီးမြှင့်ခဲ့သည်မှာ ယခုနှစ်အတွက် ဘာသာရပ် ၁၄ မျိုးကို ရွေးချယ်ဆုချီးမြှင့်ပေးသွားမည်ဖြစ်ကြောင်း။ ထို့အပြင် ပြည်ထောင်စုသမ္မတမြန်မာနိုင်ငံတော်တွင် မြန်မာစာပေအကျိုးကို ထူးချွန်ပြောင်မြောက်စွာ တစ်သက်တာလုံး

အမျိုးသားစာပေတစ်သက်တာဆုကို ချီးမြှင့်ရာတွင်လည်း စာပေပညာရှင်ကြီးများကိုအလေးအမြတ်ထားသည့်အနေဖြင့် တစ်နှစ်ထက်တစ်နှစ် အရေအတွက်ကိုတိုးပြီး ချီးမြှင့်ရန် ဆောင်ရွက်ခဲ့ကြောင်း၊ ယခုနှစ်တွင် စာပေပညာရှင်ကြီး ၁၆ဦးအထိ ချီးမြှင့်ပေးသွားမည်ဖြစ်ကြောင်း၊ အမျိုးသားစာပေတစ်သက်တာဆု ချီးမြှင့်ခံရသည့် ဆရာ ဆရာမကြီးတို့အားလုံးသည်လည်း ပညာဂုဏ်ရည်၊ စာပေဂုဏ်ရည်တို့ပြည့်ဝကြပြီးလေးစားဂုဏ်ပြုသင့်ကြသည့် ပုဂ္ဂိုလ်ကြီးများဖြစ်ကြောင်း၊ စာပေပညာရှင်ကြီးများအားလုံးကို အမျိုးသားစာပေ တစ်သက်တာဆုရှင်များအဖြစ် နိုင်ငံတော်က ထိုက်တန်စွာ ချီးမြှောက်ခွင့်ရသည့် အတွက် အတိုင်းမသိ ဂုဏ်ယူဝမ်းမြောက်သည်ကို ပြောကြားလိုကြောင်း။

၂၀၂၄ ခုနှစ်အတွက် ပထမအကြိမ် ပုံနှိပ်ထုတ်ဝေခဲ့သည့် စာအုပ်ပေါင်း ၉၅၉ အုပ်အတွင်းမှ အမျိုးသားစာပေဆု အတွက် သတ်မှတ်ထားသည့် ဘာသာရပ် ၁၉ မျိုးအနက် ဘာသာရပ် ၁၄ မျိုးကို ရွေးချယ်ခဲ့ပြီး စာပေဗိမာန်စာမူဆုတွင် ပြိုင်ပွဲဝင်စာမူ ၂၄၇ စောင်အတွင်းမှ ဘာသာရပ် ၁၄ မျိုးအနက် စာမျက်နှာ ၅ သို့ »



ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်၊ ဇနီး ဒေါ်ကြူကြူလှနှင့် အခမ်းအနား တက်ရောက်လာကြသူများ ၂၀၂၄ ခုနှစ်အတွက် စာပေဗိမာန်စာမူဆုရရှိကြသူများနှင့်အတူ မှတ်တမ်းတင်ဓာတ်ပုံရိုက်ကြစဉ်။

»» စာမျက်နှာ ၄ မှ ဆုချီးမြှင့်ရန် ထိုက်တန်သည့် စာမူပေါင်း ၃၀ ကို ရွေးချယ်ခဲ့ပြီး ဖြစ်သဖြင့် ယနေ့အခမ်းအနားတွင် ဆုများချီးမြှင့်သွားမည်ဖြစ်ကြောင်း။

မိမိတို့နိုင်ငံ၏ ပါတီစုံဒီမိုကရေစီအထွေထွေရွေးကောက်ပွဲကြီးကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပတော့မည်ဖြစ်ကြောင်း၊ လွတ်လပ်ပြီး တရားမျှတသည့် ရွေးကောက်ပွဲကျင်းပနိုင်ရေး ပြင်ဆင်ဆောင်ရွက်မှုများကိုလည်း တစ်ဆင့်ပြီးတစ်ဆင့် ဆောင်ရွက်လျက် ရှိသည်ကို အားလုံးအသိပင် ဖြစ်ပါကြောင်း၊ ဆန္ဒမေးပိုင်ခွင့်ရှိသူများအားလုံး ဆန္ဒမေးနိုင်ရေး နိုင်ငံတော်ကြိုးပမ်းဆောင်ရွက်လျက်ရှိသကဲ့သို့ ရွေးကောက်ပွဲကို အပိုင်းလိုက်တစ်ဆက်တည်း ကျင်းပပြုလုပ်သွားမည်ဖြစ်ပြီး အကြောင်းအမျိုးမျိုးကြောင့် ရွေးကောက်ပွဲမပြုလုပ်နိုင်သည့် ဖြစ်ရပ်များကိုလည်း ကျင်းပနိုင်သည့်အချိန်တွင် ဆက်လက် ဆောင်ရွက်သွားမည်ဖြစ်ကြောင်း။



အမျိုးသားစာပေ တစ်သက်တာဆုရှင် ဆရာကြီး ဦးကိုကို (ကို-တက္ကသိုလ်) ကျေးဇူးတင်စကားပြောကြားစဉ်။

ထိုသို့ ရွေးကောက်ပွဲကာလ နီးကပ်လာသည်နှင့်အမျှ နိုင်ငံတည်ငြိမ်အေးချမ်းမှုရှိရန်လည်း အဓိကကျကြောင်း၊ နိုင်ငံတော်အစိုးရက နိုင်ငံရေးတည်ငြိမ်ရေးနှင့် ရွေးကောက်ပွဲများ စနစ်တကျ အောင်မြင်အောင် ကျင်းပနိုင်ရေး ကြိုးပမ်းဆောင်ရွက်နေချိန်တွင် ပြည်သူများ အနေဖြင့်လည်း တိုင်းပြည်၏ အလှည့်အပြောင်းဟု ဆိုရမည့် ရွေးကောက်ပွဲများ အောင်မြင်စွာ ကျင်းပနိုင်ရေးအတွက် အမျိုးသားရေးတာဝန်အဖြစ် ပါဝင်ကူညီပေးကြရန်နှင့်

မိမိတို့ နိုင်ငံသားအချင်းချင်း စည်းလုံးညီညွတ်မှု၊ စိတ်ရှည်သည်းခံမှုနှင့် ပိုမိုကောင်းမွန်သည့် အနာဂတ်ကို မြှော်တွေးကြိုးပမ်းကြရန်လည်း တိုက်တွန်းလိုကြောင်း။

နိုင်ငံတော်၏ အမျိုးသားအကျိုးစီးပွားကို အလေးထားပြီး စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ကို အကောင်အထည်ဖော်ရာတွင် ပြည်ထောင်စုကြီး အဘက်ဘက်က ဖွံ့ဖြိုးတိုးတက်ရေး၊ ပြည်တွင်းငြိမ်းချမ်းရေး၊ ပြည်သူတို့၏ လူမှုစီးပွားဘဝ စည်ဆက်မပြတ် ဖွံ့ဖြိုးတိုးတက်ရေးသည်တို့နှင့်အတူ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ရေးတို့အတွက် ပြည်သူလူထု၏ ပူးပေါင်းပါဝင်မှုသည် အလွန်အရေးကြီးကြောင်း၊ မိမိတို့ ပြည်သူအားလုံး ဒီမိုကရေစီအလေ့အထကောင်းများ ရရှိအောင်၊ အသိဉာဏ်ပညာများ ပြည့်ဝအောင်၊ ဇာတိစီ ဗဟုသုတများ ဆည်းပူးနိုင်အောင် “စာပေ” ဖြင့် ထိန်းကျောင်းလေ့ကျင့်ပေးရမည်ဖြစ်ကြောင်း။

စာပေသည် လူတို့၏ စိတ်ဓာတ်ကို သိမ်မွေ့စေတတ်သကဲ့သို့ မေတ္တာတရားကိုလည်း ကြီးမားလေးနက်စေပါကြောင်း၊ ထို့အပြင် မျိုးချစ်စိတ်၊ နိုင်ငံချစ်စိတ်၊ တာဝန်သိစိတ်တို့ကိုလည်း ပေးစွမ်းနိုင်ပါကြောင်း၊ ယခုကဲ့သို့ တိုင်းပြည်နှင့် လူမျိုးအတွက် ကြီးမားသည့် အကျိုးကျေးဇူးများကို ဆောင်ကြဉ်းပေးသည့် စာပေများကို ဖန်တီးရေးသားကြသည့် စာပေပညာရှင်ကြီးများကို ယနေ့စာဆိုတော်နေ့တွင် ဆုချီးမြှင့်ခွင့်ရသည့်အတွက် အလွန်ဝမ်းမြောက်မိပါကြောင်းကို ထပ်လောင်းပြောကြားလိုကြောင်း၊ ဆက်လက်၍လည်း သမိုင်းစဉ်ဆက် အခြေခိုင်ခဲ့သည့် မိမိတို့၏ မြန်မာစာပေပင်မကြီး လဲကျမသွားစေရေး စုပေါင်းအင်အားဖြင့် ဆက်လက်ပြုစုစောင့်ရှောက်ကြရန် မှာကြားလိုကြောင်း၊ အထူးသဖြင့် တန်ဖိုးမဖြတ်နိုင်သည့် စာပေယဉ်ကျေးမှုများကို နောင်လာနောက်သားမျိုးဆက်တို့အတွက် လက်ဆင့်



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင် ဒုတိယဗိုလ်ချုပ်ကြီး ရာပြည့် ၂၀၂၄ ခုနှစ်အတွက် စာပေဗိမာန်စာမူဆုရရှိသူ ဆရာယိမ်းနွဲ့အား ဆုပေးအပ်ချီးမြှင့်စဉ်။

ကမ်းအမွေအဖြစ် ပေးအပ်နိုင်ကြပြီး ပြောင်းလဲဖွံ့ဖြိုးလာသည့် ခေတ်ကာလများနှင့်အတူ အလျဉ်းမပြတ် စီးဆင်းနိုင်သည့် မြန်မာစာပေရေးကြောင်း တည်တံ့ခိုင်မြဲအောင် ဆက်လက်ကြိုးပမ်းကြပါစို့ဟု တိုက်တွန်းပြောကြားလိုကြောင်း။

ယနေ့ ဆုချီးမြှင့်ခံကြရသည့် စာပေပညာရှင်ကြီးများ အသက်ရှည်ကျန်းမာ ကိုယ်စိတ်နှစ်ဖြာရွှင်လန်းချမ်းမြေ့ကြပြီး အမျိုးဘာသာ သာသနာကောင်းကျိုးကို သယ်ပိုး ဆောင်ရွက်နိုင်သည်။ နိုင်ငံ၏ပိုင်ပိုင် မြှင့်တင်ပေးနိုင်သည့် စာကောင်းပေးမှုနှင့်အောင် မိမိတို့၏ ကိုယ်ပိုင်အချိန်များကို ပေးပြီး အစည်းအဝေးများကို ကျင်းပပြုလုပ်ကာ စာပေစေတနာအပြည့်အဝဖြင့် ဆောင်ရွက်ပေးခဲ့ကြသည့် အမျိုးသားစာပေဆုစိစစ်ရွေးချယ်ရေး ကော်မတီနှင့် စာပေဗိမာန်စာမူဆု ရွေးချယ်ရေးအဖွဲ့ဥက္ကဋ္ဌများ၊ အဖွဲ့ဝင်များ၊ ပညာရှင်များအားလုံးကို အထူးကျေးဇူး



ပြည်ထောင်စုဝန်ကြီး ဦးတင်အောင်စန်း ၂၀၂၄ ခုနှစ်အတွက် စာပေဗိမာန်စာမူဆုရရှိသူ ဆရာစစ်ထွေးညိုသန့်အား ဆုပေးအပ်ချီးမြှင့်စဉ်။

တင်ရှိပါကြောင်းနှင့် မြန်မာစာပေလောက ခိုင်မြဲစည်ပင်ဖွံ့ဖြိုးရေးအတွက် ဆက်လက်ပါဝင်ကူညီပေးကြရန် မေတ္တာရပ်ခံအပ်ပါကြောင်း ပြောကြားသည်။ အထူးဂုဏ်ပြုလက်ဆောင်များ ပေးအပ်ချီးမြှင့်ဆက်လက်၍ နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့်ဇနီးတို့က ၂၀၂၄ ခုနှစ်အမျိုးသားစာပေတစ်သက်တာဆုရရှိကြသည့် စာပေပညာရှင် ဆရာကြီးနှင့် ဆရာမကြီးများဖြစ်ကြသည့် ဦးသန်းညွန့် (ဇင်မင်း-သမိန်ထော)၊ ဦးကိုကို (ကို-တက္ကသိုလ်)၊ ဒေါက်တာဒေါ်ပို (မလေးပို)၊ ဒေါ်တင်ရီ (တင်ရီမ-ညောင်ဦး)၊ ဒေါက်တာဒေါ်ခင်သန်းဦး (မမိုးမြေ) တို့ကို နိုင်ငံတော်မှ ချီးမြှင့်သည့် ဂုဏ်ပြုမှတ်တမ်းလွှာ၊ ချီးမြှင့်ငွေများနှင့် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့်ဇနီးတို့က ချီးမြှင့်သည့် အထူးဂုဏ်ပြုလက်ဆောင်များကို ပေးအပ်ချီးမြှင့်သည်။

ယင်းနောက် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့်ဇနီးတို့က ဂျာနယ်များနှင့် ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားမှ အနုပညာရှင်များက “ဝထကလသ” တေးသီချင်းဖြင့် ကပြဖျော်ဖြေတင်ဆက်ကြသည်။

ယင်းနောက် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့်ဇနီးတို့က ၂၀၂၄ ခုနှစ်အတွက် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန် စာမူဆုရရှိကြသူများနှင့်အတူ မှတ်တမ်းတင်ဓာတ်ပုံရိုက်ကြသည်။

ထို့နောက် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌနှင့်ဇနီးတို့သည် ၂၀၂၄ ခုနှစ်အတွက် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန်စာမူဆုရရှိခဲ့ကြသူများ၊ အနုပညာရှင်များ၊ စာပေပညာရှင်များကို ရင်းရင်းနှီးနှီး လိုက်လံနှုတ်ဆက်သည်။ အခမ်းအနား အပြီးတွင် နိုင်ငံတော်ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌနှင့်ဇနီးတို့က အဖွဲ့ဝင်များသည် ၂၀၂၄ ခုနှစ်အတွက် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန်စာမူဆုရရှိခဲ့ကြသူများ၊ အနုပညာရှင်များ၊ စာပေပညာရှင်များနှင့်အတူ ဂုဏ်ပြုနေ့လယ်စာကိုအတူတကွ သုံးဆောင်ခဲ့ကြကြောင်း သတင်းစဉ်

နိုင်ငံတော်ဝန်ကြီးချုပ် ဦးညိုစော (၃၁)ကြိမ်မြောက် အာဆီယံပို့ဆောင်ရေးဝန်ကြီးများ အစည်းအဝေးနှင့် ဆက်စပ်အစည်းအဝေးများဖွင့်ပွဲအခမ်းအနားသို့ တက်ရောက်အမှာစကားပြောကြား

နေပြည်တော် နိုဝင်ဘာ ၂၀ (၃၁)ကြိမ်မြောက်အာဆီယံပို့ဆောင်ရေးဝန်ကြီးများအစည်းအဝေးနှင့် ဆက်စပ်အစည်းအဝေးများဖွင့်ပွဲအခမ်းအနားကို ယနေ့နံနက်ပိုင်းတွင် နေပြည်တော်ရှိ Jasmine Naypyitaw Hotel ၌ ကျင်းပပြုလုပ်ရာ နိုင်ငံတော်ဝန်ကြီးချုပ် ဦးညိုစော တက်ရောက်အမှာစကားပြောကြားသည်။

အစည်းအဝေးသို့ ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးမြထွန်းဦး၊ အာဆီယံအထွေထွေအတွင်းရေးမှူးချုပ် Dr. Kao Kim Hourn၊ အာဆီယံအဖွဲ့ဝင်နိုင်ငံများမှ ပို့ဆောင်ရေးဝန်ကြီးများ၊ ဌာနဆိုင်ရာတာဝန်ရှိသူများနှင့် ဆွေးနွေးဖက်နိုင်ငံများမှ ကိုယ်စားလှယ်များ တက်ရောက်ကြသည်။

ဦးညိုစော အာဆီယံအထွေထွေအတွင်းရေးမှူးချုပ် Dr. Kao Kim Hourn က အဖွင့်အမှာစကားပြောကြားသည်။



နိုင်ငံတော်ဝန်ကြီးချုပ် ဦးညိုစော (၃၁)ကြိမ်မြောက် အာဆီယံပို့ဆောင်ရေးဝန်ကြီးများ အစည်းအဝေးနှင့် ဆက်စပ်အစည်းအဝေးများဖွင့်ပွဲအခမ်းအနားတွင် အမှာစကားပြောကြားစဉ်။

ထို့နောက် နိုင်ငံတော်ဝန်ကြီးချုပ်က အမှာစကားပြောကြားရာတွင် အာဆီယံမျှော်မှန်းချက် ၂၀၄၅ နှင့်အညီ အာဆီယံအသိုက်အဝန်းသည် နိုင်ငံရေးနှင့် လုံခြုံရေးမဏ္ဍိုင်၊ စီးပွားရေးမဏ္ဍိုင်၊ လူမှုရေးနှင့် ယဉ်ကျေးမှုမဏ္ဍိုင်စသည့် မဏ္ဍိုင်ကြီး (၃) ရပ်အပေါ် အခြေခံထားပြီး မဏ္ဍိုင်တစ်ခုချင်းသည်လည်း ဆက်သွယ်နေကြကြောင်း၊ ထို့ကြောင့် အာဆီယံ၏ ၂၀၂၅ အလွန်မှန်မျှန်းချက်ဖြစ်သည့် ပိုမိုပေါင်းစည်း၍ တက်ကြွပြီး ပြည်သူလူထုကိုဗဟိုပြုသော အာဆီယံ အသိုက်အဝန်းတစ်ခု ဖော်ဆောင်ရာတွင် ပေါင်းစည်း ဆက်သွယ်မှု၏အရေးပါမှုကို စီးမောင်းထိုးပြနေခြင်း ပင်ဖြစ်ကြောင်း။

ယခုနှစ်သည် ကွာလာလံပူပို့ဆောင်ရေးမဟာဗျူဟာစီမံကိန်း (၂၀၁၆-၂၀၂၅)၏ အပြီးသတ်နှစ် ဖြစ်ပြီး အာဆီယံပို့ဆောင်ရေးစီမံကိန်း (၂၀၂၆-၂၀၃၀)ကို ကြိုဆိုမည့်နှစ်ဖြစ်သည့်အညီ အာဆီယံ ပို့ဆောင်ရေး ပူးပေါင်းဆောင်ရွက်မှုအတွက် အရေးပါသော အချိန်အခါလည်းဖြစ်ကြောင်း၊ (၄၇)ကြိမ်မြောက် အာဆီယံထိပ်သီးအစည်းအဝေး၏ ကြေညာစာတမ်း အရ အာဆီယံ-နယူးဇီလန် လေကြောင်းဝန်ဆောင်မှု ဆိုင်ရာ သဘောတူစာချုပ်လက်မှတ်ရေးထိုးခဲ့ခြင်း အပေါ်လည်း ဂုဏ်ပြုပါကြောင်း၊ ထိုသို့ဆောင်ရွက်နိုင်ခြင်းသည် လေကြောင်းဆက်သွယ်မှုအားကောင်းလာစေရန်၊ ကုန်စည်နှင့် ခရီးသွားလုပ်ငန်း လွယ်ကူ

ချောမွေ့စေရန်နှင့် ပြည်သူအချင်းချင်း ဆက်ဆံရေး နက်ရှိုင်းလာစေရန် အရေးပါသည့် မှတ်တိုင်တစ်ခုပင် ဖြစ်ကြောင်း။

သယံပို့ဆောင်ရေးချိတ်ဆက်မှုသည် အခြေခံအဆောက်အအုံနှင့်သာ သက်ဆိုင်ခြင်းမဟုတ်ဘဲ တည်ငြိမ်မှု၊ တိုးတက်မှုနှင့်အသိုက်အဝန်းတည်ဆောက်မှုတို့၏ မဟာဗျူဟာမြောက် ဆောင်ရွက်ချက်တစ်ခုလည်း ဖြစ်သည့်အပြင် အဆိုပါချိတ်ဆက်မှုကြောင့် အပြန်အလှန်လေးစားမှု၊ စည်းလုံးညီညွတ်မှုတို့နှင့်အတူ အာဆီယံမိတ်ဖက်ဆက်ဆံရေးစိတ်ဓာတ်ကို ထာဝရထိန်းသိမ်းလျက် အတူတကွ လက်တွဲဆောင်ရွက်သွားမည်ဆိုပါက ပိုမိုတိုးတက်မှုများ

ရှိလာမည်ဟုလည်း ယုံကြည်ပါကြောင်း။

မိမိတို့နိုင်ငံအနေဖြင့် ပါတီနဲ့ဒီမိုကရေစီအထွေထွေ ရွေးကောက်ပွဲကို လာမည့်ဒီဇင်ဘာလတွင် ကျင်းပပြုလုပ်သွားမည်ဖြစ်ကြောင်း၊ ယခုကဲ့သို့ ရွေးကောက်ပွဲ ကျင်းပခြင်းသည် ဒီမိုကရေစီအုပ်ချုပ်ရေးစနစ်ကို ပြန်လည်ထူထောင်ရန်နှင့် အမျိုးသားစည်းလုံးညီညွတ်မှုကိုဖြည့်တင်းရန် အရေးကြီးသည့် မှတ်တိုင်တစ်ခုအဖြစ် ဆောင်ရွက်နေကြောင်း၊ မိမိတို့နိုင်ငံ၏ ရွေးကောက်ပွဲအပေါ် အာဆီယံမိသားစုများ၏ နားလည်မှု၊ ပံ့ပိုးမှုနှင့် အပြုသဘောဆောင်သည့် ထိတွေ့ဆက်ဆံမှုများကို တန်ဖိုးထားပါကြောင်းနှင့် အာဆီယံအနေဖြင့် ပိုမိုခိုင်မာစည်းလုံးညီညွတ်ပြီး အနာဂတ်ကာလတွင် ရှေ့ကို မျှော်မှန်းနိုင်သည့် အသိုက်အဝန်းတစ်ခုအဖြစ် ဆက်လက်ရပ်တည်နေမည်ဟု မိမိအနေဖြင့် ယုံကြည်ပါကြောင်း။

အာဆီယံအဖွဲ့ဝင်နိုင်ငံများ၊ ဆွေးနွေးဖက်နိုင်ငံများနှင့် အာဆီယံအထွေထွေအတွင်းရေးမှူးချုပ်ရုံးတို့အနေဖြင့် မိမိတို့နိုင်ငံကို စဉ်ဆက်မပြတ်ပူးပေါင်းဆောင်ရွက်မှုနှင့် ပံ့ပိုးကူညီမှုများအတွက် ကျေးဇူးတင်ရှိပါကြောင်း၊ အာဆီယံကို တည်ငြိမ်အေးချမ်းပြီး သာယာဝပြောသည့်ဒေသတစ်ခုအဖြစ် တည်ဆောက်ရန်ဆိုသည့် တူညီသောမျှော်မှန်းချက်ကို အောင်မြင်သည်အထိ ဆက်လက်အကောင်အထည်ဖော်ရန် တိုက်တွန်းလိုကြောင်းနှင့် ယနေ့အစည်းအဝေးတွင်လည်း အကျိုးရလဒ်များစွာရှိသည့် ဆွေးနွေးမှုများ ဖြစ်ပေါ်လာရန်မျှော်လင့်ပါကြောင်း ပြောကြားသည်။

ယင်းနောက် နိုင်ငံတော်ဝန်ကြီးချုပ်နှင့်အတူ အခမ်းအနားသို့ တက်ရောက်လာကြသူများက စုပေါင်းမှတ်တမ်းတင်ဓာတ်ပုံရိုက်ကြပြီး Strengthening Connectivity, Sharing The Future ဂုဏ်ပြုတေးသီချင်း မှတ်တမ်း Video Clip ကိုကြည့်ရှုခဲ့ကြကာ ဖွင့်ပွဲအခမ်းအနားကို ရုပ်သိမ်းခဲ့ကြောင်း သိရသည်။

သတင်းစဉ်

ရှေ့နေရှေ့ရပ်များအတွက် AML/CFT ဆိုင်ရာ သင်တန်းဖွင့်လှစ်

နေပြည်တော် နိုဝင်ဘာ ၂၀ ရှေ့နေရှေ့ရပ်များအတွက် AML/CFT ဆိုင်ရာ သင်တန်းကို ယနေ့နံနက်ပိုင်းက နေပြည်တော်ရှိ Hotel Max ၌ ဖွင့်လှစ်သည်။

ဦးညိုစော ပြည်ထောင်စုတရားလွှတ်တော်ချုပ် တရားသူကြီး ဦးမျိုးတင်က အမှာစကားပြောကြား

ပြီး သင်တန်းတွင် AML/CFTနှင့် ရှေ့နေရှေ့ရပ်များ၏ ကဏ္ဍ၊ မြန်မာနိုင်ငံ၏ ကဏ္ဍ၊ STR Red Flag Indicator Typologies နှင့် သံသယဖြစ်မှတ်လွှဲပြောင်းဆောင်ရွက်မှု သတင်းပေးပို့ချက် (STR)၊ CDD/EDD၊ TF/TFS နှင့် PF/TFS၊ အကျိုးခံစားခွင့်ရှိသူ ပိုင်ရှင် ဖော်ထုတ်ခြင်းများကို ပို့ချခဲ့ပြီး တက်ရောက်လာသူ

များ၏ မေးမြန်းချက်များကို တာဝန်ရှိသူများက ပြန်လည်ရှင်းလင်းဆွေးနွေးကြသည်။

တက်ရောက်သင်တန်းသို့ ရန်ကုန်၊ မန္တလေး၊ ပြင်ဦးလွင်၊ စစ်ကိုင်း၊ နေပြည်တော်ကောင်စီနယ်မြေနှင့် ရှမ်းပြည်နယ်တို့မှ ရှေ့နေ ၇၀ တက်ရောက်ကြ

သည်။

အဆိုပါသင်တန်းသည် ၄၆ကြေးခေါ်ချမှုတိုက်ဖျက်ရေးဗဟိုအဖွဲ့၏ AML/CFT အမျိုးသားအဆင့် မဟာဗျူဟာ (၂၀၂၄-၂၀၂၈)နှင့် ပြည်ထောင်စုတရားလွှတ်တော်ချုပ်၏ AML/CFT အမျိုးသားအဆင့် မဟာဗျူဟာဆိုင်ရာ လုပ်ငန်းစဉ်အစဉ် (၂၀၂၅ ခုနှစ်) တို့အရ ဆောင်ရွက်ခြင်းဖြစ်ကြောင်း သိရသည်။

သတင်းစဉ်

အကြိမ်(၆၀)မြောက် မြန်မာ့ကျောက်မျက်ရတနာပြပွဲ စတင်ဖွင့်လှစ် ဆက်လက်ကျင်းပ ကျောက်မျက်အတွဲပေါင်း ၆၇ တွဲ ရောင်းချနိုင်ခဲ့

နေပြည်တော် နိုဝင်ဘာ ၂၀ ၂၀၂၅ ခုနှစ် အကြိမ်(၆၀)မြောက် မြန်မာ့ကျောက်မျက်ရတနာ ပြပွဲ စတင်ဖွင့်လှစ် ယနေ့နံနက်ပိုင်းတွင် နေပြည်တော်ရှိ မဏိရတနာ ကျောက်စိမ်းခန်းမ၌ ဆက်လက်ကျင်းပရာ နံနက်ပိုင်းမှစတင်၍ ပြည်တွင်း၊ ပြည်ပရတနာကုန်သည်များသည် မဏိရတနာ ကျောက်စိမ်းခန်းမအတွင်းနှင့် ခန်းမအပြင်ဘက်သတ်မှတ်နေရာများအလိုက် ခင်းကျင်းပြသထားသည့် ကျောက်စိမ်းအတွဲများကို စိတ်ကြိုက် လေ့လာကြည့်ရှုကြသည်။

ယနေ့ပြပွဲတွင် ကျောက်မျက်အတွဲပေါင်း ၁၆၀ ကို ပြည်တွင်း၊ ပြည်ပ ရတနာကုန်သည်များအား အိတ်ဖွင့်တင်ခံစားရန် ခန်းမအတွင်း ပေးခဲ့ပြီး ကျောက်မျက်အတွဲပေါင်း ၆၇ တွဲ ရောင်းချခဲ့ကြောင်း ထုတ်ပြန်ကြေညာသည်။

ထို့ပြင် ပြပွဲပစ္စမနေ့တွင်



ရောင်းချမည့် ကျောက်စိမ်းအတွဲအမှတ် (၁)မှ (၁၀၀၀)အထိကို ပြည်တွင်း၊ ပြည်ပရတနာကုန်သည်များက ကြည့်ရှုစစ်ဆေးကြပြီး ဈေးနှုန်း ပေးသွင်းလွှာများကို သက်ဆိုင်ရာ တင်ဒါပေးအတွင်းသို့ ထည့်သွင်းကြသည်။

အဆိုပါ ဈေးနှုန်းတင်သွင်းလွှာများကို တာဝန်ရှိသူများက ညနေပိုင်းတွင် ဖွင့်ဖောက်စစ်ဆေးပြီး

ရောင်းချရသည့် ကျောက်စိမ်းအတွဲများကို နိုဝင်ဘာ ၂၀ ရက် နံနက်ပိုင်းတွင် ကြေညာသွားမည် ဖြစ်သည်။

ရောင်းချပေးသွားမည့် ၂၀၂၅ ခုနှစ် အကြိမ်(၆၀)မြောက် မြန်မာ့ကျောက်မျက်ရတနာပြပွဲကို နေပြည်တော်ရှိ မဏိရတနာ ကျောက်စိမ်းခန်းမ၌ နိုဝင်ဘာ ၁၇ ရက်မှ ၂၆ ရက်အထိ ကျင်းပမည်

ဖြစ်ပြီး ပြပွဲတွင် ပုလဲအတွဲပေါင်း ၄၄၃ တွဲ၊ ကျောက်မျက်အတွဲပေါင်း ၆၇ တွဲကို ပြည်တွင်း၊ ပြည်ပ ရတနာကုန်သည်များအား ရောင်းချပေးနိုင်ခဲ့ပြီး ကျန်ရှိနေသည့် ကျောက်စိမ်းအတွဲများကို အိတ်ဖွင့်တင်ခံစားရန်ဖြင့် ဆက်လက်ရောင်းချပေးသွားမည် ဖြစ်ကြောင်း သိရသည်။

သတင်းစဉ်

တောင်ကြီးမြို့နယ်၌ အခွန်ဆိုင်ရာအသိပညာပေး ဆွေးနွေး

တောင်ကြီး နိုဝင်ဘာ ၂၀ ရှမ်းပြည်နယ် တောင်ကြီးမြို့နယ်အခွန်ဦးစီးဌာနမှူးရုံးမှ တိုက်တွန်းချက်များ၊ စားသောက်ဆိုင်လုပ်ငန်းများအနေဖြင့် အခွန်အမှတ်တံဆိပ်ကပ်နိုင်ရန်အတွက် အခွန်ဆိုင်ရာအသိပညာပေးဆွေးနွေးပွဲကို နိုဝင်ဘာ ၁၉ ရက်က တောင်ကြီးမြို့ ဘုရားပြုရပ်ကွက်၌ ကျင်းပသည်။

ဆွေးနွေးပွဲတွင် မြို့နယ်အခွန်ဦးစီးဌာနမှူး ဦးဆန်းမြင့်ဦးက နိုင်ငံတော်အတွက် ရသင့်ရထိုက်သော အခွန်ငွေရရှိရေးကို တည်ဆဲဥပဒေများနှင့်အညီ စည်းကြပ်ကောက်ခံရမည်ဖြစ်သည့်အတွက် အခွန်ထမ်းပြည်သူများအနေဖြင့် အခွန်ဆိုင်ရာ လုပ်ငန်းလုပ်နည်းအခွန်ပေးဆောင်မှုလုပ်ငန်းစဉ်များနှင့်အညီ လိုက်နာဆောင်ရွက်ရေးနှင့်စပ်လျဉ်း၍ အသိပညာပေးဆွေးနွေးခဲ့ကြောင်း သိရသည်။

ခရိုင်(ပြန်ဆက်)



(၃၁) ကြိမ်မြောက် အာဆီယံပို့ဆောင်ရေးဝန်ကြီးများအစည်းအဝေးနှင့် ဆက်စပ်အစည်းအဝေးများ ကျင်းပ

နေပြည်တော် နိုဝင်ဘာ ၂၀

ပို့ဆောင်ရေးနှင့် ဆက်သွယ်ရေးဝန်ကြီးဌာနက ဦးဆောင်၍ မြန်မာနိုင်ငံက အိမ်ရှင်အဖြစ် ကျင်းပပြုလုပ်သည့် (၃၁)ကြိမ်မြောက် အာဆီယံပို့ဆောင်ရေးဝန်ကြီးများအစည်းအဝေး (31st ASEAN Transport Ministers Meeting - 31st ATM)နှင့် ဆက်စပ်အစည်းအဝေးများကို ယနေ့နံနက်ပိုင်းက နေပြည်တော် Jasmine Hotel ၌ Hybrid Mode ဖြင့် စတင်ကျင်းပရာ နိုင်ငံတော်ဝန်ကြီးချုပ် ဦးညိုစော တက်ရောက်အမှာစကား ပြောကြား၍ အခမ်းအနားကို ဖွင့်လှစ်သည်။

ထို့နောက် (၃၁)ကြိမ်မြောက် အာဆီယံပို့ဆောင်ရေးဝန်ကြီးများအစည်းအဝေး အစီအစဉ်အရ ပို့ဆောင်ရေးနှင့်ဆက်သွယ်ရေးဝန်ကြီးဌာန ပြည်ထောင်စုဝန်ကြီးက အမှာစကားပြောကြားရာတွင် သယ်ယူပို့ဆောင်ရေးသည် စီးပွားရေးလုပ်ငန်းများဖြင့် ချိတ်ဆက်ပေးခြင်း၊ ကုန်သွယ်မှုလွယ်ကူချောမွေ့စေခြင်း၊ လူမှုစီးပွားဘဝဖွံ့ဖြိုးတိုးတက်စေခြင်းနှင့် ပြည်သူများအချင်းချင်း ပေါင်းစည်းဆက်သွယ်မှုတိုးမြှင့်ခြင်းတို့တွင် အရေးပါသည့်ကဏ္ဍဖြစ်ကြောင်း၊ လွန်ခဲ့သည့်ဆယ်စုနှစ်များအတွင်း အာဆီယံ၏ ဒေသတွင်းသယ်ယူပို့ဆောင်ရေးကဏ္ဍ ချိတ်ဆက်မှုအားကောင်းလာပြီး ရေရှည်တည်တံ့သော ပို့ဆောင်ရေးကဏ္ဍအဖြစ် ဖော်ဆောင်ရာတွင် သိသာထင်ရှားသော



တိုးတက်မှုများရရှိခဲ့ကြောင်း၊ ယင်းတိုးတက်မှုများသည် သယ်ယူပို့ဆောင်ရေးကဏ္ဍတွင် အာဆီယံ၏ ခေါင်းဆောင်မှုကို ထင်ဟပ်စေလျက်ရှိပါကြောင်း၊ မိမိတို့သယ်ယူပို့ဆောင်ရေးကဏ္ဍ၏ ကြိုးစားအားထုတ်မှုသည် အာဆီယံပေါင်းစပ်ဆက်သွယ်မှု မဟာဗျူဟာစီမံကိန်း ၂၀၂၅ နှင့် အာဆီယံစီးပွားရေးအသိုက်အဝန်း လမ်းပြမြေပုံပါမျှော်မှန်းချက်များကို အထောက်အကူဖြစ်စေပါကြောင်း။

ယခုနှစ်သည် ကွာလာလမ်ပူ ပို့ဆောင်ရေးမဟာဗျူဟာစီမံကိန်း၏ အပြီးသတ်ကာလဖြစ်သကဲ့သို့ အာဆီယံပို့ဆောင်ရေးစီမံကိန်း (၂၀၂၆-၂၀၃၀)နှင့် အညီ ပူးပေါင်းဆောင်ရွက်မှုအသစ်များ စတင်

ဆောင်ရွက်မည့်ကာလဖြစ်ကြောင်း၊ ယနေ့ အစည်းအဝေးတွင် ဆွေးနွေးချက်များသည် လာမည့်ဆယ်စုနှစ်အတွင်း အာဆီယံပို့ဆောင်ရေးကဏ္ဍ ဖွံ့ဖြိုးတိုးတက်ရေးအတွက် မဟာဗျူဟာမြောက်ဦးတည်ချက်များချမှတ်ရာတွင် များစွာအရေးပါမှုရှိကြောင်း၊ မိတ်ဖက်များနှင့် ထိတွေ့ဆက်ဆံမှု စည်းလုံးညီညွတ်မှု၊ အပြန်အလှန်လေးစားမှု စသည့်အခြေခံမူများနှင့် အညီ ပြည်သူများအားလုံးအတွက် သာယာဝပြော၍ ခံနိုင်ရည်ရှိပြီး အားလုံးပါဝင်နိုင်သော သယ်ယူပို့ဆောင်ရေးစနစ်အား ပုံဖော်နိုင်မည်ဟု ယုံကြည်ပါကြောင်း၊ ယခုအစည်းအဝေးနှင့်အတူ ဆွေးနွေးဖက်နိုင်ငံများဖြစ်သည့် တရုတ်နိုင်ငံ၊ ဂျပန်နိုင်ငံ၊ ကိုရီးယားနိုင်ငံများဖြင့် ဆက်စပ်အစည်းအဝေးများ ကျင်းပသွားမည်ဖြစ်ကြောင်း။

ပို့ဆောင်ရေးကဏ္ဍ ချိတ်ဆက်မှုကို အားကောင်းစေပြီး ပြည်သူများအတွက် ရေရှည်အကျိုးဖြစ်ထွန်းစေမည့် ခိုင်မာသောရလဒ်များကို ဖော်ဆောင်ပေးနိုင်ရန် စည်းလုံးညီညွတ်မှုနှင့် ချစ်ကြည်ရင်းနှီးမှု စိတ်ဓာတ်ဖြင့် အတူတကွ ပူးပေါင်းဆောင်ရွက်ရန် တိုက်တွန်းပြောကြားကာ အစည်းအဝေးကို အတည်ပြုထားသည့်အစီအစဉ် ၁၁ ခုဖြင့် ကျင်းပသည်။

အာဆီယံပို့ဆောင်ရေးဝန်ကြီးများက ၂၀၂၆ ခုနှစ်အတွင်းဆောင်ရွက်မည့်လုပ်ငန်းများ၊ ကွာလာလမ်ပူသယ်ယူပို့ဆောင်ရေးစီမံကိန်း (၂၀၁၆-၂၀၂၅) အပြီးသတ်အစီရင်ခံစာ၊ အာဆီယံပို့ဆောင်ရေးစီမံကိန်း

(၂၀၂၆-၂၀၃၀)၊ သင်္ဘောမှ စွန့်ပစ်ပစ္စည်းစီမံခန့်ခွဲမှုဆိုင်ရာ အာဆီယံဒေသတွင်းမဟာဗျူဟာ၊ အာဆီယံလူ့စစ်တပ်သုံးယာဉ် အကောင်အထည်ဖော်ရေးလမ်းပြမြေပုံ၊ ဒစ်ဂျစ်တယ်စနစ်ဖြင့် အများပြည်သူသယ်ယူပို့ဆောင်ရေးနှင့် အိမ်တိုင်ရာရောက်ဝန်ဆောင်မှုပေးအပ်ရေးလုပ်ငန်းဆိုင်ရာများ၊ ရထားပို့ဆောင်ရေးလုပ်ငန်း အပြန်အလှန်လုပ်ငန်းဆောင်ရွက်မှု တိုးမြှင့်ခြင်းဆိုင်ရာမဟာဗျူဟာစီမံကိန်းများအား အတည်ပြုကြသည်။

ဆက်လက်၍ (၂၄)ကြိမ်မြောက် အာဆီယံ-တရုတ် ပို့ဆောင်ရေးဝန်ကြီးများအစည်းအဝေး (24th ASEAN and China Transport Ministers Meeting) ကိုလည်းကောင်း၊ (၂၃) ကြိမ်မြောက် အာဆီယံ-ဂျပန် ပို့ဆောင်ရေးဝန်ကြီးများအစည်းအဝေး (23rd ASEAN and Japan Transport Ministers Meeting) ကိုလည်းကောင်း၊ (၁၆) ကြိမ်မြောက် အာဆီယံ-ကိုရီးယား ပို့ဆောင်ရေးဝန်ကြီးများအစည်းအဝေး (16th ASEAN and Republic of Korea Transport Ministers Meeting) ကိုလည်းကောင်း အစီအစဉ်များအတိုင်းကျင်းပကာ အာဆီယံ-တရုတ် သယ်ယူပို့ဆောင်ရေးပူးပေါင်းဆောင်ရွက်မှု မဟာဗျူဟာစီမံကိန်း(၂၀၂၆-၂၀၃၅)၊ အာဆီယံ-ဂျပန် ပူးပေါင်းဆောင်ရွက်မှုလုပ်ငန်းစဉ် (၂၀၂၅-၂၀၂၆)နှင့် အာဆီယံ-ကိုရီးယား သယ်ယူပို့ဆောင်ရေးလမ်းပြမြေပုံ (၂၀၂၆-၂၀၃၀)များအား အတည်ပြုခဲ့ကြပြီး ညနေပိုင်းတွင် အစည်းအဝေးများအားလုံး ပြီးဆုံးခဲ့သည်။

မြန်မာနိုင်ငံက အိမ်ရှင်အဖြစ် လက်ခံကျင်းပသည့် (၃၁)ကြိမ်မြောက် အာဆီယံပို့ဆောင်ရေးဝန်ကြီးများအစည်းအဝေးနှင့် ဆက်စပ်အစည်းအဝေးများသို့ အာဆီယံအဖွဲ့ဝင်နိုင်ငံများနှင့် ဆွေးနွေးဖက်နိုင်ငံများမှ ဝန်ကြီးများ၊ အာဆီယံအထွေထွေအတွင်းရေးမှူးချုပ်၊ ဘာသာရပ်ဆိုင်ရာအဆင့်မြင့် အရာရှိကြီးများ အပါအဝင် စုစုပေါင်း ၁၈၇ ဦး ပါဝင်တက်ရောက်ခဲ့ကြောင်းနှင့် ၂၀၂၆ ခုနှစ်တွင် အစည်းအဝေးများကို ဖိလစ်ပိုင်နိုင်ငံက အိမ်ရှင်အဖြစ် လက်ခံကျင်းပသွားမည်ဖြစ်ကြောင်း သိရသည်။ သတင်းစဉ်



အာဆီယံနှင့် ပစိဖိတ်ဖြတ်ကျော် မိတ်ဖက်ဆက်ဆံမှု ဘက်စုံတိုးတက်ရေး သဘောတူစာချုပ်ဝင်နိုင်ငံများအကြား ကုန်သွယ်မှုနှင့် ရင်းနှီးမြှုပ်နှံမှုဆိုင်ရာဆွေးနွေးပွဲသို့ ပြည်ထောင်စုဝန်ကြီး ဒေါက်တာဝါဝါမောင် တက်ရောက်ဆွေးနွေး

နေပြည်တော် နိုဝင်ဘာ ၂၀
အာဆီယံနှင့် ပစိဖိတ်ဖြတ်ကျော် မိတ်ဖက်ဆက်ဆံမှု ဘက်စုံတိုးတက်ရေး သဘောတူစာချုပ် ဝင်နိုင်ငံများအကြား ကုန်သွယ်မှုနှင့် ရင်းနှီးမြှုပ်နှံမှုဆိုင်ရာ ဆွေးနွေးပွဲကို ယနေ့နံနက်ပိုင်းတွင် ဗီဒီယိုကွန်ဖရင့်ဖြင့် ကျင်းပရာ မြန်မာနိုင်ငံ၏ အာဆီယံစီးပွားရေးဝန်ကြီး ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာဝါဝါမောင် ဦးဆောင်သည့် ကိုယ်စားလှယ်အဖွဲ့ တက်ရောက်ဆွေးနွေးသည်။

ဆွေးနွေးပွဲသို့ အာဆီယံနှင့် ပစိဖိတ်ဖြတ်ကျော် မိတ်ဖက်ဆက်ဆံမှု ဘက်စုံတိုးတက်ရေး သဘောတူစာချုပ်ဝင်နိုင်ငံများ (Comprehensive and Progressive Agreement for Trans-Pacific Partnership) မှ စီးပွားရေးဝန်ကြီးများ၊ အာဆီယံ ဒုတိယအတွင်းရေးမှူးချုပ်နှင့် ကိုယ်စားလှယ်များ



တက်ရောက်ကြသည်။ ဆွေးနွေးပွဲတွင် မလေးရှားနိုင်ငံ ရင်းနှီးမြှုပ်နှံမှု၊ ကုန်သွယ်မှုနှင့် စက်မှုဝန်ကြီးဌာန ဒုတိယဝန်ကြီး H.E. Hon Liew Chin Tong နှင့် ဩစတြေးလျနိုင်ငံ ကုန်သွယ်မှုနှင့် ခရီးသွားလာရေးဝန်ကြီး၊ အထူးပြည်နယ်ဝန်ကြီး Senator the Hon Don Farrell တို့က ပူးတွဲသဘာဝတရားအဖြစ်ဆောင်ရွက်ပြီး ကမ္ဘာ့ကုန်သွယ်ရေးအဖွဲ့၏ နိုင်ငံစုံကုန်သွယ်မှုစနစ်နှင့် ပြုပြင်ပြောင်းလဲမှု လုပ်ငန်းစဉ်များ၊ အာဆီယံနှင့် ပစိဖိတ်ဖြတ်ကျော်

မိတ်ဖက်ဆက်ဆံမှု ဘက်စုံတိုးတက်ရေး သဘောတူစာချုပ် ဝင်နိုင်ငံများအကြား ကုန်သွယ်မှုနှင့် ရင်းနှီးမြှုပ်နှံမှု တိုးမြှင့်နိုင်ရေး၊ ကုန်သွယ်မှုလွယ်ကူချောမွေ့စေရေးအတွက် စီးပွားဆောင်ရွက်ရမည့်နယ်ပယ်များနှင့် ကုန်သွယ်မှုနှင့် ဝန်ဆောင်မှုမြှင့်တင်ရေး၊ အိမ်စွယ်စုံကုန်သွယ်မှုအကောက်ခွန်မဟုတ်သည့် အစီအမံများအပါအဝင် ကုန်သွယ်မှုနှင့် ရင်းနှီးမြှုပ်နှံမှု လွယ်ကူချောမွေ့စေရေးနှင့် ထုတ်လုပ်မှုကွင်းဆက်များ ကြံ့ကြံ့ခိုင်ခိုင်ရေး စသည့်

နယ်ပယ်များနှင့်စပ်လျဉ်း၍ အမြင်ချင်းဖလှယ် ဆွေးနွေးကြသည်။ ထို့ပြင် အာဆီယံနှင့် ပစိဖိတ်ဖြတ်ကျော် မိတ်ဖက်ဆက်ဆံမှု ဘက်စုံတိုးတက်ရေး သဘောတူစာချုပ်ဝင် နိုင်ငံများအကြား လက်တွေ့ကျသည့် ပူးပေါင်းဆောင်ရွက်မှုများ ဆက်လက်ဆောင်ရွက်နိုင်မည့် နယ်ပယ်များ ရှာဖွေနိုင်ရေးအတွက် ဒုတိယအကြိမ်ဆွေးနွေးပွဲကို ၂၀၂၆ ခုနှစ်တွင်ကျင်းပနိုင်ရေး တာဝန်ပေးအပ်ခြင်းနှင့် အာဆီယံနှင့် ပစိဖိတ်ဖြတ်ကျော် မိတ်ဖက်ဆက်ဆံမှု

ဘက်စုံတိုးတက်ရေး သဘောတူစာချုပ်ဝင်နိုင်ငံများမှ စီးပွားရေးဝန်ကြီးများ၏ ပူးတွဲကြေညာချက်ထုတ်ပြန်ခြင်းတို့ကို ဆောင်ရွက်ကြသည်။ ဆွေးနွေးပွဲတွင် ပြည်ထောင်စုဝန်ကြီးက အာဆီယံနှင့် ပစိဖိတ်ဖြတ်ကျော် မိတ်ဖက်ဆက်ဆံမှု ဘက်စုံတိုးတက်ရေး သဘောတူစာချုပ်ဝင် နိုင်ငံများအကြား ကုန်သွယ်ရေးနှင့် ရင်းနှီးမြှုပ်နှံမှု ပူးပေါင်းဆောင်ရွက်မှု နက်ရှိုင်းစေရေးသည် နှစ်ဖက်စလုံး၏ အကျိုးစီးပွားအတွက် အရေးပါကြောင်း

လက်တွေ့ကျသောရလဒ်များ ရရှိစေရန်အတွက် ဘက်ပေါင်းစုံကုန်သွယ်ရေးစနစ်ကိုခိုင်မာစေရေး၊ ဒစ်ဂျစ်တယ် ကုန်သွယ်ရေးနှင့် ထောက်ပံ့ရေး ကွင်းဆက်ခံနိုင်ရည်ရှိရေးကဲ့သို့သော အဓိကနယ်ပယ်များတွင် ပူးပေါင်းဆောင်ရွက်မှု မြှင့်တင်ရန် လိုအပ်ကြောင်း ဆွေးနွေးပြောကြားသည်။ ဆွေးနွေးပွဲကို အာဆီယံနှင့် ပစိဖိတ်ဖြတ်ကျော် မိတ်ဖက်ဆက်ဆံမှု ဘက်စုံတိုးတက်ရေး သဘောတူ စာချုပ်ဝင်နိုင်ငံများ အကြား ပူးပေါင်းဆောင်ရွက်မှု မြှင့်တင်နိုင်မည့် နည်းလမ်းများ ရှာဖွေရန်ရည်ရွယ်၍ ကျင်းပခြင်းဖြစ်ပြီး ပစိဖိတ်ဖြတ်ကျော်မိတ်ဖက်ဆက်ဆံမှု ဘက်စုံတိုးတက်ရေး သဘောတူစာချုပ်ဝင် နိုင်ငံများတွင် ဩစတြေးလျ၊ ဘရူနိုင်း၊ ကနေဒါ၊ ချီလီ၊ ဂျပန်၊ မလေးရှား၊ မက္ကဆီကို၊ နယူးဇီလန်၊ ပီရူး၊ စင်ကာပူ၊ ဗီယက်နမ်၊ ယူကေ စသည့် အဖွဲ့ဝင် ၁၂ နိုင်ငံ ပါဝင်ကြောင်း သိရသည်။ သတင်းစဉ်

(၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂသဘောတူစာချုပ် အထိမ်းအမှတ် ကမ္ဘာ့ကလေးများနေ့ အခမ်းအနား ကျင်းပ

နေပြည်တော် နိုဝင်ဘာ ၂၀
(၃၆) နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂသဘောတူစာချုပ် အထိမ်းအမှတ် ကမ္ဘာ့ကလေးများနေ့ အခမ်းအနားကို ယနေ့ မွန်းလွဲပိုင်းတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန စုပေါင်းအစည်းအဝေးခန်းမ၌ ကျင်းပသည်။

အခမ်းအနားသို့ ကလေးသူငယ်အခွင့်အရေးများဆိုင်ရာ အမျိုးသားကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာစိုးဝင်း၊ ကလေးသူငယ်အခွင့်အရေးများဆိုင်ရာ အမျိုးသားကော်မတီ အဖွဲ့ဝင်များဖြစ်ကြသည့် ဒုတိယဝန်ကြီးများ၊ နေပြည်တော်ကလေးသူငယ်အခွင့်အရေးများဆိုင်ရာ ကော်မတီဥက္ကဋ္ဌ မြန်မာနိုင်ငံလူ့အခွင့်အရေးကော်မရှင်အဖွဲ့ဝင်၊ အမြဲတမ်းအတွင်းဝန်၊ ဌာနဆိုင်ရာ တာဝန်ရှိသူများ၊ ကလေးသူငယ်အခွင့်အရေးများဆိုင်ရာ အမျိုးသားကော်မတီဝင်များနှင့် အစိုးရမဟုတ်သော နိုင်ငံတကာအဖွဲ့



အစည်းများမှ တာဝန်ရှိသူများ တက်ရောက်ကြသည်။

အခမ်းအနားတွင် ပြည်ထောင်စုဝန်ကြီးက ၁၉၇၉ ခုနှစ် နိုဝင်ဘာ ၂၀ ရက်တွင် ကျင်းပခဲ့သည့် (၄၄)ကြိမ်မြောက်ကုလသမဂ္ဂအထွေထွေညီလာခံက ကမ္ဘာတစ်ဝန်းလုံးရှိ ကလေးသူငယ်များကို ကာကွယ်စောင့်ရှောက်မှုရရှိစေရန်နှင့် အခွင့်အရေးများကို ဖော်ထုတ်ဖြင့်တင်ပေးရန်အတွက် ကလေးသူငယ်အခွင့်အရေးများဆိုင်ရာ ကုလသမဂ္ဂသဘောတူ

စာချုပ်ကို အတည်ပြုပြဋ္ဌာန်းခဲ့ကြောင်း၊ နိုဝင်ဘာ ၂၀ ရက်ကိုလည်း ကုလသမဂ္ဂအဖွဲ့ကြီးက ကမ္ဘာ့ကလေးများနေ့ဟု ဂုဏ်ပြုသတ်မှတ်ခဲ့ပြီး နှစ်စဉ် ကျင်းပခဲ့သည်မှာ ၃၆ နှစ် ရှိပြီဖြစ်ကြောင်း၊ ကမ္ဘာ့ကုလသမဂ္ဂအဖွဲ့ကြီးက ချမှတ်ထားသော ယခုနှစ် ကမ္ဘာ့ကလေးများနေ့ ဆောင်ပုဒ်မှာ “Listen to Children: my day, my rights” “နေ့စဉ် အခွင့်အရေးများဖြင့်တင်ရေး၊ ကလေးများအသံ နားထောင်ပေး” ဖြစ်ကြောင်း၊ ကလေးများအတွက် ဆောင်ရွက်

ပေးသည့် လုပ်ငန်းများတွင် ကလေးများ၏ စိတ်ကူး၊ ဆန္ဒနှင့် လိုအပ်ချက်များကို ထည့်သွင်းစဉ်းစားဆောင်ရွက်ပေးရန် လိုအပ်သကဲ့သို့ ကလေးသူငယ်တိုင်း၏ အနာဂတ်နှင့် ကောင်းမွန်လှပသည့် နေ့စဉ်ဘဝတွင် ကလေးအခွင့်အရေးများကို အပြည့်အဝ ရရှိခံစားရင်း လူကြီးဘဝကို အေးချမ်းယျော့ရွှင်စွာ ရောက်ရှိလာအောင်လည်း ဖော်ဆောင်ပေးနိုင်ရေးအတွက် သက်ဆိုင်ရာကဏ္ဍအသီးသီးမှ ပူးပေါင်းဆောင်ရွက်ပေးကြရန် တိုက်တွန်းပြောကြားသည်။

ထို့နောက် ကလေးသူငယ်အခွင့်အရေးများဆိုင်ရာ အကောင်အထည်ဖော်ဆောင်ရွက်မှုမှတ်တမ်းဗီဒီယိုကို ပြသပြီး ကလေးများက သရုပ်ဖော် အကများဖြင့် ဖျော်ဖြေတင်ဆက်ကြရာ ပြည်ထောင်စုဝန်ကြီးက အမှတ်တရလက်ဆောင်များနှင့် ချီးမြှင့်ငွေများပေးအပ်ခဲ့ကြောင်း သိရသည်။
သတင်းစဉ်

တိုင်းဒေသကြီးဝန်ကြီးချုပ် ဦးတင်မောင်ဝင်း ကမ္ဘာ့ကလေးများနေ့အခမ်းအနားသို့ တက်ရောက်

ပုသိမ် နိုဝင်ဘာ ၂၀
(၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်အထိမ်းအမှတ် “ကမ္ဘာ့ကလေးများနေ့” အခမ်းအနားကို ယနေ့ နံနက်ပိုင်းက ပုသိမ်မြို့၊ မြို့တော်ခန်းမ၌ ပြုလုပ်ခဲ့ရာ တိုင်းဒေသကြီးဝန်ကြီးချုပ် ဦးတင်မောင်ဝင်းနှင့် ဦးစီး၊ အနောက်တောင်တိုင်းစစ်ဌာနချုပ် တိုင်းမှူး၏ဇနီး၊ တိုင်းဒေသကြီး အစိုးရအဖွဲ့ဝင်များနှင့် ၎င်းတို့၏ဇနီးများ၊ လူမှုရေးအသင်းအဖွဲ့များ တက်ရောက်ကြသည်။
(၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်း

ရှင်း နှစ်ပတ်လည်အထိမ်းအမှတ် ကမ္ဘာ့ကလေးများနေ့အခမ်းအနားတွင် တိုင်းဒေသကြီးဝန်ကြီးချုပ်က အမှာစကားပြောကြားသည်။
ကြည့်ရှုအားပေး
ထို့နောက် တိုင်းဒေသကြီးဝန်ကြီးချုပ်နှင့် ဧည့်သည်တော်များသည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ ပေးပို့သည့် မှတ်တမ်းဗီဒီယိုနှင့် ပုသိမ်မူလတန်းကြိုကျောင်း၊ မိခင်နှင့်ကလေးစောင့်ရှောက်ရေးအသင်း၏ ကိုယ့်အားကိုယ်ကိုး မူလတန်းကြိုကျောင်း၊ ပုသိမ်ကလေးပြုစုရေးဌာန မူလတန်းကြိုကျောင်း၊

အနောက်တောင်တိုင်း စစ်ဌာနချုပ် မူလတန်းကြိုကျောင်းနှင့် ပုဂ္ဂလိက မူလတန်းကြိုကျောင်းများမှ ရင်သွေးငယ်များ၏ ကပြဖျော်ဖြေမှုများကို ကြည့်ရှုအားပေးခဲ့သည်။
ဆက်လက်၍ တိုင်းဒေသကြီးဝန်ကြီးချုပ်က ကမ္ဘာ့ကလေးများနေ့အကြိုစာစီစာကုံး ပြိုင်ပွဲ အခြေခံပညာအထက်တန်းအဆင့်တွင် ပထမ၊ ဒုတိယနှင့် တတိယဆုရရှိသည့် ကျောင်းသား ကျောင်းသူများအား ဂုဏ်ပြုချီးမြှင့်မှုများနှင့် ကပြဖျော်ဖြေသည့် ရင်သွေးငယ်များအား ဂုဏ်ပြုလက်ဆောင်များကိုလည်းကောင်း၊ တိုင်းဒေသကြီးမိခင်နှင့်ကလေးစောင့်ရှောက်မှု ကြီးကြပ်



ရေးအဖွဲ့၊ နာယက တိုင်းဒေသကြီးဝန်ကြီးချုပ်၏ဇနီးက ကမ္ဘာ့ကလေးများနေ့အကြို စာစီစာကုံးပြိုင်ပွဲ အခြေခံပညာအလယ်တန်းအဆင့်တွင် ပထမ၊ ဒုတိယနှင့် တတိယဆု ရရှိသည့်ကျောင်းသား

ကျောင်းသူများအား ဂုဏ်ပြုချီးမြှင့်မှုများနှင့် ကပြဖျော်ဖြေသည့်ရင်သွေးငယ်များအား ဂုဏ်ပြုလက်ဆောင်များကိုလည်းကောင်း ချီးမြှင့်ပေးအပ်ခဲ့သည်။
တိုင်းဒေသကြီး(ပြန်/ဆက်)



မင်းဘူးမြို့၌ အခြေခံပညာကျောင်းများ အခြေပြု မီးဘေးကာကွယ်ရေး အသိပညာပေးခြင်းများ ဆောင်ရွက်

မင်းဘူး နိုဝင်ဘာ ၂၀
မကွေးတိုင်းဒေသကြီး မင်းဘူးမြို့၌ အခြေခံပညာကျောင်းများ အခြေပြု မီးဘေးအန္တရာယ်ကြိုတင်ကာကွယ်ရေး အသိပညာပေးခြင်းနှင့် လက်တွေ့သရုပ်ပြ မီးငြိမ်းသတ်ခြင်းလုပ်ငန်းများကို ခရိုင်နှင့်မြို့နယ် မီးသတ်ဦးစီးဌာနက နိုဝင်ဘာ ၁၉ ရက် နံနက်ပိုင်းက မင်းဘူးမြို့ အမှတ်(၂) အခြေခံပညာအထက်တန်းကျောင်း၌ ဆောင်ရွက်ခဲ့ကြောင်း သိရသည်။
ဦးစွာ ခရိုင်မီးသတ်ဦးစီးမှူး၊ ဦးထွန်းထွန်းနှင့် မြို့နယ်မီးသတ်ဦးစီးမှူး၊ ဦးကိုကိုဝေတို့က အခြေခံပညာကျောင်းများတွင် တက်ရောက်ပညာသင်ကြားနေသော ကျောင်းသားလူငယ်များ မီးဘေးအန္တရာယ် ကြိုတင်ကာကွယ်ရေးလုပ်ငန်းများကို သိရှိနားလည်သဘောပေါက်စေရန် စာသင်ကျောင်းအခြေပြု ပညာပေးလုပ်ငန်းများ ဆောင်ရွက်ရခြင်းနှင့်ပတ်သက်၍ အသိပညာပေး ဆွေးနွေး ပြောကြားပြီး ရှေးဦးစီးဦးစီးသတ်ခြင်း လုပ်ငန်းများကို အလျင်အမြန် တုံ့ပြန်ဆောင်ရွက်နိုင်စေရန် လက်တွေ့သရုပ်ပြသခြင်း၊ မီးသတ်ဆေးဘူးအား ကိုင်တွယ်အသုံးပြုပုံအဆင့်ဆင့်နှင့် လက်တွေ့မီးငြိမ်းသတ်ခြင်း လုပ်ငန်းများကို လက်တွေ့သရုပ်ပြ ဆောင်ရွက်ခဲ့ရာ အဆိုပါအစီအစဉ်များတွင် ကျောင်းသား ကျောင်းသူများက စိတ်ပါဝင်စားစွာဖြင့် ပူးပေါင်းပါဝင်ဆောင်ရွက်ခဲ့ကြောင်း သိရသည်။
မောင်မောင်(မင်းဘူး)

မန္တလေးတိုင်းဒေသကြီး (၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့ အထိမ်းအမှတ် ကမ္ဘာ့ကလေးများနေ့ အခမ်းအနား ကျင်းပ

မန္တလေး နိုဝင်ဘာ ၂၀
(၃၆)နှစ်မြောက် ကလေးသူငယ်အခွင့်အရေးများ ဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့အထိမ်းအမှတ် ကမ္ဘာ့ကလေးများနေ့ အခမ်းအနားကို ယနေ့နံနက်ပိုင်းက ချမ်းအေးသာစံမြို့နယ်ရှိ မန္တလေးမြို့တော်စည်ပင်သာယာရေးကော်မတီရုံး မြို့တော်ခန်းမ၌ ကျင်းပသည်။
အခမ်းအနားသို့ မန္တလေးတိုင်းဒေသကြီးဝန်ကြီးချုပ်ဦးမျိုးအောင်၊ မန္တလေးတိုင်းဒေသကြီး အမျိုးသမီးရေးရာအဖွဲ့၊ မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့၊ နာယက တိုင်းဒေသကြီးဝန်ကြီးချုပ်၏ဇနီး၊ တိုင်းဒေသကြီးတရားလွှတ်တော် တရားသူကြီးချုပ်၊ တိုင်းဒေသကြီး ဝန်ကြီးများ၊ တက္ကသိုလ်၊ ဒီဂရီကောလိပ်တို့မှ ပါမောက္ခချုပ်များနှင့်ကျောင်းအုပ်ကြီးများ၊ ဌာနဆိုင်ရာများ၊ တိုင်းဒေသကြီး ကလေးသူငယ်အခွင့်အရေးများဆိုင်ရာ ကော်မတီအဖွဲ့ဝင်များ၊ အသင်းအဖွဲ့များ၊ ဖိတ်ကြားထားသူများ တက်ရောက်ကြ



သည်။
အခမ်းအနားတွင်တိုင်းဒေသကြီးဝန်ကြီးချုပ်က ယခုနှစ် ကလေးသူငယ် အခွင့်အရေးများဆိုင်ရာ ကုလသမဂ္ဂကွန်ဗင်းရှင်း အထိမ်းအမှတ် ကမ္ဘာ့ကလေးများနေ့ ဆောင်ပုဒ်မှာ “နေ့စဉ်အခွင့်အရေးများ ဖြင့်တင်ရေး၊ ကလေးများအသံ နားထောင်ပေး” ဖြစ်ပါကြောင်း၊ အကြောင်းအမျိုးမျိုးကြောင့် ကာကွယ်စောင့်ရှောက်ရန်

စေရန် ဘက်စုံ၊ ကဏ္ဍစုံမှ ပိုင်းဝန်းပူးပေါင်းကာ အကောင်အထည်ဖော် မြှင့်တင်ဆောင်ရွက်သွားကြရမည်ဖြစ်ပါကြောင်း ပြောကြားသည်။
ထို့နောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့အထိမ်းအမှတ် Video clip နှင့် အမှတ်(၁) မူလတန်းကြိုကျောင်း၊ ကလေးပြစုရေးဌာန၊ မသန်စွမ်းသက်ငယ် သင်တန်းကျောင်း၊ နားကြားသော ကလေးများကျောင်း၊ ဇရိပ်မွန် အမျိုးသမီး ဖုဟိတဂေဟာ၊ ပြည်လုံးချမ်းသာ ဖုဟိတဂေဟာ၊ အမျိုးသမီး ကလေးများ သင်တန်းကျောင်းတို့မှ ကလေးသူငယ်များ၏ တေးသရုပ်ဖော်များဖြင့် ကပြဖျော်ဖြေတင်ဆက်မှုများကို ကြည့်ရှုအားပေးကြပြီး ကပြဖျော်ဖြေတင်ဆက်ခဲ့ကြသည့် အဖွဲ့များအား ဂုဏ်ပြုချီးမြှင့်မှုနှင့် အမှတ်တရလက်ဆောင်ပစ္စည်းများ ပေးအပ်ခဲ့ကြောင်း သိရသည်။
သတင်းစဉ်

၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)ကို

၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲ ကျင်းပရန်



သာ လိုတော့သည်။

တက္ကသိုလ်၊ ဒီဂရီကောလိပ်၊ ကောလိပ် ကျောင်းသား၊ ကျောင်းသူများ ကြိုတင်ဆန္ဒမဲ ပေးနိုင်ကြောင်း အသိပေးကြေညာခြင်း

၂၀၂၅ ခုနှစ် နိုဝင်ဘာလ ၂၀ ရက်
သက်ဆိုင်ရာပြည်ထောင်စုဝန်ကြီးဌာနများက တာဝန်ယူဖွင့်လှစ်သည့် တက္ကသိုလ်၊
ဒီဂရီကောလိပ်၊ ကောလိပ်များ မကြာမီတွင် ပြန်လည်ဖွင့်လှစ်တော့မည်ဖြစ်ရာ
ကျောင်းသား၊ ကျောင်းသူများသည် ရွေးကောက်ပွဲစတင်ကျင်းပမည့် ၂၈ - ၂၉ - ၂၀၂၅
ရက်နေ့တွင် တက္ကသိုလ်၊ ဒီဂရီကောလိပ်၊ ကောလိပ်များ၌ ကျောင်းတက်ရောက်နေကြ
ရမည်ဖြစ်ပါသည်။ အဆိုပါ ကျောင်းသား၊ ကျောင်းသူများအနက် မိမိတို့မဲစာရင်းပါရှိသည့်
မဲဆန္ဒနယ်ပြင်ပတွင်ရှိသော တက္ကသိုလ်၊ ဒီဂရီကောလိပ်၊ ကောလိပ်များတွင် တက်ရောက်
ကြရမည့် ကျောင်းသား၊ ကျောင်းသူများလည်း ပါဝင်မည်ဖြစ်ပါသည်။ မဲဆန္ဒနယ် ပြင်ပ
ရောက် ကျောင်းသား၊ ကျောင်းသူများအနက် ရွေးကောက်ပွဲစတင်ကျင်းပမည့် ၂၈ - ၂၉ -
၂၀၂၅ ရက်နေ့တွင် အသက် ၁၈ နှစ်ပြည့်ပြီး ဥပဒေအရ ဆန္ဒမဲပေးပိုင်ခွင့်ရှိသူများဖြစ်ပါ
က မဲပေးခွင့်မဆုံးရှုံးစေရေးအတွက် သက်ဆိုင်ရာကျောင်းများသို့ မသွားရောက်မီ မိမိတို့၏
မဲစာရင်းပါရှိရာ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲရုံးတွင် ၁၇ - ၁၁ -
၂၀၂၅ ရက်နေ့မှ ၂၀ - ၁၁ - ၂၀၂၅ ရက်နေ့အထိ နံနက် ၀၉ ဝ ၀ နာရီမှ ညနေ ၁၆ ဝ ၀ နာရီ
အတွင်း မိမိတို့ကိုင်ဆောင်သည့် နိုင်ငံသားစိစစ်ရေးကတ်နှင့် သက်ဆိုင်ရာတက္ကသိုလ်၊
ဒီဂရီကောလိပ်၊ ကောလိပ်များမှထုတ်ပေးသည့် ကျောင်းသားစိစစ်ရေးကတ် သို့မဟုတ်
ကျောင်းဝင်ခွင့်အထောက်အထားတို့ကို ပြသ၍ ကြိုတင်ဆန္ဒမဲပေးနိုင်ကြောင်း အသိပေး
ကြေညာအပ်ပါသည်။

(ဒုတိယ)အကြိမ် မဲစာရင်းကပ်ထားကြေညာခြင်းနှင့်စပ်လျဉ်း၍ မဲဆန္ဒရှင်ပြည်သူများသို့ မေတ္တာရပ်ခံချက်

၂၀၂၅ ခုနှစ် နိုဝင်ဘာလ ၂၀ ရက်
၁။ ပြည်ထောင်စုရွေးကောက်ပွဲကော်မရှင်သည် ၂၀၂၅
ခုနှစ်၊ ဒီဇင်ဘာလ ၂၈ ရက်နေ့တွင် စတင်ကျင်းပမည့်
ပါတီစုံဒီမိုကရေစီ အထွေထွေရွေးကောက်ပွဲအတွက်
မဲစာရင်းများကို (ပထမ)အကြိမ်အဖြစ် ၂၀ ရက်ကြာ
ကပ်ထားကြေညာခဲ့ပြီးဖြစ်ပါသည်။ မဲစာရင်းများ ပြည့်စုံ
မှန်ကန်စေရေးအတွက် မဲစာရင်းများကို ၂၁-၁၁-၂၀၂၅ ရက်
နေ့မှ ၄-၁၂-၂၀၂၅ ရက်နေ့အထိ ၁၄ ရက်ကြာ သက်ဆိုင်ရာ
ရပ်ကွက်နှင့် ကျေးရွာအုပ်စု ကော်မရှင်အဖွဲ့ခွဲများနှင့်
ကျေးရွာအုပ်စုအတွင်းရှိ ကျေးရွာများတွင် (ဒုတိယ)အကြိမ်
အဖြစ် ထပ်မံကပ်ထားကြေညာမည်ဖြစ်ပါသည်။ အကြောင်း
အမျိုးမျိုးကြောင့် ရပ်ကွက်နှင့် ကျေးရွာအုပ်စုများတွင်
ကပ်ထားကြေညာနိုင်ခြင်းမရှိပါက သက်ဆိုင်ရာမြို့နယ်
ကော်မရှင်အဖွဲ့ခွဲရုံးများတွင် မဲစာရင်းကြည့်ရှုနိုင်ရေး
ဆောင်ရွက်ထားမည်ဖြစ်ပါသည်။ မဲဆန္ဒရှင်စာရင်းများ
ကပ်ထားကြေညာစဉ် မဲဆန္ဒရှင်များက မဲစာရင်းလာရောက်
ကြည့်ရှုမှုသာ ပြည့်စုံမှန်ကန်သော မဲစာရင်းရရှိနိုင်မည်
ဖြစ်ပါသည်။
၂။ မဲဆန္ဒရှင်များအနေဖြင့် မဲစာရင်းကို လာရောက်ကြည့်ရှု
ပြီး မိမိအမည် မဲစာရင်းတွင် မပါဝင်ပါက ပုံစံ (၃) ဖြင့်
မဲစာရင်းတွင် အမည်ထည့်သွင်းပေးရန် တောင်းဆိုခြင်း၊
မပါဝင်သင့်သူများပါဝင်နေပါက ပုံစံ (၄) ဖြင့်ကန့်ကွက်ခြင်း၊
မဲစာရင်းပါ အချက်အလက်များ မှားယွင်းနေပါက ပုံစံ
(၄-၁) ဖြင့် ပြင်ဆင်လွှာတင်သွင်းခြင်းတို့ကို ဆောင်ရွက်
စေလိုပါသည်။ လိုအပ်သောပုံစံများကိုလည်း ရပ်ကွက်/
ကျေးရွာအုပ်စုကော်မရှင်အဖွဲ့ခွဲရုံးများတွင် အခမဲ့ (အခမဲ့)
ရယူနိုင်ပါသည်။ ထိုသို့ ဖြည့်စွက်ခြင်း၊ ပယ်ဖျက်ခြင်း၊
ပြင်ဆင်ခြင်းတို့ဆောင်ရွက်ပြီးပါက အထွေထွေရွေးကောက်
ပွဲအတွက် မဲစာရင်း (တတိယ)အကြိမ် ကပ်ထားကြေညာ
ခြင်းကို ၂၀၂၅ ခုနှစ်၊ ဒီဇင်ဘာလအတွင်းတွင် နောက်ဆုံး
အကြိမ်အဖြစ် ထပ်မံကပ်ထားကြေညာမည်ဖြစ်ပါသည်။
၃။ သို့ဖြစ်ပါ၍ ပြည့်စုံမှန်ကန်သော မဲစာရင်းရရှိရန်အတွက်
(ဒုတိယ)အကြိမ် မဲစာရင်းကပ်ထားကြေညာစဉ်တွင်
မဲဆန္ဒရှင်ပြည်သူများအနေဖြင့် အိမ်ထောင်စုတစ်စုလျှင်
အနည်းဆုံးတစ်ဦး (မယုတ်မကွက်) လာရောက်ကြည့်ရှုခြင်း
ဖြင့် ပူးပေါင်းကူညီဆောင်ရွက်ပေးကြပါရန် မေတ္တာ
ရပ်ခံအပ်ပါသည်။

ပြည်ထောင်စုရွေးကောက်ပွဲကော်မရှင်



ပန်းတောင်းမြို့နယ်၌ မြန်မာအိလက်ထရောနစ်မဲပေးစက်ဖြင့် လက်တွေ့သရုပ်ပြစမ်းသပ်မဲပေးခြင်းဆောင်ရွက်

ပန်းတောင်း နိုဝင်ဘာ ၂၀
ပဲခူးတိုင်းဒေသကြီးပန်းတောင်းမြို့နယ်၌ မြန်မာအိလက်ထရောနစ်
မဲပေးစက် (MEVM) ဖြင့် လက်တွေ့သရုပ်ပြစမ်းသပ်မဲပေးခြင်းကို
ယနေ့ မွန်းလွဲ ၃ နာရီက အမှတ်(၁) စက်မှုသင်တန်းကျောင်း (ဆင်တံ)
သုံးထပ်ဆောင်ခန်းမတွင် ကျင်းပသည်။
အခမ်းအနားတွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီ
ဥက္ကဋ္ဌ ဦးအောင်သူရက အမှာစကားပြောကြားပြီး မြို့နယ်ရွေးကောက်
ပွဲကော်မရှင်အဖွဲ့ခွဲဥက္ကဋ္ဌ ဦးမြင့်အောင်က မဲပေးပိုင်ခွင့်ရှိသူများ သိရှိ
နားလည်ထားသင့်သည့်အကြောင်းအရာများနှင့် လွယ်ကူလျင်မြန်စွာ
ဆန္ဒပြုနိုင်ရေးအတွက် ဆောင်ရွက်သင့်သည့်များကို ပြောကြားသည်။
ဆက်လက်၍ မြို့နယ်ရွေးကောက်ပွဲကော်မရှင်အဖွဲ့ခွဲ အဖွဲ့ဝင်(၂)
ဦးအောင်ကျော်မြင့်နှင့် ဒုတိယဦးစီးမှူး ဒေါ်ယုကြည်ကြည်တို့က
မြန်မာအိလက်ထရောနစ်မဲပေးစက်တွင် ပါဝင်သည့် ထိန်းချုပ်စက်၊
ဆန္ဒပြုစက်၊ မဲပေးဖော်ပြချက် စသည့်အပိုင်း(၃)ပိုင်းကို ရှင်းလင်း
ပြောကြားပြီး ဆရာ ဆရာမများ၊ သင်တန်းသား၊ သင်တန်းသူများကို
လက်တွေ့စမ်းသပ် မဲပေးစေခြင်းများ ပြုလုပ်ခဲ့ကြောင်း သိရသည်။
လရည်လင်း(ပြန်/ဆက်)

မုံရွာမြို့၌ မဲရုံမှူး၊ ဒုတိယမဲရုံမှူးများနှင့် ရပ်/ကျေးကော်မရှင်အဖွဲ့ခွဲများ ရွေးကောက်ပွဲဆိုင်ရာသင်တန်း ဖွင့်လှစ်ပို့ချ

မုံရွာ နိုဝင်ဘာ ၂၀
၂၀၂၅ ခုနှစ် ပါတီစုံဒီမိုကရေစီ
အထွေထွေရွေးကောက်ပွဲ မဲရုံမှူး၊
ဒုတိယမဲရုံမှူးများနှင့် ရပ်/ကျေး
ကော်မရှင်အဖွဲ့ခွဲများ ရွေးကောက်
ပွဲဆိုင်ရာသင်တန်းကို နိုဝင်ဘာ
၁၉ ရက်မှစတင်၍ မုံရွာမြို့နယ်
စုပေါင်းရုံးခန်းမ၌ ဖွင့်လှစ်ပို့ချ
ပေးလျက်ရှိသည်။

တက်ရောက်
သင်တန်းဖွင့်ပွဲသို့ ပြည်ထောင်စု
ရွေးကောက်ပွဲကော်မရှင်အဖွဲ့ဝင်
စစ်ကိုင်းတိုင်းဒေသကြီးတာဝန်ခံ
ဦးမြင့်သိန်း၊ ခရိုင်/မြို့နယ်စီမံခန့်
ခွဲရေးနှင့် အုပ်ချုပ်ရေးကော်မတီ
ဥက္ကဋ္ဌများနှင့်အဖွဲ့ဝင်များ၊ ခရိုင်/
မြို့နယ် ရွေးကောက်ပွဲကော်မရှင်
အဖွဲ့ခွဲဥက္ကဋ္ဌနှင့် အတွင်းရေးမှူး
များ၊ မုံရွာမြို့နယ် ရပ်ကွက်/
ကျေးရွာအုပ်စု ရွေးကောက်ပွဲ
ကော်မရှင်အဖွဲ့ခွဲ ဥက္ကဋ္ဌနှင့်
အတွင်းရေးမှူးများ၊ မုံရွာမြို့နယ်
အတွင်းရှိ မဲရုံမှူး၊ ဒုတိယမဲရုံမှူး
သင်တန်းသား သင်တန်းသူများ



တက်ရောက်ကြသည်။
ဦးစွာ ပြည်ထောင်စု
ရွေးကောက်ပွဲကော်မရှင်အဖွဲ့ဝင်
က အမှာစကားပြောကြားပြီး
မြို့နယ်ဥပဒေအရာရှိ ဦးရဲကိုကို
ကလွှတ်တော်အသီးသီး၏ဥပဒေ၊
နည်းဥပဒေများ၊ ရွေးကောက်ပွဲ
ကာကွယ်ရေး ဥပဒေများကို
လည်းကောင်း၊ မုံရွာမြို့နယ်
ဒုတိယမြို့နယ်အုပ်ချုပ်ရေးမှူးက
ရပ်/ကျေးကော်မရှင်အဖွဲ့ခွဲများ
ရွေးကောက်ပွဲဆိုင်ရာအကြောင်း
ကိုလည်းကောင်း၊ မြို့နယ်
ရွေးကောက်ပွဲကော်မရှင် အဖွဲ့ခွဲ
အတွင်းရေးမှူးက MEVM မဲပေး
စက်အကြောင်းကို လည်းကောင်း
မြို့နယ်ရွေးကောက်ပွဲကော်မရှင်
အဖွဲ့ခွဲဥက္ကဋ္ဌက မဲရုံမှူး၊ ဒုတိယ
မဲရုံမှူးများ၏လုပ်ငန်းတာဝန်များ
အကြောင်းတို့ကို လည်းကောင်း
ရှင်းလင်းသင်ကြားပို့ချခဲ့ကြသည်။
ဆက်လက်၍ စုပေါင်းရုံးအတွင်းရှိ
သတ်မှတ်နေရာတွင် တက္ကသိုလ်၊
ဒီဂရီကောလိပ်များမှ ကျောင်းသား
ကျောင်းသူ ၈၅ ဦး ကြိုတင်ဆန္ဒမဲ
ပေးနေမှုတို့ကို ကြည့်ရှုအားပေး
ကာ လိုအပ်သည်များကို တာဝန်ရှိ
သူများနှင့် ညှိနှိုင်းပေါင်းစပ်
ဆောင်ရွက်ပေးသည်။
အဆိုပါသင်တန်းသို့ သင်တန်း
သား သင်တန်းသူ အရန် ၂၉ ဦး
အပါအဝင် ၂၆၂ ဦးတက်ရောက်
လျက်ရှိပြီး နိုဝင်ဘာ ၁၉ ရက်မှ
၂၀ ရက်အထိ သင်ကြားပို့ချ
ပေးသွားမည်ဖြစ်ကြောင်း သိရ
သည်။ ခရိုင်(ပြန်/ဆက်)

မြန်မာနိုင်ငံ စက်မှုဖွံ့ဖြိုးတိုးတက်မှုအတွက် စက်မှုသင်တန်းကျောင်းများ၏ အရေးပါမှုနှင့် လူငယ်များ၏ အခွင့်အလမ်း

မြန်မာနိုင်ငံသည် စက်မှုဇေယျာဖွံ့ဖြိုးတိုးတက်ရေးကို ရည်မှန်းချက်ထားရှိပြီး ဆောင်ရွက်လျက်ရှိရာ ယင်းအတွက် မရှိမဖြစ်လိုအပ်သောအချက်မှာ ကျွမ်းကျင်သော လုပ်သားအင်အားစုပင်ဖြစ်ပါသည်။ စက်မှုဝန်ကြီးဌာနလက်အောက်ရှိ စက်မှုသင်တန်းကျောင်းများ (Industrial Training Centers - ITCs) သည် နိုင်ငံတော်၏ စက်မှုကဏ္ဍ ဖွံ့ဖြိုးတိုးတက်ရေးအတွက် အရေးပါသော အသက်မွေးဝမ်းကျောင်းဆိုင်ရာ ကျွမ်းကျင်လုပ်သားများ မွေးထုတ်ပေးနေရာများဖြစ်ပါသည်။

ကိုချင်း

စက်မှုဝန်ကြီးဌာနသည် စက်မှုဖွံ့ဖြိုးရေးတွင် ကမ္ဘာ့အဆင့်မီသော ကျွမ်းကျင်မှုလုပ်သားများ မွေးထုတ်နိုင်ရန် ကမ္ဘာ့နိုင်ငံ၊ တရုတ်ပြည်သူ့သမ္မတ နိုင်ငံ၊ ကိုရီးယားသမ္မတနိုင်ငံနှင့် အိန္ဒိယသမ္မတနိုင်ငံ တို့၏ အကူအညီဖြင့် အောက်ပါစက်မှုသင်တန်း ကျောင်း ရှစ်ကျောင်းကို ဖွင့်လှစ်ထားရှိပါသည် -

- (၁) အမှတ်(၁) စက်မှုသင်တန်းကျောင်း (ဆင်တံ)
- (၂) အမှတ်(၂) စက်မှုသင်တန်းကျောင်း (မန္တလေး)
- (၃) အမှတ်(၃) စက်မှုသင်တန်းကျောင်း (သာကရ)
- (၄) အမှတ်(၄) စက်မှုသင်တန်းကျောင်း (ပခုက္ကူ)
- (၅) အမှတ်(၅) စက်မှုသင်တန်းကျောင်း (မကွေး)
- (၆) အမှတ်(၆) စက်မှုသင်တန်းကျောင်း (မြင်းခြံ)
- (၇) အမှတ်(၇) စက်မှုသင်တန်းကျောင်း (မုံရွာ)
- (၈) အမှတ်(၈) စက်မှုသင်တန်းကျောင်း (သထုံ)

အမှတ်(၁) စက်မှုသင်တန်းကျောင်း (ဆင်တံ) တွင် စက်မှုကျွမ်းကျင် နှစ်နှစ်သင်တန်းကို ဖွင့်လှစ် ထားပြီး အခြားသင်တန်းကျောင်း ခုနစ်ကျောင်းတွင် စက်မှုကျွမ်းကျင် တစ်နှစ်သင်တန်းများ ဖွင့်လှစ် သင်ကြားပေးခြင်းတို့ ဆောင်ရွက်လျက်ရှိသည့် သင်ကြား ကျွမ်းကျင်မှုအခြေပြု ကာလတို သုံးလ သင်တန်းသင်ကြားပေးခြင်း၊ စက်မှုသင်တန်း ကျောင်းများမှ စက်မှုနှင့် အသက်မွေးပညာ ရွေ့လျား သင်တန်းများကို နှစ်ပတ်ကြာဖြင့် တိုင်းဒေသကြီး နှင့် ပြည်နယ်များသို့ လိုက်လံဖွင့်လှစ် သင်ကြား ပေးခြင်းတို့ကိုလည်း ဆောင်ရွက်လျက်ရှိပါသည်။

စက်မှုကျွမ်းကျင် တစ်နှစ်၊ နှစ်နှစ် သင်တန်း များကို KG+12 ပြီးမြောက်သူများ တက်ရောက်နိုင်ပြီး စက်မှုနည်းပညာဘာသာရပ် ၁၆ မျိုးဖြစ်သည့် စက်ကိရိယာကိုင်တွယ် မောင်းနှင်မှုသင်တန်း (Machine Tools Operator)၊ စက်ရုပ်စွဲညှပ်ဖိစိတ် သင်တန်း (Machinery Fitter)၊ ကိရိယာနှင့် ပုံနှိပ် ပုံပြုလုပ်သူသင်တန်း (Tools and Die Maker)၊ မော်တော်ယာဉ်စက်ပြင်သင်တန်း (Automobile Mechanic)၊ လျှပ်စစ်ပညာသင်တန်း (Electrician)၊ ပုံသွင်းပုံလောင်းပြုလုပ်မှုသင်တန်း (Pattern Maker)၊ စက်မှုပုံဆွဲသင်တန်း (Mechanical Draughtsman)၊ ကွန်ပျူတာသုံး ဒီဇိုင်းထုတ်လုပ်သူ သင်တန်း (CAD/CAM)၊ ဂဟေဆက်သင်တန်း (Welder)၊ အီလက်ထရွန်နစ်ပညာသင်တန်း (Electronics Mechanic)၊ ကွန်ပျူတာသုံး စက်ခတ်စားမှု စက်ကိရိယာကိုင်တွယ်မောင်းနှင်မှု သင်တန်း (CNC Operator)၊ သံရည်ကျိုသင်တန်း (Foundry Man)၊ သတင်းအချက်အလက်နှင့် နည်းပညာသင်တန်း (Information Technology)၊ ရေခဲသေတ္တာနှင့် လေအေးပေးစက်ပြုပြင်ထိန်းသိမ်း ခြင်းသင်တန်း (Refrigeration & Air Conditioning Trade)၊ အဝတ်အထည်ချုပ်လုပ်မှုသင်တန်း (Apparel Manufacturing)၊ ရော်ဘာနည်းပညာ သင်တန်း (Rubber Technology) တို့ကို သင်ကြား ပေးလျက်ရှိပြီး စက်မှုဝန်ကြီးဌာန၏ ပညာသင် ထောက်ပံ့ကြေးဖြင့် တက်ရောက်ခွင့်ရရှိရန်လည်း



အမှတ်(၂) စက်မှုသင်တန်းကျောင်း (မန္တလေး)။

လျှောက်ထားနိုင်သည့် အခွင့်အရေးများရှိပါသည်။ အဆိုပါ စက်မှုကျွမ်းကျင် တစ်နှစ်/နှစ်နှစ် သင်တန်းကို ကျန်းမာရေးကောင်းမွန်ပြီး စက်မှု ဝါသနာပါသူများ လျှောက်ထားနိုင်ပြီး လျှောက်ထား သူများသည် အောက်ဖော်ပြပါ သတ်မှတ်အရည် အချင်းများနှင့် ကိုက်ညီသူများဖြစ်ပါက လျှောက်ထား ခွင့်ရှိပါသည်-

- (က) တက္ကသိုလ်ဝင်တန်း(ဒသမတန်း) သင်ယူ/ ဖြေဆိုပြီးသူ (သို့မဟုတ်) စနစ်သစ်ပညာ ရေး၏ KG+12 သင်ယူပြီးမြောက်သူဖြစ် ရမည်။
- (ခ) သင်တန်းစတင် ဖွင့်လှစ်သည့်နေ့ရက် တွင် အသက် ၁၆ နှစ်ပြည့်ပြီး ၂၅ နှစ် ထက် မကျော်လွန်သူဖြစ်ရမည်။
- (ဂ) ပြည်ထောင်စုသမ္မတမြန်မာနိုင်ငံသား (ကျား/မ) ဖြစ်ရမည်။
- (ဃ) အိမ်ထောင်မရှိသူ (လူမျိုး/အမျိုး) ဖြစ်ရ မည်။
- (င) ကျန်းမာရေးကောင်းမွန်သူဖြစ်ရမည်။
- (စ) သင်တန်းမှ ချမှတ်ထားသော ဝန်ခံကတိ စည်းကမ်းများကို လိုက်နာနိုင်သူဖြစ်ပြီး သင်တန်းကို ပြီးဆုံးအောင်တက်ရောက် နိုင်သူဖြစ်ရမည်။

အထက်ပါအချက်များနှင့် ကိုက်ညီပြီး လျှောက်ထားလိုပါက စက်မှုဝန်ကြီးဌာန စက်မှု ပူးပေါင်းဆောင်ရွက်ရေးဦးစီးဌာနရှိသင်တန်းကျောင်း များကြီးကြပ်ရေးဌာနသို့ လည်းကောင်း၊ သက်ဆိုင် ရာ စက်မှုသင်တန်းကျောင်းများသို့ လည်းကောင်း ဆက်သွယ်စုံစမ်းနိုင်ပြီး သင်တန်းဖွင့်လှစ်မည့် အကြောင်းကို နိုင်ငံပိုင်သတင်းစာများ၊ ဝန်ကြီးဌာန Website များတွင် ကြေညာထားသွင်းပါသည်။

ကျွမ်းကျင်မှုအခြေပြုကာလတို သုံးလသင်တန်း များကို KG+9 ပြီးမြောက်သူများ တက်ရောက်နိုင်ပြီး စက်မှုနည်းပညာဘာသာရပ်လေးမျိုးဖြစ်သည့် လျှပ်စစ် ဂဟေဆက်သင်တန်း (Metal Arc Welding/Manual Metal Arc Welding)၊ ဓာတ်ငွေ့ဂဟေဆက်သင်တန်း (Metal Inert Gas / Metal Active Gas)၊ မော်တော် ဆိုင်ကယ်စက်ပြင်သင်တန်း (Motorcycle Mechanic)၊ နို့ကူးပြီးရေးသုံးစက်ပြင်သင်တန်း (Small Farm Engine Mechanic) တို့ကို သင်ကြားပေးပါသည်။

စက်မှုနှင့် အသက်မွေးပညာ ရွေ့လျားသင်တန်း များကို KG+5 ပြီးမြောက်သူများအား လေ့ကျင့် သင်ကြားပေးလျက်ရှိရာ စက်မှုနည်းပညာဘာသာ ရပ်လေးမျိုးဖြစ်သည့် အခြေခံစက်ပြင်သင်တန်း၊ အခြေခံလျှပ်စစ်သင်တန်း၊ အခြေခံဂဟေဆက်သင်တန်း

အခြေခံမော်တော်ယာဉ် ပြုပြင်ထိန်းသိမ်းခြင်း သင်တန်းတို့ကို ဖွင့်လှစ်သင်ကြားပေးလျက်ရှိပါသည်။ ကျေးလက်နှင့် ဝေးလံသောဒေသများရှိ လူငယ် များပါ အခြေခံကျွမ်းကျင်မှုများရရှိစေရန် သင်တန်း ကျောင်းများမှ ဆရာများသည် ဒေသအသီးသီးသို့ သွားရောက်၍ နှစ်ပတ်ကြာ သင်တန်းများပို့ချပေး ခြင်းဖြစ်ပါသည်။ ဤသည့်မှာ ကျေးလက်ဒေသဖွံ့ဖြိုး ရေးနှင့် ဒေသတွင်းလူ့စွမ်းအားဖွံ့ဖြိုးရေးအတွက် အရေးပါသော ခြေလှမ်းတစ်ရပ်ပင်ဖြစ်ပါသည်။

စက်မှုဖွံ့ဖြိုးရေး၏ အတိတ်

စက်မှုသင်တန်းကျောင်းများသည် မြန်မာနိုင်ငံ ၏ စက်မှုဖွံ့ဖြိုးတိုးတက်မှုအတွက် ခိုင်မာသော အတိတ်တစ်ရပ်ပင်ဖြစ်ပါသည်။ လျှပ်စစ်၊ စက်ပစ္စည်းများ၊ သံမဏိလုပ်ငန်း၊ ဆောက်လုပ်ရေး စသည့် ကဏ္ဍအသီးသီးအတွက် လိုအပ်သော ကျွမ်းကျင်အလုပ်သမားများကို ဤသင်တန်းကျောင်း များမှတစ်ဆင့် မွေးထုတ်ပေးနေခြင်း ဖြစ်ပါသည်။ လက်တွေ့အသုံးချနည်းပညာများနှင့် ခိုင်မာသော အခြေခံအသိပညာများဖြင့် လူငယ်များအား ပြင်ဆင်သင်ကြားပေးခြင်းဖြင့် စက်ရုံများ၊ စက်မှုဇုန် များ၏ လူ့စွမ်းအားအရင်းအမြစ် လိုအပ်ချက်ကို ဖြည့်ဆည်းပေးနိုင်မည်ဖြစ်ပါသည်။

လူငယ်များ၏ အသက်မွေးဝမ်းကျောင်း အခွင့်အလမ်းများ တိုးတက်စေခြင်း

စက်မှုသင်တန်းကျောင်းများသည် လူငယ်များ အတွက် အလုပ်အကိုင် အခွင့်အလမ်းများနှင့် အသက်မွေးဝမ်းကျောင်း ဖွံ့ဖြိုးတိုးတက်ရေးကို တိုက်ရိုက်အထောက်အကူပြုနေပါသည်။ ဤ သင်တန်းများမှ သင်တန်းဆင်းသူများသည် သီအိုရီအသိပညာနှင့် လက်တွေ့ကျွမ်းကျင်မှု နှစ်မျိုး လုံးကို ပိုင်ဆိုင်ထားပြီးဖြစ်သဖြင့် လုပ်ငန်းခွင်အတွင်း ချက်ချင်းလက်ငင်း ဝင်ရောက်လုပ်ကိုင်နိုင်စွမ်း ရှိကြပါသည်။ အဆင့်မြင့်ပညာရေးအတွက် အခြေ အနေအမျိုးမျိုးကြောင့် အခွင့်အရေးမရခဲ့သူများ အတွက်မူ ဤသင်တန်းစနစ်သည် ပညာရေးနှင့် အလုပ်အကိုင်တို့အကြားရှိ ချိတ်ဆက်ရာ တံတား ကြီးတစ်စင်း ဖြစ်စေပါသည်။

စက်မှုလုပ်ငန်းများနှင့် ပူးပေါင်းဆောင်ရွက်မှုဖြင့်တင်ခြင်း

စက်မှုသင်တန်းကျောင်းများသည် လက်တွေ့ လုပ်ငန်းခွင်စက်ရုံများနှင့် မိတ်ဖက်ပြု၍ On-the-Job Training (OJT) နှင့် Apprenticeship စနစ် များကို အကောင်အထည်ဖော်ဆောင်ရွက်ပေးလျက် ရှိပါသည်။ ဤကဲ့သို့ ပူးပေါင်းဆောင်ရွက်မှုများသည် ထုတ်လုပ်မှုစွမ်းအားကို တိုးတက်စေရုံသာမက

နည်းပညာအကူးအပြောင်း (Technology Transfer) ကိုပါ အထောက်အကူဖြစ်စေပါသည်။ သင်တန်းပြီးဆုံးသူတိုင်းသည် လုပ်ငန်းခွင်သို့ တစ်ပြိုင်နက် ဝင်ရောက်နိုင်သော အဆင်သင့်ဖြစ် သည့် နည်းပညာရှင်များ (Job-ready Technicians) အဖြစ် ရပ်တည်နိုင်ကြပါသည်။

နိုင်ငံတကာစံနှုန်းများနှင့် ကိုက်ညီမှု

မြန်မာနိုင်ငံရှိ စက်မှုသင်တန်းကျောင်းများ၏ သင်ရိုးညွှန်းတမ်းများသည် အမျိုးသားကျွမ်းကျင်မှု စံနှုန်းအဖွဲ့ (NSSA) နှင့် ASEAN အရည်အချင်း အသိအမှတ်ပြုမှု မူဘောင် (ASEAN Qualifications Reference Framework - AQRF) တို့နှင့် ကိုက်ညီ အောင် ရေးဆွဲထားပါသည်။ ဂျာမနီနိုင်ငံ၏ နှစ်မျိုး လေ့ကျင့်သင်တန်းစနစ် (Dual Training Model) သီအိုရီ (၃၀ ရာခိုင်နှုန်း) နှင့် လက်တွေ့ (၇၀ ရာခိုင် နှုန်း)ကို ကျင့်သုံးထားပြီး သီအိုရီနှင့် လက်တွေ့ မျှတစွာ သင်ကြားပေးနေပါသည်။ ဤသို့ဖြင့် ဤသင်တန်း ကျောင်းများမှ ဘွဲ့ရသူများသည် မြန်မာနိုင်ငံအတွင်း၌ သာမက ASEAN ဒေသအတွင်းရှိ အလုပ်အကိုင် ဈေးကွက်တွင်ပါ အသိအမှတ်ပြုခံရပြီး လွယ်ကူစွာ ရွှေ့ပြောင်းအလုပ်လုပ်ကိုင်နိုင်ကြပါသည်။

စက်မှုထူထောင်ရေး အခန်းကဏ္ဍ

မြန်မာနိုင်ငံသည် (၂၀၂၅-၂၀၃၅) ကာလ အတွင်း စက်မှုထူထောင်ရေး (Industrial Renaissance) ကို ဦးတည်ဆောင်ရွက်လျက်ရှိရာ နည်းပညာတတ်ကျွမ်း၍ စွမ်းဆောင်ရည်မြင့်မားပြီး ဖန်တီးနိုင်စွမ်းရှိသော ကျွမ်းကျင်ပညာရှင်များ အရေးကြီးပြီး လိုအပ်လျက်ရှိပါသည်။ စက်မှု သင်တန်းကျောင်းများသည် စက်ရုံများ၌ နည်းပညာရှင် (Technician)၊ ကျွမ်းကျင်သူ (Foreman)၊ ကြီးကြပ်ရေးမှူး (Supervisor) စသည့် နေရာရပ်အတွက် လေ့ကျင့်မွေးထုတ်ပေးခြင်းဖြင့် ဤကဏ္ဍ၏ အဓိကအခန်းကဏ္ဍမှ ပါဝင်နေပါသည်။ ၎င်းတို့သည် ပညာရေး၊ နည်းပညာနှင့် ထုတ်လုပ်မှု ကဏ္ဍတို့အကြား အရေးပါသော ဆက်သွယ်ရေး ကွန်ရက်တစ်ရပ်အဖြစ် ဆောင်ရွက်ပေးနေပါသည်။

စီးပွားရေးနှင့် လူမှုရေးဆိုင်ရာ အကျိုးသက်ရောက်မှု

စက်မှုသင်တန်းကျောင်းမှ လေ့ကျင့်သင်ကြား ထားသော ကျွမ်းကျင်လုပ်သားတစ်ဦးသည် ကျွမ်းကျင်မှုမရှိသော လုပ်သားငါးဦး၏ ထုတ်လုပ်မှု ပမာဏတန်းဖိုးအား ဖြည့်ဆည်းပေးနိုင်စွမ်းရှိသည် ဟု ခန့်မှန်းကြပါသည်။ ထို့အပြင် သင်တန်းဆင်းပြီး လစာကောင်းမွန်စွာရရှိသူများ၏ ဝင်ငွေတိုးတက်မှု သည် မိသားစုအဆင့်နှင့် ဒေသအဆင့် စီးပွားရေး ဖွံ့ဖြိုးတိုးတက်မှုကို အထောက်အကူပြုပါသည်။ ဤကဲ့သို့သော ခိုင်မာသည့်လူသားအရင်းအမြစ် ဖွံ့ဖြိုးမှုသည် မြန်မာနိုင်ငံ၏ စက်မှုစီးပွားရေး ခိုင်မာတိုးတက်ရေးအတွက် အခြေခံအချက်အလက် တန်ဖိုးတစ်ရပ်ပင် ဖြစ်ပါသည်။

စက်မှုသင်တန်းကျောင်းများသည် မြန်မာနိုင်ငံ ၏ စက်မှုပြုပြင်ပြောင်းလဲရေးအတွက် အဓိက မောင်းနှင်အားတစ်ရပ်ပင်ဖြစ်ပြီး ကျွမ်းကျင်သော၊ စည်းကမ်းရှိသော၊ ဆန်းသစ်တီထွင်နိုင်စွမ်းရှိသော နည်းပညာရှင်များကို မွေးထုတ်ပေးခြင်းဖြင့် ပညာရေးနှင့် စီးပွားရေးကဏ္ဍကို ချိတ်ဆက်ပေးကာ နိုင်ငံရေရှည်တည်တံ့ခိုင်မြဲပြီး ဖွံ့ဖြိုးတိုးတက်မှု အတွက် မရှိမဖြစ် အရေးပါသောအခန်းကဏ္ဍမှ ပါဝင် ဆောင်ရွက်လျက်ရှိပါသည်။ စာမျက်နှာ ၁၁ သို့ ။

၁။ စာမျက်နှာ ၁၀ မှ

စက်မှုသင်တန်းကျောင်းများ၏ ပညာရေးဒဿန စက်မှုဖွံ့ဖြိုးတိုးတက်ရေးအတွက် အရေးပါသော စက်မှုသင်တန်းကျောင်းများ (Industrial Training Centres - ITCs) သည် သီးသန့်ပညာရေးဒဿန တစ်ရပ်ပေါ်တွင် အခြေခံ၍ လည်ပတ်လျက်ရှိပြီး ဤဒဿနသည် သက်ဆိုင်ရာစက်မှုလုပ်ငန်းများအတွက် ကျွမ်းကျင်သူများကို မွေးထုတ်ရန် ရည်ရွယ်သည့် သိပ္ပံနှင့်လက်တွေ့ပေါင်းစပ်သော အသက်မွေးဝမ်းကျောင်းပညာရေးစနစ် (Applied TVET System) ပင် ဖြစ်ပါသည်။

၁။ လက်တွေ့လုပ်ဆောင်ခြင်းမှ တစ်ဆင့် သင်ယူမှု။ စက်မှုသင်တန်းကျောင်းများ၏ ပညာရေးဒဿနသည် John Dewey ၏ လက်တွေ့အသုံးချဝါဒ (Pragmatism) အပေါ် အခြေခံထားပါသည်။ ဤနည်းလမ်းတွင် သင်တန်းသားများသည် “လုပ်ရင်းနဲ့သင် (Learning by Doing)” ဆိုပြီး လက်တွေ့လုပ်ဆောင်မှုမှတစ်ဆင့် အသိပညာများကို သင်ယူကြပါသည်။ စက်မှုလက်တွေ့သင်ခန်းစာများ၊ လက်ငင်းလုပ်ငန်းခွင်များ၊ မျှော်မှန်းထုတ်လုပ်မှု အခြေအနေများ (Simulation) စသည်တို့သည် ဤအယူအဆပင်ဖြစ်ပါသည်။ စမ်းသပ်ခြင်း၊ လေ့လာခြင်းနှင့် ပြန်လည်သုံးသပ်ခြင်းတို့မှ တစ်ဆင့် နားလည်မှုများ တိုးတက်လာစေရန် ရည်ရွယ်ပါသည်။

၂။ ကိုယ်ပိုင်အတွေ့အကြုံမှတစ်ဆင့် အသိပညာတည်ဆောက်ခြင်း။ Piaget နှင့် Vygotsky တို့၏ တည်ဆောက်ခြင်းဝါဒ (Constructivism) သည်လည်း ITC ပညာရေးစနစ်၏ အခြေခံအုတ်မြစ် ဖြစ်ပါသည်။ ဤနည်းလမ်းတွင် ဆရာများသည် အကြံပေးသူ (Facilitator) အဖြစ် သင်တန်းသားများကို ကိုယ်တိုင်သိမြင်မှုဖန်တီးရန် လမ်းညွှန်ပေးကြပါသည်။ အဖွဲ့လိုက်လုပ်ဆောင်မှု၊ အုပ်စုလိုက် စဉ်းစားခြင်းနှင့် ပြဿနာဖြေရှင်းခြင်း သင်ခန်းစာများသည် ဤနည်းပညာ၏ အဓိကလက်နက် ကိရိယာများပင် ဖြစ်ပါသည်။

စက်မှုသင်တန်းကျောင်းများမှ သင်တန်းဆင်းသူများသည် သိအိုရီ အသိပညာနှင့် လက်တွေ့ကျွမ်းကျင်မှု နှစ်မျိုးလုံးကို ပိုင်ဆိုင်ထားပြီဖြစ်သဖြင့် လုပ်ငန်းခွင်အတွင်း ချက်ချင်းလက်ငင်း ဝင်ရောက်လုပ်ကိုင်နိုင်စွမ်း ရှိကြပါသည်။ အဆင့်မြင့်ပညာရေးအတွက် အခြေအနေအမျိုးမျိုးကြောင့် အခွင့်အရေး မရခဲ့သူများအတွက်မူ ဤသင်တန်းစနစ်သည် ပညာရေးနှင့် အလုပ်အကိုင်တို့အကြားရှိ ချိတ်ဆက်ရာ တံတားကြီးတစ်စင်းဖြစ်

၃။ လေ့ကျင့်ခြင်းနှင့် ထပ်ကာထပ်ကာ လေ့ကျင့်ခြင်း။ B.F. Skinner ၏ အပြုအမူဝါဒ (Behavioralism) သည် ITC သင်တန်းများတွင် ကျယ်ပြန့်စွာ အသုံးပြုလျက်ရှိပါသည်။ လေ့ကျင့်မှု ထပ်ကာတလဲလဲပြုလုပ်ခြင်းနှင့် အလေ့အကျင့်အသစ် ဖော်ဆောင်ခြင်းတို့မှတစ်ဆင့် သင်ယူမှုဖြစ်စေရန် ရည်ရွယ်ပါသည်။ လုပ်ငန်းကျွမ်းကျင်မှုများကို လက်တွေ့လေ့ကျင့်မှုဖြင့် တိုးတက်လာစေရန် ရည်ရွယ်ပြီး ကျွမ်းကျင်မှုစစ်ဆေးမှတ်တမ်း (Competency checklist)၊ စွမ်းဆောင်ရည်အကဲဖြတ်ခြင်း (performance evaluation) နှင့် လက်တွေ့ စမ်းသပ်စစ်ဆေးခြင်း (practical test) များဖြင့် သင်တန်းသား၏ အောင်မြင်မှုကို တိုင်းတာပါသည်။

၄။ လူသားတစ်ဦး၏ စွမ်းရည်အပြည့်အစုံ ဖွံ့ဖြိုးရေး။ Carl Rogers နှင့် Abraham Maslow တို့၏ လူသားတော်ပြုဝါဒ (Humanism) သည်လည်း ITC ပညာရေး၏ အရေးပါသောကဏ္ဍတစ်ခုဖြစ်ပါသည်။ သင်တန်းသားတစ်ဦး၏ စွမ်းရည်နှင့် စိတ်ဓာတ်တို့ကို အပြည့်အစုံ ဖွံ့ဖြိုးစေရန်ပညာရေး အယူအဆပင်ဖြစ်ပါသည်။ ITC သင်တန်းများတွင် လက်တွေ့ကျွမ်းကျင်မှုအပြင် အဖွဲ့လိုက်ဆောင်ရွက်



Air conditioning & Refrigeration Mechanic Course မှ သင်တန်းသား သင်တန်းသူများ လက်တွေ့သင်ကြားရေး လုပ်ဆောင်နေကြစဉ်။

မှု၊ စည်းကမ်းနှင့် တာဝန်ယူမှု စသည့် Soft Skills များကိုပါ သင်ကြားပေးထားပါသည်။ သင်တန်းသားတိုင်း၏ ဂုဏ်သိက္ခာနှင့် မျှော်လင့်ချက်ကို လေးစားခြင်းသည် ဤအယူအဆ၏ အခြေခံဖြစ်ပါသည်။ ၅။ အတွေ့အကြုံမှတစ်ဆင့် သင်ယူမှု စက်ဝန်း။ David Kolb ၏ အတွေ့အကြုံမှတစ်ဆင့် သင်ယူမှု (Experiential Learning) ပုံစံသည်လည်း ITC ပညာရေးတွင် အရေးပါသောနေရာမှ ပါဝင်နေပြန်ပါသည်။ အတွေ့အကြုံ → ပြန်လည်သုံးသပ်မှု → နားလည်စွာစဉ်းစားမှု → လက်တွေ့ အသုံးချခြင်း ဟူသော သင်ယူမှုစက်ဝန်းကို အသုံးပြုထားပါသည်။ သင်တန်းသားများသည် Apprenticeship နှင့် On-the-Job Training (OJT) များမှတစ်ဆင့် စက်မှုလုပ်ငန်း၏ စစ်မှန်သောပတ်ဝန်းကျင်တွင် လေ့လာကြရပါသည်။ ပြန်လည်သုံးသပ်အစီရင်ခံစာ (Reflection report) နှင့် လက်တွေ့လေ့ကျင့်မှု မှတ်တမ်းစာအုပ် (practice logbook) များဖြင့် ကိုယ်တိုင်သုံးသပ်နိုင်စေရန် စီစဉ်ပေးထားပါသည်။

၆။ ပေါင်းစည်းထားသော ITC ပညာရေး

မွေးထုတ်ခြင်း။ လုပ်ငန်းဖွံ့ဖြိုးတိုးတက်မှုနှင့် ထုတ်လုပ်မှု ဆောင်ရွက်နိုင်သော လူစွမ်းအားဖွံ့ဖြိုးရေး” ဟူသော ရည်ရွယ်ချက်ကို အကောင်အထည်ဖော်ရာတွင် စက်မှုသင်တန်းကျောင်း (ITC) များသည် ဗဟိုအချက်အချာကျသော ပလက်ဖောင်းများအဖြစ် ရပ်တည်နေပါသည်။ ITC များ၏ အောင်မြင်မှုသည် ၎င်းတို့၏ ခိုင်မာပြတ်သားသော ပညာရေးဒဿနအပေါ် အခြေခံထားပြီး ဤဒဿနသည် လက်တွေ့ဘဝနှင့် စက်မှုလောက၏ တိကျသော လိုအပ်ချက်များကို ထင်ဟပ်စေသည့် မဟာဗျူဟာ ခြောက် ချဉ်းကပ်နည်းတစ်ရပ်ပင် ဖြစ်ပါသည်။

၁။ စွမ်းဆောင်ရည်အခြေပြု ပညာရေး (Competency-Based Education - CBE)။ ITC သင်တန်းများ၏ အုတ်မြစ်သည် “စွမ်းဆောင်ရည်အခြေပြုပညာရေး” အပေါ်တွင် တည်ဆောက်ထားပြီး သင်တန်းသားတစ်ဦး “သိမြင်သည့်အရာ (Knowledge)” ထက် ၎င်းတို့ “လုပ်ဆောင်နိုင်သည့်အရာ (What a learner can do)” ကို ပိုမိုအလေးပေးထားပါသည်။ ရလဒ်အနေဖြင့် သင်တန်းအောင်မြင်မှုကို စာမေးပွဲအမှတ်များနှင့်သာ တိုင်းတာခြင်းမဟုတ်ဘဲ လက်တွေ့လုပ်ငန်းခွင်တွင် လိုအပ်သောကျွမ်းကျင်မှုများကို စနစ်တကျ ကျွမ်းကျင်စွာလုပ်ကိုင်နိုင်ခြင်း ရှိ/မရှိဖြင့် အဓိက တိုင်းတာပါသည်။ ဤစနစ်သည် “အတတ်ပညာရှိသူ (Competent Worker)” များကိုသာ မွေးထုတ်ပေးရန် ရည်ရွယ်ခြင်းဖြစ်ပါသည်။

၂။ နှစ်မျိုးလေ့ကျင့်သင်တန်းစနစ် (Dual Training Model - 30% Theory & 70% Practical)။ ITC များ၏ ထူးခြားသောသင်ကြားရေးနည်းဗျူဟာမှာ ဂျာမနီ၏ ကမ္ဘာကျော်နှစ်မျိုးလေ့ကျင့်သင်တန်းစနစ် (German Dual System) ကို မြန်မာ့အခြေအနေနှင့် လိုက်လျောညီထွေရှိစွာ အကောင်အထည်ဖော်ထားခြင်းပင် ဖြစ်ပါသည်။ ဤစနစ်သည် သင်ရိုးညွှန်းတမ်းကို သီအိုရီ ၃၀ ရာခိုင်နှုန်းနှင့် လက်တွေ့ ၇၀ ရာခိုင်နှုန်းဟူ၍ မျှတအောင် စီမံဆောင်ရွက်ထားခြင်းဖြစ်ပါသည်။ ၃။ ရာခိုင်နှုန်း သီအိုရီတွင် နည်းပညာဆိုင်ရာ အခြေခံများ၊ ပုံဆွဲပညာ၊ လုံခြုံရေးနှင့် စီမံခန့်ခွဲမှုဆိုင်ရာအသိပညာများပါဝင်ပြီး ၇၀ ရာခိုင်နှုန်း လက်တွေ့တွင် စက်ရုံများနှင့် အလုပ်သမားစနစ်များအတွင်း စစ်မှန်သောကိရိယာများ၊ စက်ပစ္စည်းများဖြင့် လက်တွေ့လုပ်ဆောင်ခွင့်ရရှိပါသည်။ ဤသို့ မျှမျှတတ ခွဲထားသော သင်ကြားမှုသည် သင်တန်းသားများအား စာတေ့သာမက လက်တွေ့ပါ လုပ်ကိုင်နိုင်စွမ်းရှိသည့် နည်းပညာရှင်များအဖြစ် ပြုစုပေးထောင်ပေးနိုင်ခြင်း၏ အရေးကြီးဆုံးအချက်ပင်ဖြစ်ပါသည်။

၃။ တစ်သက်တာသင်ယူမှုနှင့် လုပ်ငန်းခွင်အဆင့်မြင့်ဖြစ်မှု။ ITC များ၏ ရည်မှန်းချက်မှာ သင်တန်းပြီးသည့်နှင့် ချက်ချင်းအလုပ်ခွင်ဝင်နိုင်သော “လုပ်ငန်းခွင်သုံး ပညာတတ်များ (Employable Graduates)” ကို မွေးထုတ်ပေးရန် ဖြစ်ပါသည်။ ထို့ကြောင့် သင်ကြားမှုသည် ခေတ်အမီဆုံး နည်းပညာများကို သင်ကြားပေးရန်

သာမက တစ်သက်တာလုံး အမြဲအသုံးဝင်မည့် နည်းပညာ၊ အသိပညာ၏ အနှစ်သာရများ (Lifelong Technical & Knowledge Values) ကို သင်ကြားပေးပါသည်။ သင်တန်းဆင်းပြီးသူများသည် လုပ်ငန်းခွင်တွင် Level-1 (အခြေခံ နည်းပညာရှင်) မှ Level-7 (စီမံခန့်ခွဲသူ/အင်ဂျင်နီယာ) အထိ မိမိ၏ စွမ်းဆောင်ရည်အလိုက် အဆင့်ဆင့်တိုးတက်သွားနိုင်သော လမ်းကြောင်းများရှိပါသည်။

၄။ ပညာရပ်နှင့် လူမှုရေးစွမ်းရည် ပေါင်းစပ်ခြင်း။ ITC များသည် နည်းပညာပိုင်းဆိုင်ရာ စွမ်းရည်များကိုသာ အလေးပေးသည်မဟုတ် ခေတ်မီစက်မှုလုပ်ငန်းတွင် အလွန်အရေးပါသော စွမ်းရည်များဖြစ်သည့် Soft Skills နှင့် လုပ်ငန်းခွင်ကျင့်ဝတ် (Work Ethics) များကိုပါ ပေါင်းစပ်သင်ကြားပေးပါသည်။ ၎င်းတို့တွင် လုပ်ငန်းခွင်စည်းကမ်း (Professional Discipline)၊ အဖွဲ့လိုက်လုပ်ဆောင်တတ်မှု (Teamwork)၊ အချိန်စီမံခန့်ခွဲမှု (Time Management)၊ တာဝန်ယူမှုနှင့် ဘေးအန္တရာယ်ကင်းရှင်းရေး အလေ့အထများ (Responsibility & Safety Culture)၊ စက်မှုလုပ်ငန်းဆိုင်ရာကျင့်ဝတ်နှင့် ပတ်ဝန်းကျင်ထိန်းသိမ်းရေး အသိစိတ်ဓာတ် (Industry Linkage & Environmental Awareness)၊ အဆက်မပြတ် မိမိကိုယ်ကို မြှင့်တင်သည့်စိတ်ဓာတ် (Continuous Improvement Mindset) တို့ ပါဝင်ပါသည်။

၅။ စက်မှုလုပ်ငန်းများနှင့် မိတ်ဖွဲ့ပါရှိခြင်း။ ITC သင်တန်းများ၏ ထိရောက်မှုသည် စက်မှုလုပ်ငန်းများနှင့် တိုက်ရိုက်ချိတ်ဆက်ထားမှု (Industry Linkage) အပေါ် အဓိကမှီခိုနေပါသည်။ ဤချိတ်ဆက်မှုကို အလုပ်သင်စနစ် (Apprenticeship)၊ အလုပ်ခွင်အတွေ့အကြုံ (Internship) နှင့် အလုပ်တွင် လေ့ကျင့်သင်ကြားခြင်း (On-the-Job Training - OJT) တို့နှင့် စနစ်တကျ ချိတ်ဆက်ဆောင်ရွက်ခြင်း၊ သင်ရိုးညွှန်းတမ်း (Curriculum) များကို အမျိုးသားကျွမ်းကျင်မှုစံနှုန်းနှင့် အဖွဲ့၏စံနှုန်းများ (NSSA Standards) နှင့် စက်မှုဝန်ကြီးဌာန၏ လက်တွေ့လိုအပ်ချက်များ (MOI Industrial Demand) နှင့် အဆက်မပြတ် ညှိနှိုင်း ပြင်ဆင်ခြင်းနည်းလမ်းများဖြင့် အကောင်အထည်ဖော်ထားပါသည်။

၆။ ဆရာများ ဖွံ့ဖြိုးတိုးတက်ရေးနှင့် အရည်အသွေးအာမခံခြင်း။ အရည်အသွေးရှိသော သင်ကြားမှုကို ထိန်းသိမ်းရန်အတွက် ITC များသည် “ဆရာများ ဖွံ့ဖြိုးတိုးတက်ရေးအစီအစဉ်” (Instructor Development Program) ကို အဓိကထားဆောင်ရွက်နေပါသည်။ ဤအစီအစဉ်များတွင် ဆရာများ၏ သင်ကြားပြသမှုပညာ (Pedagogy)၊ သင်ရိုးညွှန်းတမ်းဒီဇိုင်းရေးဆွဲမှု (Curriculum Design)၊ စက်မှုလိုအပ်ချက်အပေါ် အကဲဖြတ်နိုင်စွမ်း (Industrial Assessment Skill) စသည့် စွမ်းရည်များကို မြှင့်တင်ပေးပါသည်။ ထို့အပြင် အရည်အသွေးထိန်းချုပ်ရေးနှင့် အာမခံမှုစနစ် (QA/QC System) ဖြင့် သင်ကြားမှု၏ အရည်အသွေးကို အဆက်မပြတ် စောင့်ကြည့်တိုင်းတာပြီး မြှင့်တင်ပေးလျက်ရှိပါသည်။

အခွင့်အရေးများ မဆုံးရှုံးရလေအောင် ITC များအနေဖြင့် “အမြဲတမ်းလေ့လာမှုနှင့် တိုးတက်ပြင်ဆင်မှုများ အစဉ်တစိုက် ဆက်လက်လုပ်ဆောင်ခြင်းဖြင့် မြန်မာနိုင်ငံ၏ စက်မှုပြန်လည်ဖွံ့ဖြိုးရေးအတွက် ထူးချွန်တက်ကြွပြီး သစ္စာရှိသော နည်းပညာကျွမ်းကျင်သူများကို မွေးထုတ်နိုင်ရန် (To produce skilled, ethical, and innovative technicians who can contribute to Myanmar's industrial renaissance through lifelong learning and continuous improvement.)” ဟူ၍ ရည်မှန်းချက်ထားကာ ဦးတည်ဆောင်ရွက်လျက်ရှိကြောင်းနှင့် လူငယ်များ အဆင့်မြင့်ပညာရေးနှင့် အကြောင်းအမျိုးမျိုးကြောင့် လွှဲခဲ့ရသူများအတွက် အခွင့်အရေးများ မဆုံးရှုံးရလေအောင် ITC ညီ အခွင့်အလမ်းများ ထပ်မံရှိနေပါသေးကြောင်း အသိပေးတင်ပြအပ်ပါသည်။ ။

ပဲခူးမြို့၌ (၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့ အထိမ်းအမှတ် ကမ္ဘာ့ကလေးများနေ့ အခမ်းအနားကျင်းပ

ပဲခူး နိုဝင်ဘာ ၂၀ (၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်းနှစ်ပတ်လည်နေ့အထိမ်းအမှတ် ကမ္ဘာ့ကလေးများနေ့ အခမ်းအနားကို ယနေ့နံနက်ပိုင်းတွင် ပဲခူးမြို့၊ မြို့တော်ခန်းမ၌ ကျင်းပရာ ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်းနှင့် ဇနီး၊ တိုင်းဒေသကြီးဝန်ကြီးများ၊ ခရိုင်နှင့် မြို့နယ်အဆင့် ဌာနဆိုင်ရာများ၊ ဖိတ်ကြားထားသူများနှင့် တာဝန်ရှိသူများ တက်ရောက်ကြသည်။

ဦးစွာ ပဲခူးမြို့ မူလတန်းကြို(၂)မှ သားငယ်၊ သမီးငယ်လေးများက “ပြည်ထောင်စုကြီး ထာဝရတည်တံ့စေသော” သီချင်းဖြင့် ကပြဖျော်ဖြေတင်ဆက်ကြသည်။ ထို့နောက် တိုင်းဒေသကြီးဝန်ကြီးချုပ်က ကလေးသူငယ်များသည် အနာဂတ်ကို ပုံဖော်ထူဆစ်မည့်သူများဖြစ်၍ ငယ်စဉ်ကတည်းက နည်းမှန်လမ်းမှန်ဖြင့် စနစ်တကျပြုစုစောင့်ရှောက်သွားရန်လိုအပ်မည်ဖြစ်ကြောင်း၊ ၂၀၂၅ ခုနှစ် ကမ္ဘာ့ကလေးများနေ့ဆောင်ပုဒ်အတိုင်း ကလေးသူငယ်များ၏ စကားသံများကို များများနားထောင်ပြီး ကလေးသူငယ်တစ်ဦးချင်းစီတိုင်း၏ လိုအပ်ချက်များဖော်ဆောင်ပေးခြင်း၊ အခွင့်အရေးမြှင့်တင်ပေးခြင်းနှင့် အကျိုးစီးပွား ရရှိခံစားနိုင်စေရေး ပိုင်းဝန်းဖော်ဆောင်ပေးကြစေလိုကြောင်း ပြောကြားသည်။



ဖျော်ဖြေတင်ဆက်ကြရာ တိုင်းဒေသကြီး ဝန်ကြီးချုပ် များအား ဂုဏ်ပြုငွေများ ချီးမြှင့်ပေးအပ်ခဲ့ကြောင်း နှင့်ဇနီးတို့သည် ကပြဖျော်ဖြေတင်ဆက်ခဲ့ကြသူ သိရသည်။ တိုင်းဒေသကြီး(ပြန်/ဆက်)

မော်လမြိုင်မြို့၌ (၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့အထိမ်းအမှတ် ကမ္ဘာ့ကလေးများနေ့ အခမ်းအနားကျင်းပ



မော်လမြိုင် နိုဝင်ဘာ ၂၀ နိုဝင်ဘာ ၂၀ ရက်တွင် ကျရောက်သည့် (၃၆)နှစ်မြောက် ကလေးသူငယ် အခွင့်အရေးများဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့ အထိမ်းအမှတ် ကမ္ဘာ့ကလေးများနေ့အခမ်းအနားကို ယနေ့နံနက်ပိုင်းတွင် မော်လမြိုင်မြို့၊ မြို့တော်ခန်းမ၌ ကျင်းပရာ မွန်ပြည်နယ် ဝန်ကြီးချုပ် ဦးအောင်ကြည်သိန်း၊ ပြည်နယ်ဝန်ကြီးများ၊ ခရိုင်နှင့် မြို့နယ်အဆင့် ဌာနဆိုင်ရာများ၊ ဖိတ်ကြားထားသူများနှင့် တာဝန်ရှိသူများ တက်ရောက်ကြသည်။

ဦးစွာ မော်လမြိုင်မြို့ အမှတ် (၂) မူလတန်းကြိုကျောင်းမှ သားငယ်၊ သမီးငယ်လေးများက “နိုင်ငံတကာ ရင်သွေးငယ်များ” တေးသီချင်းဖြင့် အခမ်းအနားကို ဖွင့်လှစ်ပေးသည်။ ထို့နောက် ပြည်နယ်ဝန်ကြီးချုပ်က ကလေးသူငယ်ဥပဒေပါ

ကလေးသူငယ် အခွင့်အရေးများကို ကလေးသူငယ်တိုင်း အပြည့်အဝ ခံစားခွင့်ရအောင် ကလေးသူငယ်အခွင့်အရေးများဆိုင်ရာ အရေးကိစ္စများကို လက်တွဲပူးပေါင်းဆောင်ရွက်ပေးကြရန် ပြောကြားပြီး ဖျော်ဖြေတင်ဆက်ခဲ့ကြသည့် ကလေးငယ်လေးများအား အမှတ်တရလက်ဆောင်များ ပေးအပ်ချီးမြှင့်သည်။

ယင်းနောက် မူလတန်းကြိုကျောင်းများမှ သားငယ်၊ သမီးငယ်လေးများက တေးသီချင်းများဖြင့် သရုပ်ဖော်ဖျော်ဖြေတင်ဆက်ကြရာ ပြည်နယ်တရားလွှတ်တော်တရားသူကြီးချုပ်၊ ပြည်နယ်ဝန်ကြီးများနှင့် တာဝန်ရှိသူများက ဖျော်ဖြေ တင်ဆက်သွားသည့် ကလေးငယ်လေးများအား အမှတ်တရလက်ဆောင်များ ပေးအပ်ချီးမြှင့်ကြကြောင်း သိရသည်။

ပြည်နယ်(ပြန်/ဆက်)

လွိုင်ကော်မြို့၌ (၃၆)နှစ်မြောက် ကလေးသူငယ်များအခွင့်အရေးဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့ အထိမ်းအမှတ်(ကမ္ဘာ့ကလေးများနေ့)အခမ်းအနား ကျင်းပ

လွိုင်ကော် နိုဝင်ဘာ ၂၀ (၃၆)နှစ်မြောက် ကလေးသူငယ်များ အခွင့်အရေးဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့ အထိမ်းအမှတ် (ကမ္ဘာ့ကလေးများနေ့) အခမ်းအနားကို ယနေ့နံနက်ပိုင်းက လွိုင်ကော်မြို့၊ ပြည်နယ်ခန်းမ၌ကျင်းပရာ ပြည်နယ်ဝန်ကြီးချုပ် ဦးစော်မျိုးတင်၊ ပြည်နယ်ဝန်ကြီးများ၊ ဌာနဆိုင်ရာများ၊ ကလေးငယ်များနှင့် မိဘများ၊ ဖိတ်ကြားထားသူများ တက်ရောက်ကြသည်။

ဦးစွာ လွိုင်ကော်မူလတန်းကြိုကျောင်း ရင်သွေးငယ်များက “လှမ်းလာခဲ့ပါ ကယားမြေ” သီချင်းဖြင့် ကပြဖျော်ဖြေကြသည်။

ယင်းနောက် ပြည်နယ်ဝန်ကြီးချုပ်က ပြည်နယ်အစိုးရအဖွဲ့အနေဖြင့်လည်း ပြည်နယ်အတွင်းရှိ ကလေးငယ်များ၊ မသန်စွမ်းကလေးငယ်များ၏ ရုပ်ပိုင်းနှင့် စိတ်ပိုင်းဆိုင်ရာ ဘက်စုံဖွံ့ဖြိုးတိုးတက်စေရေး အလေးထား အကောင်အထည်ဖော် ဆောင်ရွက်ပေးလျက်ရှိပါကြောင်း၊ ကလေးငယ်များ၏ အနာဂတ်တွင် လူတော်လူကောင်းများ၊ နိုင်ငံသားကောင်းများဖြစ်လာအောင် တာဝန်ရှိသူများအားလုံးက အမျိုးသားရေးတာဝန်တစ်ရပ်အဖြစ် အလေးထားဆောင်ရွက်ကြစေလိုကြောင်း ပြောကြားသည်။

ထို့နောက် ပြည်နယ်ဝန်ကြီးချုပ်က ကပြဖျော်ဖြေကြသည့် ရင်သွေးငယ်လေးများအား ဂုဏ်ပြုချေငွေများ ချီးမြှင့်ပေးအပ်ရာ ကလေးငယ်များက လက်ခံရယူကြသည်။

ဆက်လက်၍ ပြည်နယ်ဝန်ကြီးချုပ်နှင့် တာဝန်ရှိသူများသည်

နံနက်ပိုင်းတွင် မော်လမြိုင်မြို့ ပြည်နယ်ခန်းမ၌ ကျင်းပရာ မွန်ပြည်နယ် ဝန်ကြီးချုပ် ဦးအောင်ကြည်သိန်း၊ ပြည်နယ်ဝန်ကြီးများ၊ ခရိုင်နှင့် မြို့နယ်အဆင့် ဌာနဆိုင်ရာများ၊ ဖိတ်ကြားထားသူများနှင့် တာဝန်ရှိသူများ တက်ရောက်ကြသည်။



(၃၆)နှစ်မြောက် ကလေးသူငယ်များ အခွင့်အရေးဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့ Video Clip ပြသမှု အမှတ်(၇၂)ထောက်ပံ့ရေးနှင့်ပိုင်ဆောင်ရေးတပ်ဖွဲ့ တပ်တွင်းကိုယ်အားကိုယ်ကိုး မူလတန်းကြိုကျောင်း ရင်သွေးငယ်လေးများက “စည်းလုံးခြင်းအတွက်သီချင်း”၊ လွိုင်ကော်မူလတန်းကြိုကျောင်း ရင်သွေးငယ်လေးများက “ငိုငိုဂေါ်ဂေါ်ရိုရို” သီချင်းများဖြင့် ကပြဖျော်ဖြေမှုကို ကြည့်ရှုအားပေးကာ တက်ရောက်လာသူများကို ရင်းရင်းနှီးနှီး နှုတ်ဆက်စကားပြောကြားခဲ့ကြောင်း သိရသည်။

ပြည်နယ်(ပြန်/ဆက်)

မကွေးမြို့၌ (၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်း နှစ်ပတ်လည်နေ့ အထိမ်းအမှတ် ကမ္ဘာ့ကလေးများနေ့ အခမ်းအနားကျင်းပ

မကွေး နိုဝင်ဘာ ၂၀ (၃၆)နှစ်မြောက် ကလေးသူငယ်အခွင့်အရေးများဆိုင်ရာ ကုလသမဂ္ဂကွန်ဗင်းရှင်းအထိမ်းအမှတ် ကမ္ဘာ့ကလေးများနေ့ အခမ်းအနားကို ယနေ့နံနက်ပိုင်းက မကွေးမြို့၊ မြို့တော်ခန်းမ၌ ကျင်းပသည်။

တက်ရောက်

အခမ်းအနားသို့ မကွေးတိုင်းဒေသကြီးဝန်ကြီးချုပ် ဦးတင်လွင်၊ နယ်မြေခံ တပ်နယ်မှ တာဝန်ရှိသူများ၊ တိုင်းဒေသကြီးတရားလွှတ်တော်တရားသူကြီးချုပ်၊ တိုင်းဒေသကြီးဝန်ကြီးများ၊ တိုင်းဥပဒေချုပ်၊ အမျိုးသမီးရေးရာအဖွဲ့ဝင်များ၊ မကွေးတိုင်းဒေသကြီးအတွင်း ကလေးသူငယ်အရေးကို ဆောင်ရွက်နေကြသည့် အစိုးရမဟုတ်သော အဖွဲ့အစည်းများမှ ကိုယ်စားလှယ်များ၊ ကလေးသူငယ်အခွင့်အရေးများဆိုင်ရာ ကော်မတီဝင်များ၊ ကလေးသူငယ်များနှင့်မိဘများ၊ ဖိတ်ကြားထားသူများ တက်ရောက်ကြသည်။

ဦးစွာမကွေးတိုင်းဒေသကြီးဝန်ကြီးချုပ်ဦးတင်လွင်က ကလေးသူငယ်စောင့်ရှောက်ရေးနှင့် ဖွံ့ဖြိုးရေးဆိုင်ရာသင်တန်းများနှင့် မူလတန်းကြိုကျောင်းများ၊ ကိုယ့်အားကိုယ်ကိုးမူလတန်းကြိုကျောင်းများ ဖွင့်လှစ်ပြီး နိုင်ငံ၏အနာဂတ်ဖြစ်သည့် ရင်သွေးငယ်များကို စနစ်တကျ နည်းမှန်လမ်းမှန်ဖြင့် ပြုစုပျိုးထောင်ပေးစေလိုကြောင်း ပြောကြားပြီး ကမ္ဘာ့ကလေးများနေ့အထိမ်းအမှတ် Video Clip ကိုပြသည်။

ထို့နောက် တိုင်းဒေသကြီးဝန်ကြီးချုပ်နှင့် တာဝန်ရှိသူများသည် မကွေးတိုင်းဒေသကြီး ကလေးပြုစုရေးဌာနနှင့် မကွေးမြို့နယ်အတွင်းရှိ မူလတန်းကြိုကျောင်းများမှသားငယ်၊ သမီးငယ်လေးများ၏ တေးသီချင်းများဖြင့် ကပြဖျော်ဖြေတင်ဆက်မှုများကို ကြည့်ရှုအားပေးပြီး ဖျော်ဖြေတင်ဆက်ကြသည့် သားငယ်၊ သမီးငယ်လေးများအား ဂုဏ်ပြုချေငွေနှင့် အမှတ်တရလက်ဆောင်များ ပေးအပ်ခဲ့ကြောင်း သိရသည်။

မောင်ခိုင်မင်း(ပြန်/ဆက်)



ဒုတိယဝန်ကြီး ဦးအေးထွန်း ရွှေတိဂုံစေတီတော် (၁၀၇) ကြိမ်မြောက် စေတီယင်္ဂဏပရိယတ္တိဓမ္မာနုဂ္ဂဟ စာလျှောက်မေးပွဲ၌ သံဃာတော်များစာဖြေဆိုမှု တက်ရောက်ကြည့်ပါ။

ရန်ကုန် နိုဝင်ဘာ ၂၀
သာသနာရေးနှင့် ယဉ်ကျေးမှု ဝန်ကြီးဌာန ဒုတိယဝန်ကြီး ဦးအေးထွန်းသည် ယမန်နေ့ နံနက်ပိုင်းက ရွှေတိဂုံစေတီတော် ရင်ပြင်အောင်မြေအနီး ချမ်းသာ ကြီးတန်ဆောင်းတွင် ကျင်းပ လျက်ရှိသည့် (၁၀၇)ကြိမ်မြောက် စေတီယင်္ဂဏပရိယတ္တိဓမ္မာနုဂ္ဂဟ စာလျှောက်မေးပွဲ ဩဝါဒစရိယ ဆရာတော်ကြီးများနှင့် စေတီ ယင်္ဂဏ ဩဝါဒစရိယ ဆရာတော် ကြီးများအား လှူဖွယ်ဝတ္ထုများ ဆက်ကပ်လှူဒါန်း၍ စာလျှောက် မေးပွဲသို့ လာရောက်ဖြေဆိုကြ သည့် သံဃာတော်များအား လှည့်လည်ကြည့်ပါသည်။

မှာကြား
ထိုသို့ လှည့်လည်ကြည့်ပါစဉ် စာမေးပွဲနှင့် ပတ်သက်၍ သံဃာတော်များ၏ လိုအပ်ချက်



များ ပြည့်စုံစွာ စီမံဆောင်ရွက်ရေး နှင့် အောင်မြင်ချောမွေ့စွာ ကျင်းပ နိုင်ရေး လိုအပ်သည်များ ဖြည့်ဆည်း ဆောင်ရွက်ကြရန် ဘဏ္ဍာတော် ထိန်း ဂေါပကအဖွဲ့ဝင်များအား မှာကြားသည်။

ယခု စာလျှောက်မေးပွဲတွင် သီးခြားစာချာတန်း ၄၂ ပါး၊ သီးခြား စာသင်တန်း ၂၀၅ ပါး စုစုပေါင်း ၂၄၇ ပါး စာရင်းပေးသွင်းပြီး ဖြေဆိုအပါးရေ ၂၀၄ ပါး ဖြေဆို လျက်ရှိကြောင်းနှင့် နိုဝင်ဘာ ၂၀ ရက်အထိ ဖြေဆိုကြရမည် ဖြစ်ကြောင်း သိရသည်။

သတင်းစဉ်

ရှန်ဟိုင်းပူးပေါင်းဆောင်ရွက်မှုအဖွဲ့ အဖွဲ့ဝင်နိုင်ငံများ၏ အစိုးရအကြီးအကဲများ ကောင်စီအစည်းအဝေးနှင့် ဆက်စပ်ကျင်းပသည့် ရှန်ဟိုင်းပူးပေါင်းဆောင်ရွက်မှုအဖွဲ့၏ စဉ်ဆက်မပြတ် ဖွံ့ဖြိုးရေးဖိုရမ်သို့ ဒုတိယဝန်ကြီးဦးကျော်ထင် ဦးဆောင်သည့်ကိုယ်စားလှယ်အဖွဲ့ တက်ရောက်



နေပြည်တော် နိုဝင်ဘာ ၂၀
အမျိုးသားစီမံကိန်း ဝန်ကြီး ဌာန ဒုတိယဝန်ကြီး ဦးကျော်ထင် ဦးဆောင်သည့် မြန်မာကိုယ်စား လှယ်အဖွဲ့သည် ရုရှားနိုင်ငံ မော်စကိုမြို့တွင် ကျင်းပသည့် ရှန်ဟိုင်း ပူးပေါင်းဆောင်ရွက်မှု အဖွဲ့ အဖွဲ့ဝင်နိုင်ငံများ၏ အစိုးရ အကြီးအကဲများ ကောင်စီအစည်း အဝေးနှင့် ဆက်စပ်ကျင်းပသည့် ရှန်ဟိုင်း ပူးပေါင်းဆောင်ရွက်မှု အဖွဲ့၏ စဉ်ဆက်မပြတ်ဖွံ့ဖြိုးရေး ဖိုရမ် (Shanghai Cooperation Organisation Forum on Sustainable Development) သို့ တက်ရောက်ခဲ့သည်။

ဒုတိယဝန်ကြီးသည် နိုဝင်ဘာ ၁၇ ရက်တွင် မော်စကိုမြို့ Moscow ESG Center ၌ ကျင်းပ သည့် ရှန်ဟိုင်းပူးပေါင်းဆောင်ရွက် မှုအဖွဲ့ စဉ်ဆက်မပြတ် ဖွံ့ဖြိုး

တိုးတက်ရေးဖိုရမ်၏ Achieving Sustainable Development Goals in SCO member states and partner countries section တွင် ပါဝင်ဆွေးနွေးခဲ့သည်။

ဒုတိယဝန်ကြီးက မြန်မာ နိုင်ငံအနေဖြင့် ကုလသမဂ္ဂ၏ ၂၀၃၀ ပြည့်နှစ် စဉ်ဆက်မပြတ် ဖွံ့ဖြိုးတိုးတက်ရေး လုပ်ငန်းစဉ် နှင့် ပန်းတိုင် ၁၇ ခု အောင်မြင်မှု ရရှိရေးအတွက် အလေးထား ဆောင်ရွက်လျက် ရှိကြောင်း၊ “Leave No One Behind” ဟု သည့်မူနှင့်အညီ SDG ပန်းတိုင်များ ကို မြန်မာနိုင်ငံ၏ ဖွံ့ဖြိုးမှုစီမံကိန်း နှင့် မူဝါဒမူဘောင်များတွင် ဦးစားပေးအဖြစ် ပေါင်းစည်း ထည့်သွင်း၍ အကောင်အထည် မော် ဆောင်ရွက်လျက်ရှိကြောင်း၊ မြန်မာနိုင်ငံတွင် စဉ်ဆက်မပြတ် ဖွံ့ဖြိုးမှုပန်းတိုင်များ (SDGs) အောင်မြင်ရရှိရေး အကောင် အထည်ဖော်ရာ၌ ဆင်းရဲမွဲတေလျှော့ချ ရေး၊ ပညာရေး၊ ကျန်းမာရေး၊ စွမ်းအင်၊ သဘာဝပတ်ဝန်းကျင် အား ထိန်းသိမ်းစောင့်ရှောက်ခြင်း နှင့် ရာသီဥတုဆိုင်ရာလုပ်ငန်းစဉ် စသည့် ပန်းတိုင်များတွင် တိုးတက် မှုများ ရရှိလျက်ရှိကြောင်း၊ ယင်းသို့ တိုးတက်အောင်မြင်မှုများ ရှိနေ သကဲ့သို့ တစ်ဖက်တွင်လည်း ဘဏ္ဍာရေးအရင်းအမြစ် အကန့် အသတ်များ၊ ကိန်းဂဏန်းနှင့် စွမ်းဆောင်ရည်ဆိုင်ရာ လိုအပ် ချက်၊ ကမ္ဘာလုံးဆိုင်ရာ စီးပွားရေး မရေရာမှုများ၏ သက်ရောက်မှု စသည့် စိန်ခေါ်မှုများလည်း ရှိနေ ကြောင်း။

မည်သည့်နိုင်ငံမဆို တစ်နိုင်ငံ တည်း၏ ကြိုးပမ်းဆောင်ရွက်မှု ဖြင့် စဉ်ဆက်မပြတ်ဖွံ့ဖြိုးတိုးတက် မှုကို မရရှိနိုင်ကြောင်း၊ ဒေသအဆင့်

တွင် နိုင်ငံများအကြား ခိုင်မာစွာ ပူးပေါင်းဆောင်ရွက်မှု၊ ကဏ္ဍာငွေ နှင့် နည်းပညာရယူ အသုံးပြုနိုင်မှု၊ နိုင်ငံများအကြား အကျိုးရှိစွာ မိတ်ဖက်ပြု၍ အပြန်အလှန် လေ့လာမှုတို့ဖြင့် အတူတကွ ဆက်လက်ဆောင်ရွက်ရမည် ဖြစ် ကြောင်း၊ ယင်းအတွက် ရှန်ဟိုင်း ပူးပေါင်းဆောင်ရွက်မှုအဖွဲ့ (SCO) သည် စဉ်ဆက်မပြတ်ဖွံ့ဖြိုးမှု ပန်းတိုင်များ အောင်မြင်မှုရရှိရေး ကြိုးပမ်းရာတွင် အမှန်တကယ် အရေးပါသည့် အခန်းကဏ္ဍမှ ပါဝင်ပါကြောင်း၊ ရှန်ဟိုင်းပူးပေါင်း ဆောင်ရွက်မှုအဖွဲ့၏ အဖွဲ့ဝင်နိုင်ငံ များသည် မတူကွဲပြားသည့် အတွေ့အကြုံအမျိုးမျိုး၊ ကြွယ်ဝ သည့် အရင်းအမြစ်များ၊ တူညီသည့် မျှော်မှန်းချက်များရှိကြသော နိုင်ငံ များဖြစ်ကြောင်း၊ မြန်မာနိုင်ငံ အနေဖြင့် SCO ပူးပေါင်း ဆောင်ရွက်မှု ယန္တရားအတွင်း အဖွဲ့ဝင်နိုင်ငံများ၊ ဆွေးနွေးဖက် နိုင်ငံများနှင့် လက်တွဲ၍ နီးကပ်စွာ ပူးပေါင်းဆောင်ရွက်သွားမည် ဖြစ် ကြောင်း ဆွေးနွေးသည်။

ယခုနှစ်တွင် ကျင်းပပြုလုပ် သည့် ရှန်ဟိုင်းပူးပေါင်းဆောင်ရွက် မှုအဖွဲ့ စဉ်ဆက်မပြတ် ဖွံ့ဖြိုး တိုးတက်ရေးဖိုရမ်သို့ ရှန်ဟိုင်း ပူးပေါင်းဆောင်ရွက်ရေး အဖွဲ့ဝင် နိုင်ငံများ အပါအဝင် နိုင်ငံပေါင်း ၁၅ နိုင်ငံမှ ကိုယ်စားလှယ်စုစုပေါင်း ၃၄ ဦး ပါဝင်တက်ရောက်ခဲ့ကြောင်း သိရသည်။

သတင်းစဉ်

သင်းပျံ့မွေးကြိုင် စာပန်းမြိုင်

- ❖ ချစ်တဲ့သူငယ်လေ
ကဗျာရေးဖက်၊ စာရေးဖက်တို့ရေ။
- ❖ ကဗျာရေးရေး၊ စာရေးရေး
ရေးဖွဲ့သီရာ၊ စေတနာမို့
ကဗျာလည်းလှ၊ စာလည်းလှသည်
အလှသစ်လွင် ယဉ်တော့တယ်။
- ❖ ကဗျာအလှ၊ စာအလှကို
ဘဝနှင့်ယှဉ်၊ အလှဆင်သည်
အလင်္ကာမြောက်လို့ သိမ်မွေ့တယ်။
- ❖ ကဗျာရေးသူ၊ စာရေးသူနှင့်
ထပ်တူခံစား၊ အတွေးပွားလို့
နိုးကြားအသိ တိုးတော့တယ်။
- ❖ ကဗျာကပေး၊ စာကပေးသည်
ပေးသည့်ရသာ၊ နှလုံးလှကာ
သုတတစ်ဖုံ၊ အမြင်စုံသည်
ထုံသင်းကြိုင်လို့ လန်းတော့တယ်။
- ❖ ကဗျာကိုချစ်၊ စာကိုချစ်၍
ချစ်မြတ်နိုးစွာ၊ ရေးဖွဲ့ပါသည်
ကဗျာစာများ၊ တည်တံ့ပွားအောင်
ကြိုးစားကြစို့ ဖော်ချင်းတို့။
- ❖ အလိုလေအိုင်၊
“ဓမ္မအလာ၊ ဓမ္မပါသည်
ဘဝကဗျာ၊ ဘဝစာ”ကို
အခါခါရေး၊
ကြောင်းကျိုးမြော်မြင်၊ ဆင်ခြင်တွေးတဲ့
လေးစားထိုက်သူ၊ လမ်းပြသူမို့
ဂုဏ်ယူမဆုံး၊ “အိုင်”ပန်းကုံးဖြင့်
ခြယ်မှုန်းဂုဏ်အင်၊ ဦးထိပ်တင်သည်
ဆင်စရာပန်း အစဉ်ဖြာလန်းပါတဲ့
“စာပန်း”မြိုင်တယ်လေး။ ။

ရေနံ့သာမောင်ကျော်ညွန့်

နိုင်ငံဝန်ထမ်းများအား မည်သည့်နည်းလမ်း ဖြင့်မဆို ခြိမ်းခြောက်ခြင်း၊ တာဝန်ထမ်းဆောင်မှု အား နှောင့်ယှက်ခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူရန် ပါသည်။

အွန်လိုင်းလိမ်လည်မှုနှင့် ဒုစရိုက်မှုလုပ်ငန်းများတွင် ဆက်စပ်ပါဝင်ခဲ့ကြသည့် ပြည်ပနိုင်ငံသား ၆၇၀ ကို ထပ်မံဖော်ထုတ်ထိန်းသိမ်းနိုင်ခဲ့ပြီး ပြည်ပနိုင်ငံသား ၄၀၀ စစ်ဆေးနိုင်ခဲ့

နေပြည်တော် နိုဝင်ဘာ ၂၀ - နိုင်ငံတော်အစိုးရ အနေဖြင့် နယ်စပ်ဒေသများ၌ တရားမဝင် ဝင်ရောက်နေထိုင်ပြီး အွန်လိုင်း လောင်းကစားမှု၊ အွန်လိုင်း လိမ်လည်မှု အပါအဝင် ဒုစရိုက်မှု လုပ်ငန်းများတွင် ပါဝင်ဆောင်ရွက် ခဲ့ကြသည့် ပြည်ပနိုင်ငံသားများကို စုံစမ်းစစ်ဆေး ဖော်ထုတ်၍ သက်ဆိုင်ရာနိုင်ငံများသို့ ဥပဒေ၊ လုပ်ထုံးလုပ်နည်းများနှင့် အညီ စနစ်တကျ ပြည်ပနိုင်ငံသို့ ပြောင်း ပေးအပ်လျက်ရှိပါသည်။

ထိုသို့ ပြည်ပနိုင်ငံသို့ ပြောင်းပေး လျက်ရှိရာ ထိုင်းနိုင်ငံအပါအဝင် အိမ်နီးချင်းနိုင်ငံအချို့ကို တစ်ဆင့်ခံ ဖြတ်သန်း၍ မြန်မာနိုင်ငံအတွင်း သို့ နယ်စပ်လမ်းကြောင်းများမှ တရားမဝင်ဝင်ရောက်လာပြီးကား ပြည်ပ နယ်စပ်လမ်းကြောင်းများမှ နယ်မြေမှ အွန်လိုင်းလောင်းကစား မှုများ၊ အွန်လိုင်းလိမ်လည်မှုများ ကျူးလွန်ခဲ့ကြသည့် ပြည်ပနိုင်ငံ

သား ၂၆၅ ဦးကို နိုဝင်ဘာ ၁၉ ရက် တွင် ဖော်ထုတ်ထိန်းသိမ်းနိုင်ခဲ့ပြီး ပြည်ပနိုင်ငံသား ၂၀၀ စစ်ဆေး နိုင်ခဲ့ကာ နိုဝင်ဘာ ၂၀ ရက်တွင် ပြည်ပနိုင်ငံသား ၄၀၅ ဦးကို ထပ်မံ ဖော်ထုတ် ထိန်းသိမ်းနိုင်ခဲ့ပြီး ပြည်ပနိုင်ငံသား ၂၀၀ ကို စစ်ဆေး နိုင်ခဲ့သဖြင့် ယနေ့အချိန်အထိ တရားမဝင် ပြည်ပနိုင်ငံသား ၁၀၁၆ ဦးကို ဖော်ထုတ် ထိန်းသိမ်းနိုင်ခဲ့ပါသည်။

ထိုသို့ ဖော်ထုတ်ထိန်းသိမ်းနိုင်ခဲ့ သည့် ပြည်ပနိုင်ငံသား စုစုပေါင်း ၁၀၁၆ ဦးကို မြဝတီမြို့နယ် ပုလဲပူ ကျေးရွာအုပ်စု ရွှေကုက္ကိုလ်မြို့ နယ်ကျွန်းအတွင်း လုံခြုံရေးအဖွဲ့ အနေအထားအတိုင်း ထိန်းသိမ်း ထားရှိပြီး တရားမဝင် ပြည်ပ နိုင်ငံသား စစ်ဆေးရေးအဖွဲ့က စစ်ဆေးခဲ့ရာ ပြည်ပနိုင်ငံသား ၆၀၀ ကို စစ်ဆေးနိုင်ခဲ့ပြီး သက်ဆိုင် ရာ နိုင်ငံများသို့ အမြန်ဆုံး ပြန်လည် လွှဲပြောင်းပေးနိုင်ရေး အတွက်

ဌာနဆိုင်ရာ ပူးပေါင်းအဖွဲ့များ၏ လိုအပ်သည့် ကိုယ်ရေးအချက် အလက်များနှင့် မှတ်တမ်းများ စာရင်းကောက်ယူခြင်း လုပ်ငန်း ဆောင်ရွက်နေမှုတို့ကို ကရင် ပြည်နယ် လုံခြုံရေးနှင့် နယ်စပ် ရေးရာဝန်ကြီး ဗိုလ်မှူးကြီး မင်းသုကျော်နှင့် တာဝန်ရှိသူများ၊ လူဝင်မှုကြီးကြပ်ရေးနှင့် ပြည်သူ့ အင်အားစန့်ကြီးဌာန ကရင် ပြည်နယ် ညွှန်ကြားရေးမှူး ဦးကျော်မြင့်နှင့် တာဝန်ရှိသူများက လိုက်လံကြည့်ရှု စစ်ဆေးပြီး လိုအပ်သည့်အချက် ပေါင်းစပ်ညှိနှိုင်း ဆောင်ရွက်ပေးပါသည်။

ထို့နောက် ရွှေကုက္ကိုလ်နယ်မြေ အတွင်းသို့ တရားမဝင် ဝင်ရောက် လာသည့် ပြည်ပနိုင်ငံသားများကို ကရင်ပြည်နယ် လုံခြုံရေးနှင့် နယ်စပ်ရေးရာဝန်ကြီးဗိုလ်မှူးကြီး မင်းသုကျော်နှင့် တာဝန်ရှိသူများ တပ်မတော်နှင့် BGF နယ်ခြားစောင့် တပ်များမှ တာဝန်ရှိသူများက



နိုဝင်ဘာ ၁၈ ရက်မှစ၍ တစ်ထပ် အဆောက်အအုံ နှစ်လုံး၊ ခြောက်ထပ် အဆောက်အအုံ နှစ်လုံး၊ ခုနစ်ထပ် အဆောက်အအုံ ရှစ်လုံး၊ ၁၂ ထပ် အဆောက်အအုံ ခြောက်လုံး၊ ၁၃ ထပ် အဆောက် အအုံ နှစ်လုံး၊ ၁၄ ထပ် အဆောက် အအုံ နှစ်လုံး စုစုပေါင်း အဆောက် အအုံ ၂၂ လုံးအား စစ်ဆေးပြီးစီး ခဲ့ပြီး ယင်းအဆောက်အအုံများ အတွင်းမှ ကွန်ပျူတာ/မော်ဒီတော ၂၆၅၃ လုံး၊ မိုဘိုင်းဖုန်းပစ္စည်းဆက်

အလုံး ၂၁၅၅၀ တို့အား စစ်ဆေး တွေ့ရှိ၍ ထိန်းသိမ်းထားရှိနိုင်ခဲ့ သည်။

၂၀၂၅ ခုနှစ် ဇန်နဝါရီ ၃၀ ရက်မှ နိုဝင်ဘာ ၂၀ ရက်အထိ မြန်မာ နိုင်ငံအတွင်းသို့ တရားမဝင် ဝင်ရောက်လာသည့် ပြည်ပ နိုင်ငံသား စုစုပေါင်း ၁၁၈၅၆ ဦး ထိန်းသိမ်းနိုင်ခဲ့ကာ ၁၁၄၄၀ ကို စစ်ဆေးခဲ့ပြီး ၎င်းတို့အနက်မှ ၉၉၇၈ ဦးကို ထိုင်းနိုင်ငံမှတစ်ဆင့် သက်ဆိုင်ရာ နိုင်ငံများသို့ ဥပဒေ

လုပ်ထုံးလုပ်နည်းများနှင့် အညီ စနစ်တကျ ပြည်ပနိုင်ငံသို့ ပြောင်း ပေးခဲ့ပြီး ကျန်ရှိသည့် ပြည်ပ နိုင်ငံသား ၁၈၇၈ ဦးကို သက်ဆိုင်ရာ နိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်း စောင့်ရှောက်ထားရှိပါသည်။

နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက် နေသူများနှင့် နောက်ကွယ်မှ ကြိုးကိုင်သော နိုင်ငံခြားသားများကို ဖော်ထုတ် ဖမ်းဆီးပြီး ထိထိရောက်ရောက် ပြင်းပြင်းထန်ထန် အရေးယူနိုင် ရေး အိမ်နီးချင်းနှင့် ဒေသတွင်း နိုင်ငံများ၊ နိုင်ငံတကာအဖွဲ့အစည်း များနှင့် တက်ကြွစွာ ပူးပေါင်း ဆောင်ရွက်လျက်ရှိသည့်အပြင် အကြောင်းအမျိုးမျိုးကြောင့် ခုကွ ရောက်နေကြသော နိုင်ငံခြားသား များနှင့် လူကုန်ကူးခံရသည့် နိုင်ငံခြားသားများကို သက်ဆိုင်ရာ နိုင်ငံများသို့ အမြန်ဆုံး ပြည်ပသို့ လွှဲပြောင်းပေးနိုင်ရေး ထိရောက် စွာ ညှိနှိုင်းဆောင်ရွက်လျက်ရှိ ကြောင်း သိရသည်။ သတင်းစဉ်

လာနီညာဖြစ်စဉ်ကြောင့် ဒေသအချို့တွင် ညအပူချိန်များ လျော့နည်းနိုင်

နေပြည်တော် နိုဝင်ဘာ ၂၀ - အီကောတာအနီရှိ အပူပိုင်းပစိဖိတ် သမုဒ္ဒရာ၏ ပင်လယ်ရေမျက်နှာပြင် အပူချိန် နှင့် လေထုဖြစ်စဉ်များမှာ အားအနည်းငယ်ရှိ သော လာနီညာအခြေအနေသို့ ရောက်ရှိနေ သည်။ နိုင်ငံတကာ မိုးလေဝသဌာနများ၏ သန့်ပုံစံပြမော်ဒယ်များ ခန့်မှန်းချက်အရ နိုဝင်ဘာလ တတိယ ၁၀ ရက်ပတ်အတွင်း အားအနည်းငယ်ရှိသော လာနီညာအဆင့်တွင် ဆက်လက်တည်ရှိနိုင်သည်ဟု ခန့်မှန်းရသည်။

လာနီညာဖြစ်စဉ်သည် ပစိဖိတ်သမုဒ္ဒရာ တွင် ဖြစ်ပေါ်သည့်ဖြစ်စဉ် ဖြစ်သော်လည်း အဆိုပါ လာနီညာဖြစ်စဉ်ကြောင့် အကျိုး သက်ရောက်မှုမှာ ယေဘုယျအားဖြင့် အရှေ့ ဘက်မှ လေပူလှိုင်းများ တိုက်ခတ်ခြင်း၊ ကမ္ဘာ့ပင်လယ်ပြင်နှင့် ဘက်လားပင်လယ်

အော်တိုတွင် လေဖိအားနည်းရပ်ဝန်းများ ပိုမိုဖြစ်ပေါ်လာနိုင်ခြင်း၊ ဒေသအချို့တွင် ညအပူချိန်များ လျော့နည်းနိုင်ခြင်းနှင့် အချိန် အခါဟုတ် မိုးရွာသွန်းမှုဖြစ်စဉ်များ ပိုမို ဖြစ်ပေါ်လာခြင်း စသည့် ရာသီဥတုဖြစ်စဉ်များ ဖြစ်ပေါ်လေ့ရှိသည်။

လာနီညာဖြစ်စဉ်နှင့် ပတ်သက်သည့် အခြေအနေများကို အချိန်နှင့်တစ်ပြေးညီ ဆက်လက်ထုတ်ပြန်ပေးပို့သွားမည်ဖြစ်သည်။

မိုး/ဇလ

လွိုင်လင်မြို့၌ ရှမ်းနှစ်သစ်ကူးပွဲတော် ကောက်သစ်စားပွဲ ကျင်းပ

လွိုင်လင် နိုဝင်ဘာ ၂၀ - ရှမ်းပြည်နယ်(တောင်ပိုင်း) လွိုင်လင်မြို့ ဓာတ်တော်ကျောင်းတိုက် ၌ ရှမ်းသက္ကရာဇ် ၂၁၁၄ ခု၊ ၂၀၂၅ သို့ ကူးပြောင်းသည့် ရှမ်းနှစ်သစ်ကူး ပွဲတော် ကောက်သစ်စားပွဲကို ယနေ့နေ့ည ၇ နာရီက ဖွင့်ပွဲအခမ်းအနား ကျင်းပသည်။

ရှမ်းနှစ်သစ်ကူးပွဲတော် ဖွင့်ပွဲအခမ်းအနားတွင် လွိုင်လင်မြို့ ဓာတ်တော်ကျောင်းတိုက် ဦးစီးပဓာန နာယကဆရာတော် ဒေါက်တာ ဘဒ္ဒန္တပညာနန္ဒ၊ ခရိုင်အုပ်ချုပ်ရေးမှူး ဦးကြည်မြင့်နှင့် တာဝန်ရှိသူများ က ဖဲကြိုးဖြတ်ဖွင့်လှစ်ပေးသည်။ ယင်းနောက် ဆရာတော်က ဩဝါဒ စကားမိန့်ကြားခြင်း၊ ခရိုင်အုပ်ချုပ်ရေးမှူး ပွဲတော်ကျင်းပရေးနာယက တို့က အမှာစကားပြောကြားပြီး ရှမ်းစာပေနှင့် ယဉ်ကျေးမှုကော်မတီက ပေးပို့သည့်နှစ်သစ်ကူး သဝဏ်လွှာကို ရှမ်းတိုင်းရင်းသား တစ်ဦးက ဖတ်ကြားသည်။

ထို့နောက် ရပ်ကွက်/ကျေးရွာများမှ ရှမ်းတိုင်းရင်းသားအကအဖွဲ့ များက တေးသီချင်းသီဆိုတီးမှုတ်၍ ဖျော်ဖြေကြပြီး ည ၁၂ နာရီတွင် မီးရှူးစီးပန်းပစ်လွှတ်၍ နှစ်သစ်ကူးကြိုဆိုခဲ့ကြကြောင်း သိရသည်။

လွိုင်လင်မိုး

ရေကြည်မြို့နယ်၌ စာဆိုတော်နေ့အထိမ်းအမှတ်အခမ်းအနားနှင့် ဂုဏ်ပြုဆုချီးမြှင့်ပွဲ ကျင်းပ

ရေကြည် နိုဝင်ဘာ ၂၀ - ဧရာဝတီတိုင်း ဒေသကြီး ရေကြည်မြို့နယ်တွင် စာရေးဆရာ အသင်းနှင့် စာပေဝါသနာရှင် မြို့မိမြို့ဖများစုပေါင်းကျင်းပသည့် (၈၁)ကြိမ်မြောက် မြန်မာနိုင်ငံ စာဆိုတော်နေ့ အထိမ်းအမှတ် အခမ်းအနားနှင့် ကဗျာပြိုင်ပွဲတွင် ဆုရရှိသူများအား ဂုဏ်ပြုဆု ချီးမြှင့်ပွဲအခမ်းအနားကို ယနေ့ နံနက် ၉ နာရီက နဝရတ်ခန်းမ၌ ကျင်းပသည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ဦးသန်းဇော်လင်းက အမှာစကား ပြောကြားပြီး စာရေးဆရာသိန်းဇော် ရွှေလွင်ဦးက စာဆိုတော်နေ့ ကျင်းပ ရခြင်း၏ ရည်ရွယ်ချက်ကို ပြောကြားသည်။ ထို့နောက် မြန်မာ နိုင်ငံ စာရေးဆရာအသင်းက ပေးပို့ သော စာဆိုတော်နေ့ သဝဏ်လွှာ

ဒလမြို့နယ်၌ ကျေးလက်လမ်းများ ကွင်းဆင်းကြည့်ရှုစစ်ဆေး

ဒလ နိုဝင်ဘာ ၂၀ - ရန်ကုန်တိုင်းဒေသကြီး ဒလမြို့နယ် ကျေးလက်လမ်းဖွံ့ဖြိုးရေး ဦးစီးဌာန၏ ၂၀၂၅-၂၀၂၆ ဘဏ္ဍာနှစ် တိုင်းဒေသကြီး(ငွေလုံးငွေရင်း) ရန်ပုံငွေဖြင့် ဆောင်ရွက်နေသည့် ရခိုင်ချောင်း (တောင်) လမ်းဆုံမှ လိပ်ကုန်း-အနီးချောင်းကြီး ကျေးရွာချင်းဆက်လမ်း မြေကြီးတာပေါင် ချဲ့ခြင်းနှင့် ကွန်ကရစ်ရစ်ခင်းခြင်းလုပ်ငန်း ဆောင်ရွက်မှုအခြေအနေကို နိုဝင်ဘာ ၁၈ ရက် နံနက်ပိုင်းက ကျေးလက်လမ်းဖွံ့ဖြိုးရေးဦးစီးဌာန (ရုံးချုပ်) နေပြည်တော်မှ အင်ဂျင်နီယာချုပ် (တည်ဆောက်ရေး) ရန်ကုန် တိုင်းဒေသကြီး တာဝန်ခံက သန့်လှိုင်ခရိုင် လက်ထောက်ညွှန်ကြား ရေးမှူး(မြို့ပြ) ဒလမြို့နယ်ဦးစီးအရာရှိ(မြို့ပြ)တို့နှင့်အတူ ကွင်းဆင်း စစ်ဆေးခဲ့ကြောင်း သိရသည်။

ခင်စန္ဒာမြင့်(ပြန်/ဆက်)

မိတ္ထီလာမြို့ ကျိုတော်ကုန်းရပ်ကွက်တွင် စီးဘေးအန္တရာယ် ကြိုတင်ကာကွယ်ရေးအတွက် မြို့နယ်စီးသတ်ဦးစီးမှူး ဦးနေမိုးအောင်ဦးဆောင်၍ တပ်မတော် ၁၂ ဦး၊ အရန်မီးသတ်တပ်ဖွဲ့ဝင် နှစ်ဦးတို့ ပါဝင်သည့်အဖွဲ့သည် ရပ်ကွက်အုပ်ချုပ်ရေးမှူး၊ ရာအိမ်မှူး တို့နှင့် ပူးပေါင်း၍ စုစုပေါင်း အိမ်ခြေ ၁၁၄ အိမ်၊ အိမ်ထောင်စု ၁၃၂ စု၊ လူဦးရေ ၂၅၀ ခန့်တို့အား တစ်အိမ်တက်ဆင်း စီးသုံးစွဲမှု လှည့်လည်စစ်ဆေးခြင်း အကြံပြုခြင်းတို့ကို နိုဝင်ဘာ ၂၀ ရက်က စုပေါင်းဆောင်ရွက်စဉ်။

ချမ်းသာ(မိတ္ထီလာ)

❖ ကျောမိုးမှ

ဝင်ရောက်လုပ်ကိုင်နေကြသော နယ်မြေများဖြစ်ပြီး ကိုယ်ကျိုးရှာ စီးပွားရေးသမားများသည် ၎င်း အဖွဲ့များနှင့် ချိတ်ဆက်၍ အွန်လိုင်း လိမ်လည်လောင်းကစားမှုများကို ကျူးလွန်နေကြခြင်းဖြစ်သည်။

သို့ဖြစ်၍ လုံခြုံရေးတပ်ဖွဲ့ဝင်များ အနေဖြင့် မြဝတီမြို့နှင့် အနီး ဝန်းကျင်နေရာများတွင် နယ်မြေ စိုးမိုးရေးနှင့် နယ်မြေရှင်းလင်းရေး လုပ်ငန်းများ ဆောင်ရွက်ခဲ့ရာ နယ်မြေပြန်လည် ငြိမ်းချမ်းလာ ချိန်တွင် အွန်လိုင်းလိမ်လည် လောင်းကစားမှု တိုက်ဖျက်ရေး လုပ်ငန်းများကို စတင်ဆောင်ရွက် ခဲ့ပြီး ထိုမှတစ်ဆင့် ရွှေကုက္ကိုလ် နယ်မြေနှင့် KK Park နယ်မြေတို့ တွင်လည်း အွန်လိုင်းလိမ်လည် လောင်းကစားမှု အမြဲမပြတ်

ပပျောက်ရေး လုပ်ငန်းများကို ဆက်လက်ဆောင်ရွက်ခဲ့သည်။ ထိုသို့ ဆောင်ရွက်ခဲ့ရာတွင် ဖော်ထုတ် ဖမ်းဆီးရမိသည့် အွန်လိုင်းလိမ်လည်လောင်းကစား မှုများ ကျူးလွန်ကြသူများအား လိုအပ်သည့် စီစစ်မှုများ ဆောင်ရွက်၍ သက်ဆိုင်ရာနိုင်ငံ များသို့ စနစ်တကျပြန်လည် လွှဲပြောင်းပေးခြင်းများ ဆောင်ရွက် လျက်ရှိရာသို့အွန်လိုင်းလိမ်လည် လောင်းကစားမှုများ ယင်းဒေသ တွင် လုံးဝပြန်လည်အခြေမချ နိုင်စေရေး၊ ဒုစရိုက်လုပ်ငန်းများ ထပ်မံ မလုပ်ဆောင်နိုင်စေရေး အတွက် ယင်းဒေသတွင် ခွင့်ပြု ချက်မရှိဘဲ ဆောက်လုပ်ထားသည့် အဆောက် အအုံများကို လည်း အပြီးတိုင် ဖျက်ဆီးဖြိုချမှုများ ဆောင်ရွက်လျက်ရှိသည်။ ထိုသို့ ဖြိုချဖျက်ဆီးခြင်းများ



KK Park နယ်မြေအတွင်း၌ အွန်လိုင်းလိမ်လည်လောင်းကစားမှုများ ကျူးလွန်ရာတွင် အသုံးပြုသည့် အဆောက်အအုံများ ဖောက်ခွဲဖျက်ဆီးထားရှိမှုများကို တွေ့ရစဉ်။

ဆောင်ရွက်ရာတွင် ယာဉ်ယန္တရား များဖြင့် စနစ်တကျဖြိုချဖျက်ဆီး ခြင်း၊ အဆင့်မြင့်နည်းပညာသုံး ဖောက်ခွဲဖျက်ဆီးခြင်း၊ နည်းပညာ များအသုံးပြု၍ စနစ်တကျဖောက်ခွဲ ဖျက်ဆီးခြင်းတို့ဖြင့် ဆောင်ရွက် လျက်ရှိသည်။

ယနေ့ ညနေ ၆ နာရီအထိ မြဝတီ-မုံထောင်သလေး (KK Park) နယ်မြေအတွင်း အွန်လိုင်းလိမ်လည် လောင်းကစားမှုများ ကျူးလွန်ရာ တွင် အသုံးပြုလျက်ရှိသည့် အဆောက်အအုံ ၆၃၇ လုံး ရှိသည့်အနက် ၁၈၂ လုံးကို ဖြိုချဖျက်ဆီး ပြီးစီးပြီဖြစ်ကြောင်း နှင့် ကျန်ရှိနေသေးသည့်အဆောက် အအုံ ၄၅၅ လုံးကို ဆက်လက်ဖြိုချ ဖျက်ဆီးလျက်ရှိသည်။

အလားတူ ရွှေကုက္ကိုလ်နယ်မြေ အတွင်း၌လည်းရှင်းလင်းဖော်ထုတ် မှုများကို နိုဝင်ဘာ ၁၈ ရက်

မှစ၍ စတင်ဆောင်ရွက်လျက် ရှိပြီး ယနေ့ တတိယနေ့အဖြစ် ရှင်းလင်းမှုများ ဆက်လက် ဆောင်ရွက်ခဲ့ရာ ညနေ ၆ နာရီ အထိခွင့်ပြုချက်မရှိဘဲဆောက်လုပ် ထားသည့် အဆောက်အအုံ ခြောက်လုံးအတွင်းမှ အွန်လိုင်း လိမ်လည် လောင်းကစားမှုများ ကျူးလွန်ရာတွင် အသုံးပြုသည့် လုပ်ငန်းသုံးပစ္စည်းများကို စီစစ် တွေ့ရှိ ဖမ်းဆီးရမိခဲ့သည်။

ဆက်လက်၍ ရွှေကုက္ကိုလ် နယ်မြေအတွင်း တရားမဝင် ဝင်ရောက်နေထိုင်သူများအား ပိတ်ဆို့ရှာဖွေစစ်ဆေးခြင်းများ ဆောင်ရွက်ခဲ့ရာ ထွက်ပြေး တိမ်းရှောင်ရန် ကြိုးစားနေကြ သည့် ဗီယက်နမ်နိုင်ငံသား သုံးဦး၊ ကင်ညာနိုင်ငံသား ၂ ဦး၊ အီသီယိုး ပီးယားနိုင်ငံသား ၈၅ ဦး၊ နမီးဘီး ယားနိုင်ငံသား တစ်ဦး၊ အင်ဒို

နီးရှားနိုင်ငံသား ၁၆၈ ဦး၊ ယူဂန်ဒါ နိုင်ငံသား ၁၅ ဦး၊ နီပေါနိုင်ငံသား ၁၀ ဦး၊ အိန္ဒိယနိုင်ငံသား ၄၃ ဦး၊ ဇင်ဘာဘွေနိုင်ငံသား တစ်ဦး၊ ဖိလစ်ပိုင်နိုင်ငံသား ၁၃ ဦး၊ ပါကစ္စ တန်နိုင်ငံသား ၂၁ ဦး၊ ဘင်္ဂလား ဒေ့ရှ်နိုင်ငံသား လေးဦး၊ ဆီရာ လီယွန်နိုင်ငံသား သုံးဦး၊ လိုက်ဘေး ရီးယားနိုင်ငံသား တစ်ဦး၊ နိုင်ဂျီး ရီးယားနိုင်ငံသား ခုနစ်ဦး၊ အီဂျစ် နိုင်ငံသား တစ်ဦး၊ သီရိလင်္ကာ နိုင်ငံသား တစ်ဦး၊ ကာဇက်စတန် နိုင်ငံသား နှစ်ဦး၊ ဥဇဘက်ကစ္စတန် နိုင်ငံသား သုံးဦး၊ စုစုပေါင်း ၄၀၅ ဦးတို့ကို လမ်းဆုံလမ်းခွများ၌ စစ်ဆေးဖော်ထုတ် ဖမ်းဆီး ထိန်းသိမ်းနိုင်ခဲ့သည်။

သို့ဖြစ်၍ ရွှေကုက္ကိုလ်နယ်မြေ အတွင်း စုစုပေါင်းဖော်ထုတ် ရှင်းလင်းမှုများအရ မြန်မာနိုင်ငံ



ရွှေကုက္ကိုလ်နယ်မြေအတွင်း၌ စီစစ်ဆဲတရားမဝင်နိုင်ငံခြားသား များအား စီစစ်ဖော်ထုတ်မှုကို တွေ့ရစဉ်။



အွန်လိုင်းလိမ်လည်လောင်းကစားမှုများ ကျူးလွန်ရာတွင် အသုံးပြုသည့် လုပ်ငန်းသုံးပစ္စည်းများကို တွေ့ရစဉ်။

အတွင်းသို့ တရားမဝင် ဝင်ရောက် နေထိုင်သည့် နိုင်ငံခြားသား ၁၀၀၆ ဦးနှင့် အွန်လိုင်းလိမ်လည် လောင်းကစားမှုများ ကျူးလွန်ရာ တွင် အသုံးပြုသည့် ကွန်ပျူတာ ၂၆၅၃ လုံး၊ မိုဘိုင်းဖုန်း အလုံး ၂၀၇၅၀ နှင့် လုပ်ငန်းသုံးပစ္စည်း အများ အပြားကို စီစစ်တွေ့ရှိ ဖမ်းဆီး ရရှိခဲ့ပြီး ဖော်ထုတ်ရှင်းလင်းခြင်း များကို ဆက်လက်ဆောင်ရွက် လျက်ရှိကြောင်း သိရှိရသည်။

ထိုသို့ ဖော်ထုတ်ထိန်းသိမ်းနိုင် ခဲ့သည့် ပြည်ပနိုင်ငံသား ၁၀၀၆ ဦး ကို မြဝတီမြို့နယ် ပုလဲပွဲကျေးရွာ အုပ်စု ရွှေကုက္ကိုလ်မြိုင်ကျေးရွာ အတွင်း လုံထင်းဝန်းရှိ အဆောက် အအုံ၌ ထိန်းသိမ်းထားရှိပြီး တရား မဝင်ပြည်ပနိုင်ငံသား စစ်ဆေးရေး အဖွဲ့က စစ်ဆေးခဲ့ရာ ပြည်ပနိုင်ငံ သား ၆၀၀ ကို စစ်ဆေးနိုင်ခဲ့ပြီး

သက်ဆိုင်ရာနိုင်ငံများသို့ အမြန်ဆုံး ပြန်လည် လွှဲပြောင်းပေးနိုင်ရေး အတွက် ဌာနဆိုင်ရာပူးပေါင်းအဖွဲ့ များ၏ လိုအပ်သည့် ကိုယ်ရေး အချက်အလက်များနှင့် မှတ်တမ်း လုပ်ငန်းများ ဆောင်ရွက်ပေး လျက်ရှိသည်။

နိုင်ငံတော် အစိုးရအနေဖြင့် အွန်လိုင်းလိမ်လည်လောင်းကစား မှု ကျူးလွန်မှုများကို အမျိုးသား နေရာ တာဝန်တစ်ရပ်အဖြစ် ဆဲယူ ကာ မြန်မာနိုင်ငံအတွင်း လုံးဝ အခြေမပြနိုင်ရေး ပြည်တွင်း အင်အားစုများအပြင် အိမ်နီးချင်း နိုင်ငံ အစိုးရများနှင့်လည်း ပေါင်းစပ်ညှိနှိုင်း၍ ဆက်လက် ဆောင်ရွက်သွားမည် ဖြစ်ကြောင်း သိရသည်။

သတင်းစဉ်



KK Park နယ်မြေအတွင်း၌ အွန်လိုင်းလိမ်လည်လောင်းကစားမှု များ ကျူးလွန်ရာတွင် အသုံးပြုသည့် အဆောက်အအုံများ ဖြိုချ ဖျက်ဆီးထားရှိမှုများကို တွေ့ရစဉ်။

ရွှေကုက္ကိုလ်နယ်မြေအတွင်း ၌ စီစစ်ဆဲ တရားမဝင် နိုင်ငံခြားသားများအား စီစစ် ဖော်ထုတ်မှုကို တွေ့ရစဉ်။



KK Park နယ်မြေအတွင်း၌ အွန်လိုင်းလိမ်လည်လောင်းကစားမှု များ ကျူးလွန်ရာတွင် အသုံးပြုသည့် အဆောက်အအုံများအား ယာဉ်ယန္တရားများအသုံးပြု၍ ဖြိုချဖျက်ဆီးနေမှုကို တွေ့ရစဉ်။



KK Park နယ်မြေအတွင်း၌ အွန်လိုင်းလိမ်လည်လောင်းကစားမှုများ ကျူးလွန်ရာတွင် အသုံးပြုသည့် အဆောက်အအုံများ ဖောက်ခွဲဖျက်ဆီးနေမှုများကို တွေ့ရစဉ်။



ရွှေကုက္ကိုလ်နယ်မြေအတွင်း၌ စီစစ်ဆဲ တရားမဝင်နိုင်ငံခြားသား များအား စီစစ်ဖော်ထုတ်မှုကို တွေ့ရစဉ်။



မွန်ညီညွတ်ရေးပါတီက ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော် နိုဝင်ဘာ ၂၀

မွန်ညီညွတ်ရေးပါတီ ဗဟိုအလုပ်အမှုဆောင်ကော်မတီဝင် မင်းအောင်ထွန်းက ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို နိုဝင်ဘာ ၂၀ ရက် ညပိုင်းတွင် ရေဒီယိုနှင့် ရုပ်မြင်သံကြားအစီအစဉ်များမှ ဟောပြောတင်ပြခဲ့ပါသည်။

အဆိုပါ ဟောပြောတင်ပြချက်အပြည့်အစုံမှာ အောက်ပါအတိုင်းဖြစ်ပါသည်-



မင်္ဂလာပါခင်ဗျာ...

လေးစားအပ်တဲ့ မဲဆန္ဒရှင် မိဘပြည်သူ၊ တိုင်းရင်းသား ညီအစ်ကို မောင်နှမများအားလုံး မင်္ဂလာအပေါင်းနဲ့ ပြည်စုံကြံ့ခိုင်စေလို ဂရုပြု နှုတ်ခွန်းဆက်သအပ်ပါတယ်။ ကျွန်တော်ကတော့ မွန်ညီညွတ်ရေးပါတီမှ ဗဟိုအလုပ်အမှုဆောင်ကော်မတီဝင် မင်းအောင်ထွန်း ဖြစ်ပါတယ်။ ကျွန်တော်အနေနဲ့ မွန်ညီညွတ်ရေးပါတီကိုယ်စား အခုလိုတင်ပြခွင့်ရတဲ့အတွက် ဂုဏ်ယူဝမ်းမြောက်မိပါကြောင်း ဦးစွာပြောကြားလိုပါတယ်။

လာမယ့် ဒီဇင်ဘာလ ၂၈ ရက်နေ့မှာ ကျင်းပမယ့် ပါတီစုံဒီမိုကရေစီအထွေထွေရွေးကောက်ပွဲမှာ ကျွန်တော်တို့ မွန်ညီညွတ်ရေးပါတီအနေနဲ့ မွန်ပြည်နယ်တွင်းမှာရှိတဲ့ မဲဆန္ဒနယ်အသီးသီးကနေ ကိုယ်စားလှယ်လောင်း ၃၈ ဦး ပါဝင်ယှဉ်ပြိုင်သွားမှာ ဖြစ်ပါတယ်။

ကျွန်တော်တို့နိုင်ငံရေးပါတီတွေအနေနဲ့ ပါတီရဲ့ နိုင်ငံရေးရပ်တည်ချက်နဲ့ မူဝါဒလုပ်ငန်းစဉ်တွေနဲ့အညီ နိုင်ငံတော်နဲ့ ပြည်သူ့အကျိုး သယံပိုးနိုင်ခွင့်ရနိုင်ရုံမက မဲဆန္ဒရှင် ပြည်သူလူထုရဲ့ ရွေးချယ်အပ်နှံမှုက အဓိကအကျဆုံးဖြစ်တဲ့အတွက် ကျွန်တော်တို့ပါတီရဲ့ နိုင်ငံရေးရည်မှန်းချက်၊ မူဝါဒလုပ်ငန်းစဉ်တွေကို မိဘပြည်သူတွေသိရှိအောင် အကျဉ်းချုပ် တင်ပြလိုပါတယ်။

မွန်ညီညွတ်ရေးပါတီဟာ တိုင်းရင်းသားကိုယ်စားပြု နိုင်ငံရေးပါတီဖြစ်ပြီး မွန်ပြည်နယ်အတွင်းမှာသာ လုပ်ရားဆောင်ရွက်တဲ့ ပါတီတစ်ရပ်ဖြစ်ပေမယ့်လည်း စုံလင်ကွဲပြားမှုတွေနဲ့ တည်ဆောက်ထားတဲ့ ပြည်ထောင်စုကြီးမှာ တိုင်းရင်းသားအားလုံးအတွက် နိုင်ငံရေးအရ တန်းတူညီမျှပြီး အေးချမ်းသာယာတဲ့ ပြည်သူတွေလိုလားတောင်တတဲ့ ဒီမိုကရေစီနဲ့ ဖက်ဒရယ်စနစ်ကို အခြေခံတဲ့ ပြည်ထောင်စုကို အခန်းကဏ္ဍကနေ ပါဝင်အားဖြည့်နိုင်မယ့်လို ယုံကြည်ထားပါတယ်။

မိဘပြည်သူများနဲ့ တိုင်းရင်းသား ညီအစ်ကိုမောင်နှမအပေါင်းတို့ ခင်ဗျာ

ဒီပစ္စုပ္ပန်ကာလ နိုင်ငံရေးအကျပ်အတည်းတွေ၊ ပဋိပက္ခတွေနဲ့ ရင်ဆိုင်ကြုံတွေ့နေရတဲ့အချိန်မှာ ကျင်းပမယ့် ရွေးကောက်ပွဲအပေါ် ထင်မြင်ယူဆချက် အမျိုးမျိုး၊ တုံ့ပြန်မှုအမျိုးမျိုး ရှိနေကြမှာဖြစ်ပါတယ်။

ကျောက်ဆည်ကန်ကြိုးပြင်ကာကွယ်တောသတ်မှတ်ခြင်းဖြင့် အဆိုပါစရိယာအတွင်း ပေါက်ရောက်လျက်ရှိသော

တယ်။ ကျွန်တော်တို့ မွန်ညီညွတ်ရေးပါတီအနေနဲ့က နိုင်ငံရေးဖြစ်စဉ်ဖြစ်ရပ်တွေရဲ့ တိုးတက်ပြောင်းလဲမှုတွေ၊ ဆုတ်ယုတ်အားနည်းမှုတွေ၊ အခက်အခဲစိန်ခေါ်မှုတွေ၊ ကောင်းတစ်ခါ ဆိုးတစ်လှည့်ကြုံတွေ့ရတဲ့ နိုင်ငံရေးလောကစံတွေကို နိုင်ငံနဲ့ ပြည်သူလူထုထိခိုက်မှု အနည်းဆုံးဖြစ်အောင် နည်းလမ်းရှာပြီး ရင်ဆိုင်ကျော်လွှား သွားရမှာပဲလို့ ယုံကြည်ထားပါတယ်။ မွန်ညီညွတ်ရေးပါတီအနေနဲ့ နိုင်ငံသားအားလုံးအတွက် ငြိမ်းချမ်းသာယာတဲ့ ပြည်ထောင်စုတစ်ခုတည်ဆောက်မယ်ဆိုတဲ့ နိုင်ငံရေးအနှိမ့်ပန်းတိုင်ကို ရောက်ရှိနိုင်ဖို့အတွက် ဦးလည်မသန်ဆောင်ရွက်သွားမှာဖြစ်ပါတယ်။

မွန်ညီညွတ်ရေးပါတီဟာ "မွန်ပြည်နယ်ရှိ မဲဆန္ဒရှင်ပြည်သူများနှင့် တကွ ပြည်ထောင်စုအတွင်းရှိ တိုင်းရင်းသားပြည်သူလူထု အားလုံးတို့ ရင်ဆိုင်ကြုံတွေ့နေရသည့် နိုင်ငံရေး၊ စီးပွားရေး၊ လူမှုရေး အခက်အခဲများကို ဖြေရှင်းပေးနိုင်ပြီး ပြည်သူလူထုက ယုံကြည်အားကိုးရသည့် နိုင်ငံမာသော နိုင်ငံရေးပါတီတစ်ရပ်အဖြစ် ရပ်တည်ဆောင်ရွက်သွားရန်"ဆိုတဲ့ ရည်ရွယ်ချက်နဲ့ လာမယ့်ရွေးကောက်ပွဲကို ဝင်ရောက်ယှဉ်ပြိုင်သွားမှာ ဖြစ်ပါတယ်။

နိုင်ငံတော်နဲ့ မဲဆန္ဒရှင်ပြည်သူတွေ အကျိုးအတွက် ဖော်ဆောင်သွားလိုတဲ့ မွန်ညီညွတ်ရေးပါတီရဲ့ မူဝါဒလုပ်ငန်းစဉ်တွေကို အနှစ်ချုပ်ပြီး တင်ပြရမယ်ဆိုရင် ...

နိုင်ငံရေးကဏ္ဍ မှာ ပါတီစုံဒီမိုကရေစီစနစ် အခြေတည်ခိုင်မာလာစေရေးနဲ့ တရားတရားခြင်း၊ လွတ်လပ်ခြင်း၊ ညီမျှခြင်းဆိုတဲ့ လောကပါလတရားတို့နဲ့ ပြည့်စုံပြီး ဒီမိုကရေစီဖက်ဒရယ်စနစ်ကို အခြေခံတဲ့ ပြည်ထောင်စုနိုင်ငံတော် တည်ဆောက်သွားရေးကို ဦးတည်ပြီး ဖွဲ့စည်းပုံအခြေခံဥပဒေ ပြင်ဆင်ရေးနဲ့ လိုအပ်တဲ့ လုပ်ငန်းဆောင်တာများကို ပူးပေါင်းဆောင်ရွက်သွားမှာ ဖြစ်ပါတယ်။ ဒါ့အပြင် ငြိမ်းချမ်းရေးလုပ်ငန်းစဉ်များ ဖော်ဆောင်သွားနိုင်ရေး တွန်းအားပေးဆောင်ရွက်သွားမှာ ဖြစ်ပါတယ်။

စီးပွားရေးကဏ္ဍ ဖွံ့ဖြိုးတိုးတက်လာဖို့အတွက် စိုက်ပျိုးရေးကဏ္ဍ ခေတ်မီဖွံ့ဖြိုးတိုးတက်ရေးနဲ့ ဒေသတွင်း ရောင်းဝယ်အသိုက် စက်မှုကုန်ကြမ်းတွေ စနစ်တကျထုတ်လုပ်နိုင်ရေး၊ ကုန်ချောများ ထုတ်လုပ်နိုင်ရေး၊ အလုပ်အကိုင် အခွင့်အလမ်းများ တိုးမြှင့်ဖန်တီးနိုင်ရေး၊ လမ်းပန်းဆက်သွယ်ရေး အဆင်ပြေချောမွေ့စေရေး၊ နိုင်ငံတကာနဲ့ ချိတ်ဆက်ပြီး စီးပွားရေးစီးကန်းများဖော်ထုတ်ရေး၊ စွမ်းအင်ကဏ္ဍ ဖွံ့ဖြိုးတိုးတက်ရေးနဲ့ ပြန်လည်ပြည့်ဖြိုးမြွှေ့စမ်းအင်များကို တိုးတက်ထုတ်လုပ်သုံးစွဲနိုင်ရေး စတဲ့အချက်တွေအပြင် အခြားသော လုပ်ငန်းစဉ်များလည်း ရေးဆွဲဆောင်ရွက်သွားမှာ ဖြစ်ပါတယ်။

လူမှုရေးကဏ္ဍ အောက်မှာတွေ့ ပြည်သူလူထုတစ်ရပ်လုံးပါဝင်တဲ့ ကျန်းမာရေးစောင့်ရှောက်မှုစနစ်ကို တည်ဆောက်နိုင်ဖို့နဲ့ ကျေးလက်နဲ့ မြို့ပြ ကျန်းမာရေးစောင့်ရှောက်မှုတစ်ပြေးညီရရှိစေရေး၊ သက်ကြီးရွယ်အိုများ၊ မသန်စွမ်းသူများ စောင့်ရှောက်ရေး၊ ဆေးရုံဆေးပေးခန်းတွေ ကျန်းမာရေးစောင့်ရှောက်မှု အဆင့်အတန်းမြှင့်မားလာရေး၊

စားသောက်ကုန်များ ဘေးအန္တရာယ်ကင်းရှင်းရေး စတဲ့လုပ်ငန်းတွေ အတွက် အားပေးဆောင်ရွက်သွားမှာ ဖြစ်ပါတယ်။

ပညာရေးကဏ္ဍမှာ လူတိုင်း စာတတ်မြောက်ရေးနဲ့ အခမဲ့ မသင်မနေရ အခြေခံပညာရေးစနစ်ကို ထိရောက်စွာ အကောင်အထည်ဖော်သွားပြီး စံချိန်စံညွှန်းနှင့် ပြည့်စုံတဲ့ ပုဂ္ဂလိကပညာရေးစနစ်ကို အားပေးသွားနိုင်ရေး၊ အဆင့်မြင့်ပညာ၊

အသက်မွေးဝမ်းကျောင်းပညာတို့ကို နိုင်ငံတကာအဆင့်သို့ ရောက်ရှိနိုင်အောင် အားပေးဆောင်ရွက်သွားမှာ ဖြစ်ပါတယ်။

ဒါ့အပြင် အမျိုးသမီးနဲ့ လူငယ်ကဏ္ဍဖွံ့ဖြိုးတိုးတက်ရေးအတွက် နည်းလမ်းပေါင်းစုံနဲ့ ဆောင်ရွက်သွားမှာဖြစ်ပြီး သဘာဝပတ်ဝန်းကျင် ထိန်းသိမ်းရေး၊ ဒီရေတော ကာကွယ်ထိန်းသိမ်းရေး၊ သဘာဝဘေးအန္တရာယ်ကြိုတင်ကာကွယ်ရေး၊ ကူညီကယ်ဆယ်ရေး၊ ပြန်လည်ထူထောင်ရေးလုပ်ငန်းတွေကိုလည်း အချိန်နဲ့တစ်ပြေးညီ ဆောင်ရွက်သွားမှာဖြစ်ပါတယ်။

တိုင်းရင်းသားကဏ္ဍအနေနဲ့ လိုအပ်တဲ့ဥပဒေ၊ နည်းဥပဒေတွေ ရေးဆွဲပြီး တိုင်းရင်းသားအခွင့်အရေးတွေ ကာကွယ်စောင့်ရှောက်မြှင့်တင်နိုင်ဖို့ တိုင်းရင်းသားတွေရဲ့ လေ့ထုံးတမ်းအစဉ်အလာတွေကို အားပေးမြှင့်တင်နိုင်ဖို့ အလေးထားဆောင်ရွက်သွားမှာဖြစ်ပါတယ်။

နောက်ဆုံးအနေနဲ့ တင်ပြလိုတာကတော့ မွန်ညီညွတ်ရေးပါတီဟာ မြန်မာပြည်တစ်ခုတည်းလုံးမှာ နေထိုင်ကြတဲ့ မွန်လူမျိုးတွေနဲ့တကွ တိုင်းရင်းသားပြည်သူအားလုံးအတွက် တစ်နိုင်ငံလုံး လွှမ်းမိုးတဲ့ ငြိမ်းချမ်းရေးရရှိနိုင်ရေး၊ ဒီမိုကရေစီဖက်ဒရယ်စနစ်ကို အခြေခံတဲ့ ပြည်ထောင်စုတည်ဆောက်ရေးအတွက် ပြည်ထောင်စု တစ်စိန်ပန်းလုံးမှာရှိတဲ့ တိုင်းရင်းသားသွေးချင်းညီနောင်တွေနဲ့ လက်တွဲဆောင်ရွက်သွားမှာဖြစ်ပြီး အထက်ကတင်ပြခဲ့တဲ့ မူဝါဒလုပ်ငန်းစဉ်တွေကို မဲဆန္ဒရှင်ပြည်သူလူထုရဲ့ အားပေးထောက်ခံမှုနဲ့အတူ ဆိုင်ရာဆိုင်ရာ အင်အားစုတွေနဲ့ အစဉ်တစိုက် လက်တွဲပူးပေါင်းအကောင်အထည်ဖော်သွားမှာ ဖြစ်ပါတယ်။ ရွေးကောက်ပွဲမှာ ဘယ်လိုရလဒ်ရရှိသည့်ဖြစ်စေ မွန်ညီညွတ်ရေးပါတီအနေနဲ့ ပါတီရဲ့မူဝါဒလုပ်ငန်းစဉ်တွေအတိုင်း ပြည်သူလူထုတို့အား ဒေသအကျိုးနဲ့ နိုင်ငံအကျိုးကို ဆက်လက်သယံပိုးသွားမှာ ဖြစ်ပါတယ်။

ဘယ်လိုစိန်ခေါ်မှုတွေ၊ အခက်အခဲတွေရှိနေပါစေ၊ နိုင်ငံရေးမှာ ခေါင်းမရောင်တတ်တဲ့ ကျွန်တော်တို့ မွန်ညီညွတ်ရေးပါတီကို ထောက်ခံအားပေးရင်း အပြောင်းအလဲအတွက် တစ်ကျော့ပြန်ခြေလှမ်းအစကို တိုင်းရင်းသား ညီအစ်ကိုမောင်နှမအပေါင်း အတူလျှောက်လှမ်းကြပါဖို့လို့ မွန်ညီညွတ်ရေးပါတီရဲ့ကိုယ်စား တိုက်တွန်းလိုက်ရပါတယ်ခင်ဗျာ။ အားလုံးကို ကျေးဇူးတင်ရှိပါတယ်ခင်ဗျာ...

ကျောက်ဆည်မှ (၉၅/၂၀၂၅)အရ ၁၃၈၇ ခုနှစ် တန်ဆောင်မုန်းလပြည့်ကျော် ၂ ရက် (၂၀၂၅ ခုနှစ် နိုဝင်ဘာ ၆ ရက်)မှစ၍ သတ်မှတ်ကြောင်း ကြေညာလိုက်သည်။

သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာနသည် အပူပိုင်းဒေသ၏ သဘာဝတောကျန်များကို ထိန်းသိမ်းခြင်းကြောင့် ပတ်ဝန်းကျင်ဒေသအား အပူချိန် လျော့နည်းကျဆင်းပြီး ပူပြင်းခြောက်သွေ့မှုကာကွယ်ရန်၊ ရာသီဥတုသာယာမျှတစေပြီး စိမ်းလန်းစိုပြည်သာယာလှပစေရန်၊ သဘာဝပတ်ဝန်းကျင်ထိခိုက်ပျက်စီးမှု လျော့နည်းသက်သာစေရန်၊ မြေဆီလွှာတိုက်စားမှုများ တားဆီးကာကွယ်ရန်နှင့် အပူပိုင်းသစ်တောများ ထိန်းသိမ်းရန် ရည်ရွယ်၍ ကြိုးပိုင်းကြိုးပြင်ကာကွယ်တောများအဖြစ် ဖွဲ့စည်းသတ်မှတ်ခြင်းဖြစ်ပါသည်။

ကျောက်ဆည်ကန်ကြိုးပြင်ကာကွယ်တောသတ်မှတ်ခြင်းဖြင့် အဆိုပါစရိယာအတွင်း ပေါက်ရောက်လျက်ရှိသော

ဒေသမျိုးရင်းသစ်မျိုးများဖြစ်သည့် ကညင်၊ သစ်ယာ၊ သတီ၊ ဒီးဒူး၊ အင်၊ အင်ကြင်း၊ သစ်ရာ၊ ပျဉ်းကတိုး၊ တမလန်၊ ကြက်ရိုး၊ လယ်စ၊ လင်းခရာ၊ နတ်၊ မျောက်ဆိပ်၊ ဒဟတ်၊ ထောက်ကြုံ၊ တောင်တမာ၊ တောင်သရက်၊ သစ်စေး၊ ယမနေ၊ ရင်းမာစသည့် သစ်မျိုးများကို ထိန်းသိမ်းနိုင်မည်ဖြစ်ခြင်း၊ ချေ့မျောက်၊ တောဝက်၊ ဘုတ်ငှက်၊ သစ်တောက်ငှက်၊ ရစ်ကံ၊ အောင်လောင်ငှက် စသည့်တိရစ္ဆာန်များ၏ နေထိုင်ကျက်စားရာဒေသအား ထိန်းသိမ်းနိုင်မည်ဖြစ်ခြင်း၊ သဲကန္တာရဖြစ်ထွန်းမှု တိုက်ဖျက်ရေး အထောက်အကူပြုလုပ်ငန်းများ ဆောင်ရွက်နိုင်မည်ဖြစ်ခြင်း၊ မြေဆီလွှာထိန်းသိမ်းရေးလုပ်ငန်းများ ဆောင်ရွက်နိုင်မည်ဖြစ်ခြင်း၊ မြေအောက်ရေထိန်းသိမ်းနိုင်ခြင်းနှင့် သစ်တောဖုံးလွှမ်းမှုတိုးလာပြီး ရာသီဥတုပိုမိုကောင်းမွန်လာနိုင်ခြင်းစသည့် အကျိုးကျေးဇူးများရရှိနိုင်မည်ဖြစ်ပါသည်။

သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန

လျှပ်စစ်သုံးယာဉ်များနှင့် လျှပ်စစ်သုံး သုံးဘီးဆိုင်ကယ်များ ရန်ကုန်ဆိပ်ကမ်းသို့ ရောက်ရှိ

နေပြည်တော် နိုဝင်ဘာ ၂၀

အမျိုးသားအဆင့် လျှပ်စစ်သုံးယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင်ကော်မတီ၏ ခွင့်ပြုချက်ဖြင့် ယနေ့တွင် Super Seven Stars Motors Industry Co., Ltd. နှင့် ယမန်နေက N.P.K Motors Co., Ltd. တို့က တင်သွင်းလာသော တရုတ်နိုင်ငံထုတ် KIA EV3 အမျိုးအစား လျှပ်စစ်သုံးယာဉ်များ၊ Fara Myanmar Co., Ltd. က တင်သွင်းလာသော တရုတ်နိုင်ငံထုတ် GAC Toyota BZ3X အမျိုးအစားလျှပ်စစ်သုံးယာဉ် များနှင့် Gold Twin Tigers Co., Ltd. က တင်သွင်းလာသော တရုတ်နိုင်ငံထုတ် SUKE, VL1500DZK-5 အမျိုးအစား လျှပ်စစ်သုံးသုံးဘီးဆိုင်ကယ်များနှင့် တရုတ်နိုင်ငံထုတ် MG, MG 4 (Mulan) အမျိုးအစား လျှပ်စစ်သုံးယာဉ်များ ရန်ကုန်ဆိပ်ကမ်းသို့ရောက်ရှိလာသဖြင့် လုပ်ထုံးလုပ်နည်းနှင့်အညီ ထုတ်ယူခွင့်ပြုခဲ့ကြောင်း သိရသည်။

သတင်းစဉ်

လူမှုစီးပွားမြှင့်တင်ရေးပါတီ (Social Economic Promotion Party) က ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော် နိုဝင်ဘာ ၂၀

လူမှုစီးပွားမြှင့်တင်ရေးပါတီ(Social Economic Promotion Party) အတွင်းရေးမှူး ဦးမင်းဇော်က ၎င်းတို့၏ မူဝါဒ၊ သဘောထား၊ လုပ်ငန်းစဉ် ဟောပြောချက်စာမူအား ပြည်ထောင်စုရွေးကောက်ပွဲ ကော်မရှင်မှတစ်ဆင့် ပေးပို့လာပါသည်။

အဆိုပါ ဟောပြောတင်ပြချက်စာမူအပြည့်အစုံမှာ အောက်ပါအတိုင်းဖြစ်ပါသည်။

ကျွန်ုပ်တို့ လူမှုစီးပွားမြှင့်တင်ရေးပါတီ(Social Economic Promotion Party)အနေဖြင့် မိဘပြည်သူများသို့ ပါတီ၏မူဝါဒနှင့် လုပ်ငန်းစဉ်များကို တင်ပြခွင့်ရအောင် စီစဉ်ပေးပါသော နိုင်ငံတော် အကြီးအကဲများ၊ ပြည်ထောင်စုရွေးကောက်ပွဲကော်မရှင်ဥက္ကဋ္ဌနှင့် တာဝန်ရှိသူများအား ကျွန်ုပ်တို့ လူမှုစီးပွားမြှင့်တင်ရေးပါတီအနေဖြင့် အထူးကျေးဇူးတင်ရှိကြောင်း ဦးစွာပြောကြားလိုပါသည်။

ကျွန်ုပ်တို့ လူမှုစီးပွားမြှင့်တင်ရေးပါတီ(Social Economic Promotion Party)သည် ၂၀၂၅ ခုနှစ်တွင် ကျင်းပမည့် စစ်မှန်၍ စည်းကမ်းပြည့်ဝသော ပါတီစုံဒီမိုကရေစီအထွေထွေရွေးကောက်ပွဲတွင် မန္တလေးတိုင်းဒေသကြီးမှ ပါဝင်ယှဉ်ပြိုင်သွားမည်ဖြစ်ပါသည်။ ကျွန်ုပ်တို့လူမှုစီးပွားမြှင့်တင်ရေးပါတီ (Social Economic Promotion Party)သည် မိဘပြည်သူများနှင့်အတူ မွေးဖွားခဲ့သော အဖွဲ့အစည်း ဖြစ်၍ လက်ရှိ နိုင်ငံတော်တစ်ဝန်းဖြစ်ပေါ်လျက်ရှိသော လူမှုရေး၊ စီးပွားရေး၊ နိုင်ငံရေးအကျပ်အတည်းများအား ကျွန်ုပ်တို့ပါတီက မိဘပြည်သူများနှင့် ထပ်တူခံစားရပါသည်။ သို့ပါသောကြောင့် မိဘပြည်သူများအနေဖြင့် ကျွန်ုပ်တို့ပါတီအပေါ် ယုံကြည်စွာလက်တွဲ၍ ဆောင်ရွက်ခွင့်ပေးမည်ဆိုပါက ကိုယ်ကျိုးမဖက်ဘဲ ဆောင်ရွက်သွားမည်ဖြစ်ပါကြောင်းကိုလည်း ဦးစွာပထမတင်ပြအပ်ပါသည်။

ပါတီအမည်၏ အဓိပ္ပာယ်ကို ရှင်းလင်းတင်ပြအပ်ပါသည်။

ကျွန်ုပ်တို့အားလုံးသည် “လူသားများ”ဖြစ်သည့်အားလျော်စွာ လူမှုရေး၊ စီးပွားရေးနှင့် နိုင်ငံရေး စသဖြင့် အကျပ်အတည်းများကို တွေ့ကြုံနေကြရသည်မှာ အမှန်ပင်ဖြစ်ပါသည်။ ကျွန်ုပ်တို့ ပါတီအနေဖြင့် ၎င်းအကျပ်အတည်းများကို ပပျောက်စေပြီး မိဘပြည်သူများ၏ ကျဆင်းသွားသည့် လူမှုရေး၊ စီးပွားရေး၊ နိုင်ငံရေး စသည့်အရာများကို မြှင့်တင်ပေးလိုသော ဆန္ဒဖြင့် ဤပါတီ၏အမည်ကို လူမှုစီးပွားမြှင့်တင်ရေးပါတီ (Social Economic Promotion Party) S.E.P.P ဟု ရွေးချယ်ခဲ့ခြင်းဖြစ်ပါသည်။ ကျွန်ုပ်တို့ပါတီအနေဖြင့် (မူလ) ရည်ရွယ်ချက်မှာ- ပြည်ထောင်စုတစ်ဝန်းလုံး ဝင်ရောက်ယှဉ်ပြိုင်ရန် ရည်ရွယ်ခဲ့ပါသော်လည်း အခြေအနေကြောင်းကြောင်းကြောင့် မန္တလေးတိုင်းဒေသကြီးတစ်ခုတည်းတွင်သာ ယှဉ်ပြိုင်နိုင်ခဲ့ပါသည်။ နောင်လာမည့်ရွေးကောက်ပွဲများတွင် တစ်နိုင်ငံလုံးအတိုင်းအတာဖြင့် ဆောင်ရွက်သွားမည်ဖြစ်ပါကြောင်းကိုလည်း မိဘပြည်သူများထံ ကြိုတင်တင်ပြအပ်ပါသည်။

ကျွန်ုပ်တို့ လူမှုစီးပွားမြှင့်တင်ရေးပါတီ (Social Economic Promotion Party)၏ အမှတ်တံဆိပ်၊ မူဝါဒ၊ ရည်ရွယ်ချက်နှင့် ဆောင်ပုဒ်များကို ဆက်လက်တင်ပြပါမည်။

ပါတီအမှတ်တံဆိပ် (Logo) ပါအရောင်များ၏ အဓိပ္ပာယ်များမှာ- ပါတီအမှတ်တံဆိပ်ကို အဓိကအားဖြင့်အရောင်(၄)မျိုး ကိုယ်စားပြုပြီး အမှတ်တံဆိပ်(Logo)ဘောင်အတွင်း လူသားတို့စုပေါင်းအားဖြင့် ခေတ်မီတိုးတက်သော နိုင်ငံတော်သစ်ဖြစ်ပေါ်နိုင်ရေးကို ဦးတည်ဖော်ဆောင်ထားပါသည်။

- ❖ ခရမ်းရောင် - ကုန်သွယ်ရေး၊ နက်နဲဆန်းကြယ်မှုနှင့် စိတ်ကူးစိတ်သန်းကောင်းမွန်မှုဟူသော အဓိပ္ပာယ်ဖော်ဆောင်ပါသည်။
- ❖ အနီရောင် - စွမ်းအားရှိခြင်း၊ သတ္တိရှိခြင်း၊ ရဲရင့်ခြင်းတို့ကို ကိုယ်စားပြုပါသည်။
- ❖ အဝါရောင် - ပျော်ရွှင်ခြင်းနှင့် ဘာသာသာသနာထွန်းလင်းတောက်ပစေသည့် အဓိပ္ပာယ်ဖော်ဆောင်ပါသည်။
- ❖ အစိမ်းရောင် - အေးချမ်းမှု၊ ပွင့်ဖြူးမှု၊ လန်းဆန်းတက်ကြွမှု၊ ကျန်းမာမှု စသည့် အဓိပ္ပာယ်များကို ဖော်ဆောင်ပါသည်။

တိုက်သို့သော အရောင်များ၏ လျှို့ဝှက်သော အဓိပ္ပာယ်များနှင့် အတူ နိုင်ငံသူ နိုင်ငံသားအားလုံး တစ်စိတ်တစ်ဝမ်းတည်း စည်းလုံးမှု၊ ညီညွတ်မှုဖြင့် တန်းတူညီမျှသော အခွင့်အရေးရရှိပြီး တည်တံ့တည်တည်အင်အားဖြင့် နိုင်ငံတော်အရေးအား ပါတီက ဦးဆောင်အကောင်အထည်ဖော်ဆောင်သွားမည်ဟု အဓိပ္ပာယ်ရပါသည်။

ပါတီ၏ မူဝါဒများကို တင်ပြပေးရမည်ဆိုလျှင် - တိုင်းရင်းသားစည်းလုံးညီညွတ်ရေးကို အခြေခံပြီး တိုင်းရင်းသားပြည်သူများ၏ သဘောဆန္ဒရယူကာ ကျန်းမာရေး၊ ပညာရေး၊ လူမှုရေး၊ စီးပွားရေး စသော ကဏ္ဍအသီးသီးတွင် “နိုင်ငံသားအခွင့်အရေး” ကို ပြည့်ဝစွာရရှိနိုင်စေရန် အကောင်အထည်ဖော်ဆောင်ရွက်နိုင်ရေးကို ဦးစားပေးဆောင်ရွက်မည်။

ပါတီ၏ ရည်ရွယ်ချက်၊ ရည်မှန်းချက်များမှာ -

- ❖ အလုပ်အကိုင် အခွင့်အလမ်းနှင့် လူတိုင်း အခြေခံဝင်ငွေ ဖူလုံစွာ ရရှိနိုင်ရေး။

- ❖ စစ်မှန်၍ စည်းကမ်းပြည့်ဝသော ပါတီစုံဒီမိုကရေစီစနစ်နှင့် ပြည်သူ့အခွင့်အာဏာရပ် ပေါ်ပေါက်ရေး။
- ❖ ပါတီက ကိုယ်စားပြုရွေးချယ်သော ကိုယ်စားလှယ်သည် ပြည်သူက ရွေးချယ်သည့် ပြည်သူ့ကိုယ်စားလှယ် အစစ်အမှန်ဖြစ်ရေး - စသည်တို့ဖြစ်ပါသည်။

ပါတီ၏ ဆောင်ပုဒ်များမှာ -

- ❖ ပြည်သူ့အစိုးရ ပြည်သူသာဖြစ်ရမည်။
- ❖ ပြည်သူ့အာဏာ ... ပြည်သူပိုင်ရမည်။
- ❖ ပြည်သူ့ဆန္ဒ ... ပြည်သူကိုပေးရမည်။
- ❖ ပါတီသည်အစဉ်အမြဲပြည်သူအတွက်ဖြစ်ရမည်၊ ပြည်သူသည် ပါတီအတွက်မဟုတ်

စသည်တို့ ဖြစ်ပါသည်။ မိဘပြည်သူများအနေဖြင့် လက်ရှိဖြစ်ပေါ်လျက်ရှိသော နိုင်ငံရေးအခက်အခဲများသည် နိုင်ငံတွင်း ပြဿနာတစ်ခုတည်းမဟုတ်ဘဲ ပြည်ပနိုင်ငံများ၏ သွေးတိုလှုံ့ဆော်မှုများပါဝင်နေကြောင်းကို တိုင်းရင်းသား မိဘပြည်သူများသိရှိပြီးဖြစ်ပါသည်။ ကျွန်ုပ်တို့ နိုင်ငံသည် တိုင်းရင်းသားပေါင်းစုံ စုစည်းနေထိုင်လျက်ရှိသော နိုင်ငံဖြစ်သည့်အားလျော်စွာ ငြိမ်းချမ်းရေးအတွက် နိုင်ငံရေးနည်းလမ်းဖြင့် ဖြေရှင်းဆောင်ရွက်သွားမည်ဆိုပါက ပိုမိုသင့်တော်ပါမည်ဟု ကျွန်ုပ်တို့ပါတီအနေဖြင့် တင်ပြအပ်ပါသည်။

နိဂုံးချုပ်အနေဖြင့် ၂၀၂၅ ခုနှစ် ပါတီစုံဒီမိုကရေစီအထွေထွေရွေးကောက်ပွဲတွင် တိုင်းရင်းသားညီအစ်ကို မောင်နှမများအားလုံးက မြန်မာနိုင်ငံတော်ကြီး တည်ငြိမ်အေးချမ်းမှုရရှိနိုင်ရေးအတွက် ဆန္ဒမဲပေးခြင်းဖြင့် ကူညီဆောင်ရွက်ပေးကြပါဟု တိုက်တွန်းရင်း “လူထုတဝှမ်း ဖြင့်တင်ဖို့... S.E.P.P မဲပေးဖို့” ဟု တင်ပြလိုက်ရပါသည်။



ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၀၁၁-၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ဝဲရာ	မကွေး	ထားဝယ်	စစ်ကိုင်း	ပုသိမ်	မြန်မာပြည်	မန္တလေး	တနင်္သာရီ	မင်္ဂလာဒုံ	လှိုင်	မောင်တုံ	လွိုင်လတ်	ယမာပိုင်
92 Ron	၂၆၀၀	၂၅၀၀	၂၆၀၀	၂၆၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀
95 Ron	၂၆၀၀	၂၅၀၀	၂၅၀၀	၂၆၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀
HSD (500 ppm)	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀
HSD (50 ppm)	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀
HSD (10 ppm)	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀	၂၅၀၀

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၅၀၀	၂၅၀၀
95 Ron	၂၅၀၀	၂၅၀၀
HSD (500 ppm)	၂၅၀၀	၂၅၀၀
HSD (50 ppm)	၂၅၀၀	၂၅၀၀
HSD (10 ppm)	၂၅၀၀	၂၅၀၀

မှတ်ချက် (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများယူသုံးခွင့်ရတွင် ကျေနပ်မှုမရှိပါက ကော်မတီ၏ အောက်ဖော်ပြပါမှန်ပုံပုံစံဖြင့် လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

ဝက်ဘ်ဆိုက်: www.doca.gov.mm

ဝက်ဘ်ဆိုက်: www.doca.gov.mm

စက်သုံးဆီတင်သွင်းသို့လှောင်မြန်မြန်ဖြင့်လုပ်ငန်းကြိုက်ရောက်မတိုင်

စားအုန်းဆီအခြေခံလက်ကား ရည်ညွှန်းဈေးနှုန်း တစ်ပိဿာ ငွေကျပ် ၆၃၃၀ ဖြစ်ကြောင်း ထုတ်ပြန်ကြေညာ

နေပြည်တော် နိုဝင်ဘာ ၂၀

စားသုံးသူပြည်သူများ စားသုံးဆီဝယ်ယူစားသုံးရာတွင် ဘေးအန္တရာယ်ကင်းရှင်းသော စားသုံးဆီများကို သင့်တင့်သောဈေးနှုန်းဖြင့် ဝယ်ယူစားသုံးနိုင်စေရန်နှင့် ပြည်တွင်း လိုအပ်ချက်များကို ဖြည့်ဆည်းပေးနိုင်ရန် စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန စားသုံးဆီ တင်သွင်းသို့လှောင်မြန်မြန်ဖြင့်လုပ်ငန်းကြိုက်ရောက်မတိုင်မီက ဆောင်ရွက်ပေးလျက်ရှိပါသည်။

ပြည်တွင်းလိုအပ်ချက်ကို ဖြည့်ဆည်းပေးနိုင်ရေးစားအုန်းဆီကို ပြည်ပမှဝယ်ယူ တင်သွင်းရာတွင် စားအုန်းဆီတင်သွင်းနိုင်မှုများ၏ ဈေးနှုန်းအတက်အကျပေါ်မူတည်၍ ပြည်တွင်း၌ ဖြစ်သင့်ဖြစ်ထိုက်သည့် ဈေးနှုန်းများဖြစ်ပေါ်စေရန်ကို ထိန်းကျောင်းဆောင်ရွက်လျက်ရှိပါသည်။

ပြည်ပမှစားအုန်းဆီထုတ်လုပ်တင်သွင်းနိုင်မှုများတွင် ဈေးကွက်နှင့် ဈေးနှုန်း ဖြစ်ပေါ်မှုများအရ ၂၀၂၅ ခုနှစ် နိုဝင်ဘာ ၂၁ ရက်မှ ၂၇ ရက်အထိ ရန်ကုန်အထိုင်ဈေး အခြေခံလက်ကားရည်ညွှန်းဈေးနှုန်းမှာ စားအုန်းဆီတင်ပို့သောလျှင် ငွေကျပ် ၆၃၃၀ ဖြစ်ကြောင်း စားသုံးဆီတင်သွင်းသို့လှောင်မြန်မြန်ဖြင့်လုပ်ငန်းကြိုက်ရောက်မတိုင်မီက အသိပေးထုတ်ပြန်ကြေညာထားပါသည်။

ပြည်တွင်းဈေးကွက်အတွင်း အဆိုပါထုတ်ပြန်ကြေညာထားသည့် ဈေးနှုန်းထက် ဈေးနှုန်းမြင့်တင်ရောင်းချခြင်း၊ ဈေးကစားရန် ရည်ရွယ်ချက်ဖြင့် သို့လှောင်ခြင်း အပါအဝင် မသမာမည့်လုပ်ဆောင်မှုများပြုလုပ်ပါက အရေးကြီးကုန်စည်နှင့် ဝန်ဆောင်မှု ဥပဒေအရ အရေးယူဆောင်ရွက်သွားမည်ဖြစ်ပါသည်။

စားအုန်းဆီ အခြေခံလက်ကားရည်ညွှန်းဈေးနှုန်းကို အပတ်စဉ် သောကြာနေ့တိုင်း ထုတ်ပြန်ကြေညာလျက်ရှိပြီး စားသုံးသူပြည်သူများအနေဖြင့် စားသုံးသူရေးရာဦးစီးဌာန၏ Website: www.doca.gov.mm Facebook Page နှင့် မြန်မာနိုင်ငံ ဆီကုန် သည်နှင့် ဆီလုပ်ငန်းရှင်များအသင်း၏ Facebook Page တို့တွင် ဝင်ရောက်ကြည့်ရှု လေ့လာနိုင်ကြောင်း သိရပါသည်။ သတင်းစဉ်

တပ်မတော်ပင်လယ်သွားဆေးရုံရေယာဉ်(သံလွင်)မှ တပ်မတော်နယ်လှည့်အထူးကုဆေးအဖွဲ့ ဟိုင်းကြီးကျွန်းမြို့နှင့် အနီးပတ်ဝန်းကျင်ကျေးရွာများမှ ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများ ဆက်လက်ဆောင်ရွက်

နေပြည်တော် နိုဝင်ဘာ ၂၀ ရန်ကုန်တိုင်းဒေသကြီး ကိုကိုးကျွန်းမြို့နယ်နှင့် ဧရာဝတီတိုင်းဒေသကြီး ဟိုင်းကြီးကျွန်းမြို့နယ်အတွင်းရှိ ကျေးရွာများနှင့် ပတ်ဝန်းကျင်ကျေးရွာများမှ ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးရန်အတွက် တပ်မတော်ပင်လယ်သွားဆေးရုံရေယာဉ်(သံလွင်)ဖြင့် ရောက်ရှိနေသည့် တပ်မတော်မှ ပါရဂူများ၊ ဆေးမှူးများနှင့် သူနာပြုများပါဝင်သော တပ်မတော်နယ်လှည့်အထူးကု ဆေးအဖွဲ့သည် ယနေ့နံနက်ပိုင်းတွင် ဧရာဝတီတိုင်းဒေသကြီး ပုတောက်မြို့နယ် ဟိုင်းကြီးကျွန်းမြို့နှင့် အနီးပတ်ဝန်းကျင် ကျေးရွာများရှိ ဒေသခံပြည်သူ ၅၃၀ အား နယ်မြေခံ တပ်မတော်ဆေးရုံ၌ ကျန်းမာရေး စောင့်ရှောက်မှုလုပ်ငန်းများ ဆက်လက်ဆောင်ရွက်ပေးသည်။

ထိုသို့ ဆောင်ရွက်ပေးရာတွင် ဆေးကုသမှုဆိုင်ရာရောဂါ ၁၂၅ ဦး၊ ခွဲစိတ်ရောဂါ ၅၉ ဦး၊ သားဖွားမီးယပ်ရောဂါ ၁၆ ဦး၊ ကလေးရောဂါ ၄၂ ဦး၊ အရိုးရောဂါ ၇၉ ဦး၊ နား၊ နှာခေါင်း၊ လည်ချောင်းရောဂါ ၄၉ ဦး၊ မျက်နှာရောဂါ ၇၈ ဦးနှင့် သွားနှင့်ဆိုင်သောရောဂါ ၁၅ ဦးတို့ကို လိုအပ်သည့် ဆေးဝါးကုသမှုများ ဆောင်ရွက်ပေးသည်။ ၎င်းတို့



အနက် အထွေထွေခွဲစိတ်လူနာ ၁၀ ဦး၊ မျက်စိခွဲစိတ်လူနာ ၁၈ ဦး၊ ဓာတ်မှန်ရိုက်လူနာ ၁၈ ဦး၊ အာထရာဆောင်းဖြင့် စစ်သပ်စစ်ဆေးလူနာ ၃၆ ဦး၊ ECG စက်ဖြင့် နှလုံးစစ်သပ်လူနာ ၂၇ ဦးနှင့် ဓာတ်ခွဲစစ်သပ်လူနာ ၄၈ ဦးတို့ကို ရောဂါရှာဖွေ စစ်သပ်ကုသပေးခြင်းများ ဆောင်ရွက်ပေးသည်။

ထို့ပြင် တပ်မတော်နယ်လှည့်အထူးကုဆေးအဖွဲ့မှ ပါရဂူများက ဟိုင်းကြီးကျွန်းမြို့နယ် စံပြကျေးရွာနေ ဦးအောင်မြိုး၏ဇနီး ဒေါ်ဖြူဖြူသင်း၏ ပထမဆုံး ကိုယ်ဝန်ကို နံနက် ၇ နာရီ ၅၁ မိနစ်တွင် ၅ ပေါင် ၄ အောင်စရှိ

သမီးဦးရတနာ မသင်းသံလွင်အား အောင်မြင်စွာ ခွဲစိတ်မွေးဖွားပေးနိုင်ခဲ့ပြီး မိခင်ရော ကလေးပါ ကျန်းမာရေး ကောင်းမွန်လျက်ရှိသည်။

၎င်းကလေးငယ်အား တာဝန်ရှိသူများက ချီးမြှင့်ငွေနှင့် လက်ဆောင်ပစ္စည်းများ ပေးအပ်သည်။ အဆိုပါကလေးငယ်သည် ယခုခရီးစဉ်အတွင်း ပထမဆုံးအကြိမ် မွေးဖွားပေးခဲ့သည့် ကလေးငယ်ဖြစ်ပြီး တပ်မတော်ပင်လယ်သွား ဆေးရုံရေယာဉ်(သံလွင်)ဖြင့် ၂၀၁၆ ခုနှစ်မှစ၍ မြန်မာ့ ပင်လယ်ကမ်းရိုးတန်းဒေသများနှင့် ပတ်ဝန်းကျင်ကျေးရွာ

များရှိ ဒေသခံပြည်သူများအား ကျန်းမာရေး စောင့်ရှောက်မှုလုပ်ငန်းများ ဆောင်ရွက်ပေးလျက်ရှိရာ (၁၈)ကြိမ်မြောက်အထိ ကိုယ်ဝန်ဆောင်မိခင် ၂၂ ဦးတို့အား အောင်မြင်စွာ မွေးဖွားပေးနိုင်ခဲ့ပြီး ယခု (၁၉) ကြိမ်မြောက်တွင် (၂၃)ဦးမြောက် ကိုယ်ဝန်ဆောင်မိခင်ကို အောင်မြင်စွာမွေးဖွားပေးခဲ့ခြင်းဖြစ်သည်။

အလားတူ ၂၀၁၆ ခုနှစ် မတ်လ ၂ ရက်နေ့တွင် ပထမဦးဆုံးအောင်မြင်စွာ မွေးဖွားပေးခဲ့သည့် အသက်(၁၀)နှစ်အရွယ်ရှိ သမီးငယ် မေသံလွင်အား တပ်မတော်ပင်လယ်သွား ဆေးရုံရေယာဉ်(သံလွင်)ပေါ်တွင် တာဝန်ရှိသူများက ခေါ်ယူတွေ့ဆုံကာ ချီးမြှင့်ငွေနှင့် အာဟာရပြည့်စုံသောကော်ဖီဖွယ်ရာများ ပေးအပ်ပြီး ကျန်းမာရေးစစ်ဆေးပေးခြင်းများ ဆောင်ရွက်ပေးသည်။

အား မျက်မှန်များ တပ်ဆင်ပေးခြင်း၊ အာဟာရပြည့်စုံစားသောက်ဖွယ်ရာများ ပေးအပ်ခြင်းနှင့် ဆေးကုသမှုခံယူကြသည့် ဒေသခံပြည်သူများ အဆင်ပြေစေရန်အတွက် မော်တော်ယာဉ်များဖြင့် အကြို/အပို ဆောင်ရွက်ပေးသည့် အပြင် နံနက်စာကျွေးမွေးခြင်းများ ဆောင်ရွက်ပေးခဲ့ကြောင်း သိရသည်။

ထိုသို့ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးနေမှုများအပေါ် ဒေသခံပြည်သူများ၏ စကားသုံးများကိုလည်း ယခုလို ကြားသိခဲ့ရသည်။

၁။ အခုက သုံးမျိုးပြတယ်။ အထွေထွေလည်း ပြတယ်။ သွားလည်းပြတယ်။ မျက်စိလည်းပြတယ်။ မျက်စိလည်းခွဲရဘူး။ ဆေးတွေတော့ ပေးလိုက်တယ်။ အားလုံး အဆင်ပြေတယ်။ အခု ပိုတော့လည်း ကားကြီးနဲ့ ပြန်ပို့ပေးတယ်။ အခုလို ပို့ပေးတာ အားလုံးအဆင်ပြေတယ်။ ဆေးရုံမှာ ခုနစ်နှစ်လောက်ကြာပါတယ်။ မျက်စိ တစ်လုံးခွဲထားတာရှိတယ်။ ခုနစ်နှစ်လောက်ကြာသွားပြီ။ အဲဒါ မျက်စိထဲမှာ ကပ်တတ်တတ် ဖြစ်လို့လာပြတာ ခွဲဖို့မလိုဘူး။ ဆေးပေးပေးလိုက်တယ်။ အကုန်လုံး ကုသပေးတဲ့ နေရာမှာလည်း နွေးထွေးမှုရှိတယ်။ မနက်စာတိုတာတို့ ကျွေးတယ်။ သင်္ဘောသားတွေအားလုံး အရာရှိ၊ အရာခံတွေအားလုံး ဒီမှာလာပြီးတော့ ပိုင်းဝန်းပြီး လုပ်ပေးတဲ့သူအားလုံး ကျန်းမာချမ်းသာကြပါစေ၊ ဘေးသိမ်း၊ ရန်ခပ်သိမ်းကင်းစေး ကပ်ကြီးသုံးပါးလည်း ကျော်လွှားနိုင်ပါစေလို့ ဆုတောင်းမေတ္တာပို့ပေးပါတယ်။

၂။ ကျွန်တော့် အမျိုးသမီးကို ဒီသံလွင်သင်္ဘောကြီး ရောက်တဲ့အချိန်နဲ့ တိုက်တိုက်ဆိုင်ဆိုင်

မွေးဖွားခဲ့ရလို့ ကျွန်တော်အများကြီး ဝမ်းသာပါတယ်။ ကျွန်တော့်ရဲ့ သမီးဦးလည်း ဖြစ်တဲ့အတွက် ကျွန်တော်အများကြီး ပီတိဖြစ်ပါတယ်။ ကျွန်တော့်သမီးလေးကို ကျန်းကျန်းမာမာနဲ့ မွေးဖွားပေးခဲ့တဲ့ ဆရာတွေအားလုံးကိုလည်း ကျေးဇူးတင်ပါတယ်။ တခြားနေရာတွေမှာ မွေးဖွားရမယ်ဆိုရင် ကျွန်တော်တို့ ငွေရေးကြေးရေး အခက်အခဲတွေ ရှိပါတယ်။ သံလွင်သင်္ဘောကြီးနဲ့ ဟိုင်းကြီး ကျွန်းတပ်ဆေးရုံက ဆရာတွေ၊ ဆရာမတွေအားလုံးရဲ့ ပံ့ပိုးမှုတွေနဲ့ ကျွန်တော်တို့ အဆင်ပြေခဲ့ပါတယ်။ စားရေးသောက်ရေးလည်း ဒီက ကျွေးမွေးစေသည့်ဦးပြီးတော့ ကျွန်တော်တို့ နေစရိတ်တွေကအစ အားလုံးထောက်ပံ့ပေးခဲ့ပါတယ်။

၃။ ယောက်မက ခွဲရပါတယ်။ ကျွန်မကိုကျတော့ ပြီးမှာသွားပြီး စစ်သပ်ပြီးတော့ မျက်မှန်တပ်လို့ပြောပါတယ်။ အုပ်ချုပ်ရေးမှူးက ကြေညာတာတို့အခါ ကျတော့ သမီးအဆင်ပြေတယ်တဲ့ သွားကုလိုရတယ်ဆိုတဲ့ အခါကျတော့ ကျွန်မလည်း ဒီကိုလာခဲ့တာပါ။ ကောင်းပါတယ် တအားကောင်းတာ။ စားတာသောက်တာ ကျွေးတာမွေးတာ အကုန်ကောင်းတယ်။ ဆက်ဆံရေးပါ အကုန်ကောင်းတာ။ ကျေးဇူး တအားတင်တယ်။ ဗိုလ်ကြီးတို့လည်း ဆုတောင်းပေးတယ်။ ကျေးဇူးတင်တဲ့အကြောင်းလည်း ပြောခဲ့ပါတယ်။ ဆရာဝန်ကြီးတွေလည်း ကောင်းပါတယ်။ ကုသပေးသူလည်း ကောင်းပါတယ်။ အားလုံးလည်း ကောင်းပါတယ်။ နှစ်စဉ်နှစ်တိုင်းလည်း ဒီလိုပဲ လာနိုင်ပါစေလို့ အမြဲတမ်းလည်း ဖိတ်ခေါ်ပါတယ်။

သတင်းစဉ်



မကွေးတိုင်းဒေသကြီးအတွင်းရှိ စားအုန်းဆီ ဖြန့်ဖြူးရောင်းချရေး ကိုယ်စားလှယ်များ တွေ့ဆုံပွဲကျင်းပ

မကွေး နိုဝင်ဘာ ၂၀ မကွေးတိုင်းဒေသကြီးအတွင်း စားအုန်းဆီ ဖြန့်ဖြူးရောင်းချရေး ကိုယ်စားလှယ်များနှင့် တွေ့ဆုံပွဲအခမ်းအနားကို နိုဝင်ဘာ ၁၈ ရက် မွန်လုံပိုင်းက မကွေးမြို့ မြို့တော်ခန်းမ၌ ကျင်းပသည်။

တွေ့ဆုံပွဲသို့ မကွေးတိုင်းဒေသကြီး စီးပွားရေးရာ ဝန်ကြီး ဦးအောင်ချိန်၊ စားသုံးသူရေးရာဦးစီးဌာန တိုင်းဒေသကြီးဦးစီးမှူး ဦးရဲမျိုးလှိုင်နှင့် တာဝန်ရှိသူများ၊ မြန်မာနိုင်ငံဆီကုန်သည်နှင့် ဆီလုပ်ငန်းရှင်များ အသင်းဥက္ကဋ္ဌများနှင့် အလုပ်အမှုဆောင်များ၊ မကွေးတိုင်းဒေသကြီးအတွင်းရှိ စားအုန်းဆီဖြန့်ဖြူးသည့် ကုမ္ပဏီများ၊ လက်လီလက်ကားကိုယ်စားလှယ်များ၊ MSME လုပ်ငန်းရှင်များ စုစုပေါင်း ၂၆၀ ကျော်

တက်ရောက်ကြသည်။

တွေ့ဆုံပွဲတွင် မကွေးတိုင်းဒေသကြီး စီးပွားရေးရာ ဝန်ကြီးက လက်လီ၊ လက်ကား ကိုယ်စားလှယ်များ အနေဖြင့် စားအုန်းဆီဖြန့်ဖြူးရောင်းချခြင်း လုပ်ငန်းများအား စနစ်တကျ ဆောင်ရွက်စေရန်၊ ဖြန့်ဖြူးရောင်းချရာတွင် ညွှန်ကြားချက်များ လိုက်နာဆောင်ရွက်စေရေး၊ ပျက်ကွက်ခြင်းနှင့် မသမာမှုဆောင်ရွက်ခြင်းများ မဖြစ်ပေါ်စေရေး၊ သတ်မှတ်ရည်ညွှန်းချက်များ၊ သတ်မှတ်ပမာဏအတိုင်း ဖြန့်ဖြူးရောင်းချနိုင်ရေး ကြိုးကြပ်ကွပ်ကဲရန် မြေပြင်ကိုင်ဆင်းစစ်ဆေးရေးအဖွဲ့များကို ဖွဲ့စည်းဆောင်ရွက်ထားကြောင်း ပြောကြားသည်။

ထို့နောက် မကွေးတိုင်းဒေသကြီး စားအုန်းဆီ



ဖြန့်ဖြူးရောင်းချခြင်းကြပ်ကွပ်ကဲမှုတို့တွင် အတွင်းရေးမှူး အထူးစုံစမ်းစစ်ဆေးရေးဦးစီးဌာန ညွှန်ကြားရေးမှူး ဦးခင်သန်းစင်က စားအုန်းဆီဖြန့်ဖြူးရောင်းချမှုနှင့်စပ်လျဉ်း၍ ရှင်းလင်းဆွေးနွေးပြောကြားသည်။ ဆက်လက်၍ တက်ရောက်လာသူများက ဆွေးနွေးတင်ပြကြရာ တိုင်းဒေသကြီး စီးပွားရေးရာ ဝန်ကြီးနှင့် တာဝန်ရှိသူများက လိုအပ်ချက်များကို ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

မောင်နိုင်မင်း(ပြန်/ဆက်)

အောင်မြင်သလဲ။ (၂)ရပ်ကွက်၊ မရမ်းကုန်းမြို့နယ်၊ ရန်ကုန်မြို့။
၉-၅၁၅၁၈၃၃၊ ၀၉-၅၀၉၀၅၇၃၊ ၀၉-၈၉၉၀၉၅၁၅

နိုင်ငံဘာ ၂၁၊ ၂၀၂၅

စည်ပင်သာယာရေးကော်မတီ မန္တလေးမြို့တော်စည်ပင်သာယာရေးကော်မတီ

- ❖ နိုင်ငံတစ်ခုရပ်တည်းနိုင်ရေးအတွက် စီးပွားရေးသည် အဓိက အခရာကျသည့်အချက်ဖြစ်...
- ❖ စီးပွားရေးအားကောင်းမွန်မှသာလျှင် နိုင်ငံရေးအားသည် လည်း ကောင်းမွန်လာမည်ဖြစ်ပြီး ဖွံ့ဖြိုးတိုးတက်လာမည် ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ ဇူလိုင်လ ၃၀ ရက်နေ့တွင် ပြုလုပ်သော ပြည်ထောင်စုသမ္မတ မြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဂုဏ်ပြုတွေ့ဆုံပွဲအခမ်းအနားတွင် ပြောကြားသောအမှာစကားမှ ကောက်နုတ်ချက်)

- ❖ နိုင်ငံတော် ရွှေသီးဖို့ ကုန်ထုတ်လုပ်မှု အားပေးဖို့။
- ❖ နိုင်ငံတော် ဖွံ့ဖြိုးဖို့ ပညာရေးကို အားပေးဖို့။
- ❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

မွန်ညီညွတ်ရေးပါတီနှင့် လူမှုစီးပွားမြှင့်တင်ရေးပါတီတို့၏ ပြည်သူများသို့ စည်းရုံးဟောပြောချက်များ ဖော်ပြပါရှိ

နေပြည်တော် နိုဝင်ဘာ ၂၀
မွန်ညီညွတ်ရေးပါတီနှင့် လူမှုစီးပွားမြှင့်တင်ရေးပါတီတို့၏ ပြည်သူများသို့ စည်းရုံးဟောပြော ချက်များကို ယနေ့ထုတ် ကြေးမုံသတင်းစာ စာမျက်နှာ ၁၆ နှင့် ၁၇ တို့တွင် ဖော်ပြပါရှိပါသည်။

ကြေးမုံ



ရွှေကုက္ကိုလ်နယ်မြေအတွင်း၌ စိစစ်ဆဲတရားမဝင်နိုင်ငံခြားသားများ စိစစ်ဖော်ထုတ်ရရှိမှုကို တွေ့ရစဉ်။

KK Park နယ်မြေနှင့် ရွှေကုက္ကိုလ်နယ်မြေတို့အတွင်း အွန်လိုင်းလိမ်လည်လောင်းကစားမှုများနှင့် ဒုစရိုက်မှုများကျူးလွန်နေကြသူများအား အဖွဲ့စုံပါဝင်သည့်ပူးပေါင်းစစ်ဆေးရေးအဖွဲ့များဖြင့် ဆက်လက်ရှင်းလင်းဆောင်ရွက်

နေပြည်တော် နိုဝင်ဘာ ၂၀

မြန်မာနိုင်ငံအစိုးရအနေဖြင့် နိုင်ငံတကာနှင့် တစ်ကမ္ဘာလုံးကိုအန္တရာယ်ပေးနေသည့် အွန်လိုင်းလိမ်လည်မှုများ၊ အွန်လိုင်းလောင်းကစားမှုများ တိုက်ဖျက်ရေးလုပ်ငန်းစဉ်များကို အမျိုးသားရေးတာဝန်တစ်ရပ်အနေဖြင့် အလေးထားတိုက်ဖျက်ဆောင်ရွက်လျက်ရှိပါသည်။

အွန်လိုင်းလိမ်လည်လောင်းကစားမှုကျူးလွန်သူအများစုသည် ၂၀၂၁ ခုနှစ် နောက်ပိုင်းတွင် တိုက်ပွဲများဖြစ်ပွားလျက်ရှိသော မြဝတီမြို့နှင့် အလှမ်းဝေးကွာသည့် ရွှေကုက္ကိုလ်နယ်မြေနှင့် KK Park နယ်မြေများသို့ အိမ်နီးချင်းနိုင်ငံများမှတစ်ဆင့် ဖြတ်ကျော်ဝင်ရောက်လာကြခြင်း ဖြစ်သည်။ အဆိုပါနယ်မြေများသည် တိုင်းရင်းသားလက်နက်ကိုင် EAOs၊ KNU၊ KNLA အဖွဲ့များ၊ NCA စာချုပ်လက်မှတ်ရေးထိုးထားသည့် EAO အဖွဲ့အချို့နှင့် နယ်ခြားစောင့်တပ်ဖွဲ့အမည်ခံတပ်ဖွဲ့များ

စာမျက်နှာ ၁၅ ကော်လံ ၁ သို့ ❖

ယနေ့ ဖတ်စရာ

(၃၆)နှစ်မြောက် ကလေးသူငယ်အခွင့်အရေး များဆိုင်ရာ ကုလသမဂ္ဂသဘောတူစာချုပ် အထိမ်းအမှတ် ကမ္ဘာ့ကလေးများနေ့ အခမ်းအနားကျင်းပ

စာမျက်နှာ » ၈

အွန်လိုင်းလိမ်လည်မှုနှင့် ဒုစရိုက်မှု လုပ်ငန်းများတွင် ဆက်စပ်ပါဝင်ခဲ့ကြသည့် ပြည်ပနိုင်ငံသား ၆၇၀ ကို ထပ်မံဖော်ထုတ် ထိန်းသိမ်းနိုင်ခဲ့ပြီး ပြည်ပနိုင်ငံသား ၄၀၀ စစ်ဆေးနိုင်ခဲ့

စာမျက်နှာ » ၁၄

တပ်မတော်ပင်လယ်သွားဆေးရုံရေယာဉ် (သံလွင်) မှ တပ်မတော်နယ်လှည့်အထူးကုဆေးအဖွဲ့ ဟိုင်းကြီးကျွန်းမြို့နှင့် အနီးပတ်ဝန်းကျင် ကျေးရွာများမှ ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများ ဆက်လက်ဆောင်ရွက်

စာမျက်နှာ » ၁၈

အာရှဖလားခြေစစ်ပွဲ

U-17 အမျိုးသားဘောလုံးပြိုင်ပွဲ အုပ်စု G ပွဲစဉ် MRTV မှ တိုက်ရိုက်ထုတ်လွှင့်မည်

နေပြည်တော် နိုဝင်ဘာ ၂၀

၂၀၂၆ ခုနှစ်အာရှဖလားခြေစစ်ပွဲ U-17 အမျိုးသားဘောလုံးပြိုင်ပွဲ အုပ်စု G ပွဲစဉ်များကို မြန်မာနိုင်ငံက အိမ်ရှင်အဖြစ် ရန်ကုန်မြို့ သုဝဏ္ဏအားကစားကွင်းတွင် နိုဝင်ဘာ ၂၂ ရက်မှ ၃၀ ရက်အထိ လက်ခံကျင်းပမည်ဖြစ်ရာ နိုဝင်ဘာ ၂၂ ရက် ညနေ ၄ နာရီတွင် မြန်မာ U-17 အမျိုးသားဘောလုံးအသင်းနှင့် အာဖဂန်နစ္စတန်အသင်းတို့ ယှဉ်ပြိုင်ကစားကြမည်ဖြစ်သည်။

အဆိုပါပွဲစဉ်ကို ယင်းနေ့ ညနေ ၃ နာရီ ၅၅ မိနစ်မှ စတင်၍ MRTV HD Channel၊ MRTV Entertainment Channel နှင့် မြန်မာ့ အသံရေဒီယိုတို့မှ တိုက်ရိုက်(Live)ထုတ်လွှင့်ပြသမည်ဖြစ်သည်။

MRTV

ကျောက်ဆည်ကန်ကြိုးပြင်ကာကွယ်တော သတ်မှတ်ခြင်း



ပြည်ထောင်စုသမ္မတ မြန်မာ နိုင်ငံတော်အစိုးရ သယံဇာတနှင့် သဘာဝပတ်ဝန်းကျင် ထိန်းသိမ်း ရေးဝန်ကြီးဌာနသည် ၂၀၁၈ ခုနှစ် တွင် သစ်တောဥပဒေပုဒ်မ (၆)၊ ပုဒ်မခွဲ(င)အရ အပ်နှံထားသော လုပ်ပိုင်ခွင့်များကို ကျင့်သုံးလျက် မန္တလေးတိုင်းဒေသကြီး မိတ္ထီလာ ခရိုင် သာစည်မြို့နယ်အတွင်း ကျရောက်နေသည့် ဧရိယာ အကျယ်အဝန်း ၅၉၆၃ ဧကရှိသော နယ်မြေကို “ကျောက်ဆည်ကန် ကြိုးပြင် ကာကွယ်တော” အဖြစ် အမိန့်ကြော်ငြာစာအမှတ် စာမျက်နှာ ၁၆ ကော်လံ ၁ သို့